

3rd March 1961]

II.—PERMISSION FOR A MEMBER FOR PUTTING ALL THE QUESTIONS OF AN ABSENTEE MEMBER.

MR. SPEAKER : I have received a letter from hon. Member Sri M. A. B. Arumughaswamy requesting me to permit him to put all the questions standing in the name of another hon. Member Sri N. R. Thiagarajan. I am sorry I cannot grant such an omnibus permission. The hon. Member Sri Arumugaswamy will have to get up whenever the question given notice of by hon. Member Sri N. R. Thiagarajan are taken up, and say that he is putting the questions on his behalf. He cannot however, be granted an omnibus permission to do like this always.

III.—GENERAL DISCUSSION ON THE BUDGET FOR THE YEAR 1961-62.

MR. SPEAKER : We shall now proceed with the general discussion on the Budget. Today, hon. Member Sri P. S. Chinnadurai will speak first. He may speak for 25 minutes.

SRI P. S. CHINNADURAI : I would like to have half an hour, Sir.

MR. SPEAKER : I have got in my list the names of ten hon. Members who want to speak today. If I give more time to the hon. Member, I may have to cut the time for other speakers. Anyway, let us see as the discussion proceeds. The hon. Member can definitely speak for twenty-five minutes. I shall ring the bell at the end of twenty-five minutes.

SRI P. S. CHINNADURAI : மதிப்பிற்குரிய சபாநாயகர் அவர்களே, கடந்த 14 ஆண்டு காலமாக நம்முடைய நாடு சதந்திரம் அடைந்த பிறகு ஏகபோகமாக ஆட்சி நடத்துவதற்கு வாய்ப்பினைப் பெற்ற காங்கிரஸ் கட்சி, லோஷலிஸ் சமுதாயத்தை அமைப்பது என்று உறுதி எடுத்துக்கொண்ட காங்கிரஸ் கட்சி நடத்துகிற ஒரு சர்க்காரின் நிதிநிலை அறிக்கையாக எனக்கு இந்த பட்ஜெட் தோற்றம் அளிக்கவில்லை. இதைக் குறித்து ½ மணி நேரம் அல்ல, 6 மணி நேரம் வேண்டுமானாலும் மிகமிக விளங்கமாக எடுத்துக் கூறி, காங்கிரஸ் கட்சியின் ஒவ்வொரு அங்கத்தினரும் அவர்கள் செய்யத் தவறியதை உணரும்படியாக நினைவுபடுத்த முடியுமென்று நினைக்கிறேன். இந்த நிதி நிலை அறிக்கையை ஒரு ஆண்டு நிதி நிலை அறிக்கையாக வெளியிடாமல் கடந்த 10 ஆண்டுகளாகக் காங்கிரஸ் சர்க்கார் செய்த சாதனைகளை விளக்குகிற அறிக்கையாக கனம் அமைச்சர் அவர்கள் இங்கே சமர்ப்பித்திருக்கிறார்கள். நானும் அதை அப்படியே எடுத்துக் கொள்கிறேன். இதுதான் கடந்த 10 ஆண்டு காலத்திலே வேறு எவருடைய குறுக்கீடும் இடைஞ்சலும் இல்லாமல், ஏகபோகமாக ஆட்சி நடத்துவதற்கு அவர்களுக்கு வாய்ப்பு இருந்தும், அவர்கள் பயன்படுத்தி இந்த அதிகாரத்தைக் கொண்டு சாதித்த சாதனைகள் என்று அவர்களே இதனை எடுத்துக் கூறுவது பொருத்தமாக இருக்குமென்று நான் நம்புகிறேன். யாரும் எவ்விதமான இடைஞ்சல்களையும் இடையூறுகளையும் விளைவிக்கவில்லை. ஏகபோகமாக

[Sri P. S. Chinnadurai] [3rd March 1961]

ஆட்சி நடத்துவதற்கான வாய்ப்பு இந்த ராஜ்ய சர்க்காருக்கு கடந்த 10 ஆண்டு காலத்திலே இருந்திருக்கிறது என்பதிலே ஐயம் கிடையாது. அதிகமாக இதைப்பற்றி நான் சொல்லுவதைக் காட்டிலும் கனம் அமைச்சர் அவர்களே சொல்லிவந்திருக்கிறார்கள். “எங்களுக்கு தேவைக்கு மீறிய மெஜாரிட்டி இருந்து வந்திருக்கிறது” என்று அவர்கள் சொல்லியதை நான் அவர்களுக்கு நினைவுப்படுத்த விரும்புகிறேன். ஸோஷலிஸத்தை நோக்கி நாட்டை முன்னேற்றம் செய்வதிலே இந்த ராஜ்ய சர்க்கார் கடந்த 10 ஆண்டுகளாக ஒவ்வொரு துறையிலும் என்ன சாதித்துள்ளது என்பதைப் பற்றி ஆரம்ப அவர்கள் ஆலோசித்துப் பார்க்கவேண்டுமென்று நான் வேண்டுகிறேன்.

விவசாயத் துறையிலே எந்தெந்த அளவுக்கு விளைச்சலை செய்திருக்கிறோம் என்று எடுத்துரைத்தார்கள். மொத்தத்திலே 1951-ம் ஆண்டிலே இருந்ததற்கும் 1961-ம் ஆண்டிலே இருப்பதற்கும் உற்பத்தியிலே மிகப் பெரிய உயர்வு ஏற்பட்டிருக்கிறது என்று அவர்கள் குறிப்பிட்டார்கள். நான் அவர்களைக் கேட்க விரும்புவது என்னவென்றால், மொத்தத்திலே இந்த விவசாய விளைச்சல் அதிகரித்திருக்கிறது என்று அவர்கள் கூறினாலும், அகில இந்திய சராசரி அளவிலே விவசாயினுடைய வருமானத்தை உயர்த்துவதில் நாம் ஏதாவது முன்னேற்றம் கண்டிருக்கிறோமா, நம்முடைய ராஜ்யத்தில் ஆரம்ப காலத்திலே இருந்து வருகிற குறையானது இன்னும் குறையாக இருக்கவில்லையா என்பது தான். சர்க்கார் நியமித்த ஒரு பொருளாதாரக் கமிட்டியின் அறிக்கைப்படி அகில இந்திய ரீதியிலே ஒரு விவசாயினுடைய வருமானம் ரூபாய் 113. ஆனால் நம்முடைய தமிழ் நாட்டிலே விவசாயினுடைய சராசரி வருமானம் 94 ரூபாய்தான்.

(Deputy Speaker in the Chair.)

இது டெக்னே எனுமிடம் சர்வே ஆப் மெட்ராஸ் என்ற அறிக்கையிலே மிகத் தெளிவாகக் குறிப்பிடப் பட்டிருக்கிறது. எவ்வளவுதான் மொத்தத்திலே விவசாய உற்பத்தியைப் பெருக்கினாலும், அகில இந்திய சராசரி உற்பத்தியைக் காட்டிலும் அதிகமாக விளைச்சலை காட்டினாலும், நம்முடைய ராஜ்யத்திலே விவசாய உற்பத்தியிலே ஈடுபட்டிருக்கிறவர்களுடைய சராசரி வருமானத்தை அகில இந்திய அடிப்படையிலே உள்ள அளவுக்கு உயர்த்துவதற்குக்கூட நம்முடைய சர்க்காரால் உருப்படியாக எதுவும் இந்த 10 ஆண்டு காலத்திலே சாதிக்க முடியவில்லை என்பதை நாம் உணரவேண்டும். இதனை நாம் உணர மறுத்து, நாம் எவ்வளவோ முன்னேறிவிட்டோம், திட்டம் போட்ட அளவுக்கு மேலேயே முன்னேறிவிட்டோம் என்று சொன்னால் நம்மை நாமே ஏமாற்றிக் கொள்வதன் மூலமாக நிச்சயமாக நமது எதிர்கால முன்னேற்றம் வெகுவாகத் தடைப்படுமென்று சொல்ல விரும்புகிறேன். மேலும் விவசாய உற்பத்தியை இரண்டாவது ஐந்தாண்டு திட்ட காலத்திலே நாம் எந்த அளவுக்கு உயர்த்த

3rd March 1961] [Sri P. S. Chinnadurai]

வேண்டுமென்று தீர்மானித்தோமோ அந்த அளவுக்கு நம்மாலே அதிகரிக்க முடியவில்லை. 12 லட்சம் டன் சொச்சம் அதிகமாக உற்பத்தி செய்வது என்று தீர்மானித்தோம். சென்ற ஆண்டு குறிப்பிட்டபோது இந்த இலக்கை எய்திவிடுவோம் என்று குறிப்பிடப்பட்டிருந்தது. இப்பொழுது இந்த ஆண்டிலே கனம் நிதி அமைச்சர் அவர்கள் 'இந்த இலக்கை நம்மால் எய்த முடியவில்லை, சுமார் 7 அல்லது 8 லட்சம் டன் அளவுக்குத்தான் உயர்வு ஏற்பட்டுள்ளது' என்று குறிப்பிட்டுள்ளார். மேற்கொண்டு நம்மால் உயர்த்த முடியவில்லை என்றால், அதற்கு முக்கியமான காரணம் போதுமான ரசாயன உரம் கிடைக்கவில்லை என்று சொன்னார்கள். ரசாயன உரப் பற்றாக்குறை மட்டுமல்ல. நீர்ப் பாசன வசதியைப் போதுமான அளவுக்குப் பெருக்குவதற்குத் தவறியிருக்கிறோம் என்பதை நான் குறிப்பிட விரும்புகிறேன். நம்முடைய ராஜ்யத்தில் சுமார் 27,000 பழைய குளங்கள், ஏரிகள் இருக்கின்றன என்று அரசாங்கம் கணக்கிட்டிருக்கிறது. அது தவிர அமைக்கப்பட்ட நீர்நிலை ஆதாரங்களைக்கூட சரிவரப் பயன்படுத்துகிற நிலையிலே நாம் இருக்கவில்லை. 27,000 குளங்கள் இருக்கின்றன என்றால், அவை அத்தனையும் சரியாக வைக்கப்பட்டிருக்கின்றனவா? கிடையாது. இந்த அரசாங்கம் ஏற்படுத்திய புதிய குளம், குட்டைகள் எத்தனை? கடந்த பத்தாண்டு காலத்தில் எத்தனை குளங்கள் வெட்டப்பட்டிருக்கின்றன? இவர்களாகச் செய்தது ஒன்றுமில்லை. நம் முன்னோர்கள் நாட்டின் நலத்திற்காக ஏற்படுத்திச் சென்ற 27,000 குளங்கள் தான். அவைகளிலிருந்து வண்டல் மண்ணையாவது இவர்களால் எடுக்க முடிந்ததா? இந்த 27,000 குளங்களிலும் படிந்திருக்கும் வண்டல் மண்ணை தூர் எடுத்து, ஆழப்படுத்தி நல்ல நீர் நிலையாகப் பாசனத்திற்கு லாயக்குள்ளாக ஆக்க முடிந்ததா? பூராவும் செய்யாவிட்டால் போகட்டும்; பாதியளவாவது செய்ய முடிந்ததா? 25 சதவிகிதம்கூடச் செய்யவில்லை என்பதைப் பார்க்கிறோம்; அரசாங்கப் புள்ளி விவரங்களே காட்டுகின்றன. உற்பத்தி குறையாமல் என்ன செய்யும்? எப்படி இலக்கை அடைய முடியும்? எப்படி 15 லட்சம் டன் அதிக உற்பத்தி செய்வது? மூன்றாவது திட்டத்திலாவது இந்தக் குளங்களைத் தூர் எடுக்க, பாசன வசதி செய்து கொடுக்க ஏதாவது ஏற்பாடு உண்டா என்று பார்த்தால், ரூ. 8 கோடி செலவு செய்யப்படும் என்கிறார்கள். எட்டு கோடி என்று சொன்னாலும், இந்த 27,000 குளங்களிலும் படிந்துள்ள வண்டல் மண்ணைத் தூர் வார, இந்தத் தொகை போதாது, பாசன வசதி உள்ளவைகளாகச் செய்யப் போதாது என்பதைத் தான் பார்க்கிறோம். நீர்ப் பாசன வசதிகளைச் சரிவரச் செய்ய இந்த அரசாங்கம் தவறி இருக்கிறது; அதன் காரணமாக உற்பத்தி குறைந்திருக்கிறது. குறையாமல் என்ன செய்யும்? நாம் நிர்ணயித்த இலக்கை எப்படி அடைய முடியும்? ஆகவே, நம் உற்பத்தி பெருகாததற்குப் பெரிய காரணம் ரசாயன உரம் பற்றாக்குறை மட்டுமல்ல; போதுமான அளவு நீர்ப்பாசன வசதிகளைச் செய்து கொடுக்காததும் ஆகும்

[3rd March 1961]

(ஸ்ரீ ஆர். கிருஷ்ணசாமி நாயுடு எழுந்தார்)

SRI P. S. CHINNADURAI : அப்புறம் பேசுங்கள். என் காலம் குறைந்துவிடும். . . .

DEPUTY SPEAKER : The hon. Member is not yielding.

SRI P. S. CHINNADURAI : ஆறு லட்சம் டன் ரசாயன உரம் உற்பத்தி செய்வோம் என்றது மொத்தமாக, தோராயமாக நிபுணர்கள் கொடுத்த கணக்கு. அது குறைவா, சரியா என்று கணக்கில் புகுந்து பார்க்க விரும்பவில்லை. இது பின்னால் 2½ லட்சம் டன் கைக் குறைந்து, உண்மையில் நாம் கொடுத்தது ஒரு லட்சம் சொச்சம் டன்கள் தான். நம்மால் சொன்னபடி கொடுக்க முடியவில்லை. என்ன காரணம் என்று நான் ஆராய்ந்து பார்க்க விரும்பவில்லை. உண்மையில் முயற்சிகள் எடுத்தோம். ஆனால் முடியவில்லை. 'எதிர்காலத்தில் நாம் சில ரசாயன உர பாக்டரிகளை உண்டாக்கி விடுவோம், பற்றுக்குறையைச் சமாளிப்போம்' என்று சொல்கிறார்கள். நான் ஒன்று கேட்க விரும்புகிறேன். நெய்வேலியில் தயாராகும் உரம் அவ்வளவும், தனிப்பட்ட நபர்களால் தயாரிக்கப்படும் உரத்தை விட்டுவிடுகிறேன், நெய்வேலி உரம் அவ்வளவும் இங்கேயே வைக்கப்படுமா? அதற்கு அமைச்சரவர்கள் சரியான பதில் அளிப்பார்கள் என்று நம்புகிறேன். (குறுக்கீடு). சரி, அப்படி வைக்கப்படுமானால் ரொம்ப நல்லது. ஆனால், அப்படி வைக்க முடியாது என்றே எண்ணுகிறேன். காரணம், அப்படியென்றால், சிந்திரியில் உற்பத்தியாகும் உரம் நமக்கு வராது. (குறுக்கீடு). இங்கே கொடுத்திருக்கும் விளக்கத்தின்படி ஒரு தவறான எண்ணம் மக்களிடையே வரக்கூடும். நெய்வேலியில் அமைக்கப்பட்டு வரும் உரத் தொழிற்சாலை மூலமாக 3½ லட்சம் டன் அளவில் உரம் உற்பத்தியாகும் என்றும், மற்ற இடங்களில் உற்பத்தியாகும் உரம் இவைகளைக் கொண்டு பற்றுக்குறையைச் சமாளிப்போம் என்றும் சொல்லியிருப்பதிலிருந்து, மக்கள் என்ன நினைப்பார்கள் என்று, விவசாயிகள் என்ன எண்ணுவார்கள் என்று சற்று யோசித்துப் பார்க்க வேண்டும். . . .

THE HON. SRI C. SUBRAMANIAM : இந்த முயற்சி நம் தமிழ்நாட்டோடு நின்றுவிடவில்லை; ஒவ்வொரு ராஜ்யத்திலும், அவரவர்கள் உற்பத்திக்காக இம்மாதிரி ஏற்பாடுகள் செய்கிறார்கள். ஒரு பக்கத்தில் உற்பத்தியாகும் உரம் மற்ற பகுதிக்கும் போகாது என்று சொல்லத் தயாரில்லை; சில ரகங்கள் இங்கிருந்து அங்கேயும், அங்கிருந்து இங்கேயும் போகும். நாடு முழுவதிலும் பற்றுக்குறையைப் போக்க முயற்சிகள், நம் ராஜ்யத்தில் மட்டுமன்றி, மற்ற இடங்களிலும் எடுத்து இருக்கிறார்கள்.

SRI P. S. CHINNADURAI : இந்த ஐந்து நிமிஷத்தையும் உதவி சபாநாயகர் அவர்கள் சேர்த்துக் கொடுக்க வேண்டும் என்று கேட்டுக் கொள்ளுகிறேன். (சிரிப்பு)

DEPUTY SPEAKER : இது ஐந்து நிமிஷமா? ஒரு நிமிஷம் இருக்கும்.

3rd March 1961]

SRI P. S. CHINNADURAI : நம்முடைய நாட்டிலே புதிதாக உர பாக்டரிகள் தோன்றினாலும், நம் உரத் தேவைப் பூரணமாகப் பூர்த்திசெய்யும் அளவில் அது இருக்குமா, அவற்றால் உற்பத்திப் பெருக்கம் கிடைக்குமா என்று தெள்ளெனத் தெரியவில்லை. ஆனம் அமைச்சரவர்கள் சொல்வதிலிருந்து, வரும் ஆண்டிலாவது இந்த ஆறு லட்சம் டன் உரம் நம் ராஜ்யத்தில் விவசாயிகளுக்குக் கிடைக்கும் என்ற உத்தரவாதம் கிடையாது. இந்த நிலையில் உற்பத்திக்கு வேண்டிய ரசாயன உரம் கிடையாது, உற்பத்திக்குத் தேவையான நீர்ப்பாசன வசதிகள் செய்து கொடுக்கப்படவில்லை, இந்த நிலையில், எப்படி நாம் மேற்கொண்டு 15 லட்சம் டன் தானியங்களை உற்பத்தி செய்யப் போகிறோம் (குறுக்கீடு : திறமை யால்!).

பருத்தி விளைச்சல் சம்பந்தமாக 4.2 லட்சம் பேல் உற்பத்தி செய்திருக்கிறோம், வருங் காலத்தில் ஒரு லட்சம் பேல் அதிகமாக உற்பத்தி செய்வோம் என்கிறார்கள். எப்படிச் செய்வார்கள்?

எண்ணெய் வித்துக்கள் சம்பந்தப்பட்டவரை, விலை ஏற்றத் தாழ்வின் காரணமாக நிலக் கடலை உற்பத்தி பாதிக்கப்பட்டிருக்கிறது என்று சொல்கிறார்கள். அது எண்ணெய் வித்துக்களுக்கு மட்டுமின்றி, எத்தனையோ விளைபொருள்களில்கூட அதே நிலை தான். விவசாயிகளுக்குக் கட்டுபடியாகும் முறையில் விலைகளை நிர்ணயிக்க இந்த ராஜ்ய சர்க்கார் ஏற்பாடு செய்ய வேண்டும், அகில இந்திய ரீதியிலாவது செய்ய வேண்டும் என்று இந்த மன்றத்திலும், வெளியிலும், அங்கத்தினர்கள் பலராலும் சொல்லப்பட்டு வந்திருக்கிறது. ஆனாலும், இதுவரை இந்தப் பத்தாண்டு காலத்தில் விவசாயப் பண்டங்களுக்கு உற்பத்திக்குத் தக்க விலைவாசிகள் கிடைக்க ஏற்பாடுகள் இந்த ராஜ்ய சர்க்காரால் செய்யப்படவில்லை. வருங்காலத்திலாவது செய்யப்படும் என்பதற்கும் உத்தரவாதம் கிடைக்கவில்லை. இதிலே எண்ணெய் வித்துக்களுக்கு நியாயமான விலை கிடைக்கும்படி ஏற்பாடு செய்து 12 லட்சம் டன் உற்பத்திப் பெருக்கம் செய்வோம் என்று சொல்லி இருக்கிறார்கள். எண்ணெய் வித்துக்களுக்கு மட்டும் செய்தால் போதாது. விவசாயிகள் உற்பத்தி செய்யும் அத்தனை பண்டங்களுக்கும் கட்டுபடியாகும் விலை நிர்ணயம் செய்தாக வேண்டும். அப்பொழுதுதான் விவசாயிகள் உற்பத்தியில் ஊக்கத்தோடும், உற்சாகத்தோடும் ஈடுபடுவார்கள் என்பதைப் புரிந்து கொள்ள வேண்டும்.

விவசாயத்திற்கு முக்கியமானது மின்சாரம். மின்சாரக் கட்டணம் உயர்ந்துகொண்டே இருக்கிறது. கட்டணத்தைக் குறைக்க வேண்டும் என்று பல முறைகள் முறையிட்டு இருக்கிறோம். இதற்கு முன்னாலும் முறையிட்டிருக்கிறோம். “குறைக்கிறேன்” என்று சொன்ன மந்திரியவர்களும், உத்தரவாதத்தை விட்டு, கட்டணத்தை உயர்த்தி விட்டார்கள். ஒரு ஆண்டு காலமாக இந்த மின்சாரக் கட்டண உயர்வின் காரணமாக விவசாயிகள் வெகுவாகப் பாதிக்கப்பட்டிருக்கிறார்கள். முக்கியமாக, கோவை

[Sri P. S. Chinnadurai] [3rd March 1961]

மாவட்டம், வட ஆற்காடு மாவட்டம், சேலம் மாவட்டம் போன்ற இப்படிப்பட்ட மாவட்டங்களில் பாதிக்கப்பட்டிருக்கிறார்கள். அப்படியிருந்தாலும்கூட, இந்தப் புதிய நிதிநிலை அறிக்கையில் இன்னும் கட்டணம் உயரும் என்பதற்கான அறிகுறிகள்தான் காணப்படுகின்றன. ஆகவே, மின்சாரக் கட்டணத்தைக் குறைக்க ஒரு ஏற்பாடும் செய்யாமல், ரசாயன உரமும் போதுமான அளவு கிடைக்கச் செய்யாமல், இதர நிர்ப்பாசன வசதிகளையும் சரிவரச் செய்து கொடுக்காமல், தண்ணீரை விவசாயத்திற்கு இரைக்க வேண்டிய சக்திக்குக் கட்டணத்தை அதிகப்படுத்தி, இப்படிப் பலவகையிலும் இடையூறுகளைச் செய்துவிட்ட பிறகு விவசாயிகள் என்ன விளைவிப்பார்கள்? விளைச்சலில் ஈடுபட்ட விவசாயிகள், ஊக்கத்தோடு ஈடுபட்ட, நிச்சயமாக சர்க்காரின் கொள்கை மாறவேண்டும் என்று சொல்ல விரும்புகிறேன்.

கூட்டுறவுத் துறையின் மூலம் விவசாய உற்பத்தியைப் பெருக்க எடுக்கப்படும் முயற்சிகளைப் பற்றிச் சொல்லியிருக்கிறார்கள். சாதாரணமாக சமதர்ம லட்சியத்தை ஏற்றுக்கொண்ட எந்தச் சர்க்காரும் இதைச் செய்வது இயலாது. ஆனால், நம்முடைய சர்க்கார், தமிழ்நாட்டு சமதர்ம சர்க்கார் கடந்த பத்தாண்டு காலத்தில் கூட்டுறவுத் துறையில் என்ன சாதித்திருக்கிறார்கள் என்று இந்த நிதிநிலை அறிக்கையிலிருந்து பார்க்க முடிகிறது; வருகிற ஐந்தாண்டுக் காலத்தில் என்ன சாதிப்போம் என்றும் சொல்லியிருக்கிறார்கள். மிகவும் மனமுவந்து, கூட்டுறவுப் பண்ணைத் திட்டமும் தொடர்ந்து நடைபெறும் என்று சொல்லியிருக்கிறார்கள். அதோடு மட்டுமல்ல, வரும் ஐந்தாண்டுத் திட்ட காலத்தில் ரூ. 20 லட்சம் ஒதுக்கவைக்கப்பட்டிருக்கிறது. கூட்டுறவு பண்ணைகளுக்கு இவ்வளவுதானா? ஏன் இந்தத் தயக்கம்? யாருடைய எதிர்ப்பைக் கண்டு கலக்கம் அடைந்து இந்த கூட்டுறவு பண்ணைகளை அவலம்பிக்கிறார்கள் என்று தெரியவில்லை. கனம் அமைச்சர் அவர்கள் சரியான பதில் அளிக்கக் கடமைப்பட்டிருக்கிறார். போதுமான அளவில் அதை விஸ்தரிப்பதற்கு வேண்டிய ஏற்பாடு செய்யவில்லை. கடந்த ஆண்டுகளில் சர்க்காரால் நடத்தப் படக்கூடிய கூட்டுறவு பண்ணைகள் தமிழ் நாட்டில் அதிகமாக இல்லை. தமிழ் நாட்டிலுள்ள எல்லா நிலங்களையும் எடுத்து அவைகளைக் கூட்டுறவு பண்ணையின்கீழ் கொண்டு வரவேண்டுமென்று கடந்த ஐந்தாறு ஆண்டுகளாகவே தான் நாங்கள் சொல்லிக் கொண்டு வந்தும் அதற்கு வேண்டிய நடவடிக்கை எடுத்துக் கொண்டதாகத் தெரியவில்லை.

கூட்டுறவு இலாகாவைப் பொறுத்த வரையில், அவர்கள் சோஷலிச சர்க்காரின் கொள்கை என்று சொல்லிக் கொண்டிருக்கிறவர்கள், கூட்டுறவு இலாகா எந்த அளவு செயல்படுகிறது என்று பார்த்தால் அது அவ்வளவு சுறுசுறுப்பாக வேலை செய்வதாகவே இல்லை. அந்த இலாகாவை எடுத்து நிர்வகிக்கிற அமைச்சர் எனக்கு வேண்டியவராக இருந்த போதிலும் அந்த இலாகாவைப்பற்றி குறை கூறாமல் என்னால் இருக்க முடியவில்லை. அந்த இலாகா

3rd March 1961] [Sri P. S. Chinnadurai]

சரிவர செயல்படவில்லை என்றுதான் சொல்லவேண்டியதாக இருக்கிறது. அதற்கு வேண்டிய பரிகாரத்தைக் காண வேண்டும் என்று கனம் அமைச்சரைக் கேட்டுக்கொள்ளுகிறேன். அந்த இலாகா இப்பொழுது அவ்வளவு சுறுசுறுப்பாக வேலை செய்யவில்லை. அந்த இலாகா மக்களிடத்தில் எவ்வளவு தொடர்பு கொள்ள வேண்டுமோ அந்த அளவு தொடர்பு கொள்ளாமல் இருக்கிறது.

(Mr. Speaker in the Chair.)

அடுத்தபடியாக, தொழில் வளத்தைப்பற்றி பேசும்போது தொழில்கள் எல்லாம் கணிசமான அளவில் முன்னேற்றமடைந்திருக்கிறது என்று சொல்லுகிறார்கள். புதிய புதிய பல தொழிற்சாலைகளையும் கொண்டு வந்திருப்பதாகச் சொல்லுகிறார்கள். அதில் எந்த உண்மையை நாம் காண்கிறோம். தொழில்கள் ஓரளவிற்குப் புதியதாகத்தான் தோன்றி இருக்கின்றன. ஆனால் கடந்த பத்து ஆண்டு காலத்தில் தோன்றிய தொழில்கள் எல்லாம் உண்மையில் எந்த அளவு முன்னேற்றமடைந்திருக்க வேண்டுமோ அந்த அளவில் முன்னேற்றமடைந்ததாகக் காட்டவே இல்லை, எந்த அளவில் முன்னேற்றமடைந்திருக்க வேண்டுமோ எந்த அளவில் தொழிற்சாலைகள் ஏற்பட்டிருக்க வேண்டுமோ அந்த அளவில் முன்னேற்றமும், தொழிற்சாலைகளும் ஏற்படவில்லை என்பதைத் தான் நாம் காண்கிறோம். புத்த காலத்தில் எவ்வளவோ சீரழிந்த நாடுகளாகிய இடாலி, பிரான்சு, மேற்கு ஜெர்மனி போன்ற நாடுகள் கடந்த பத்து ஆண்டு காலத்தில் எவ்வளவோ தொழிற்சாலைகளை ஆரம்பித்திருக்கின்றன. சுதந்திரம் அடைந்த நாடாகிய இந்தியாவுக்கு உதவி செய்யக்கூடிய அளவில் அந்த நாடுகள் முன்னேற்றமடைந்திருக்கின்றன என்று தெரிகிறது. அந்த நாடுகள் கடந்த பத்து ஆண்டுகளில் எவ்வளவு வளப்படுத்திக் கொண்டிருக்கின்றன. நம்முடைய முன்னுலகு ஐந்தாண்டுத் திட்டத்திற்கு இடாலிய நாடு சுமார் 100 கோடி ரூபாய் அளவிற்கு உதவி செய்வதாகச் சொல்லுகிறார்கள். மற்றைய மேற்கு ஜெர்மனி, பிரான்சு, ஜெக்கோசுவேக்கியா முதலிய நாடுகள் போட்டி போட்டுக்கொண்டு நமக்கு உதவி செய்ய முன் வருகிறோம் என்று சொல்லக்கூடிய அளவிற்கு அந்த நாடுகள் தொழில் வளத்தில் முன்னேற்றமடைந்திருக்கின்றன. ஆனால் அந்த நாடுகளை விட எவ்வளவோ பெரிய நாடாகிய இந்தியா, தொழில் வளத்தில் முன்னேற்றமடைய முடியாத காரணத்தால் அவர்கள் உதவி செய்ய முன் வருகிறோம் என்று சொல்லுகிறார்கள். நம்மை விட சின்னச் சின்ன நாடுகள்கூட நமக்கு உதவி செய்ய முன் வருகிறார்கள். அந்த அளவில் அங்கேயெல்லாம் தொழில் வளம் பெருகி இருப்பதை நாம் பார்க்கிறோம். அந்த அளவுக்கு நம்முடைய நாடு சுதந்திரம் அடைந்த பின்னர் தொழில் வளத்தை பெருக்கிக் கொள்ள முடியவில்லை.

அடுத்தபடியாக, டெக்ஸ்டைல். இதிலும் நாம் போதிய அளவில் முன்னேற்றமடையவில்லை. அதற்கு வேண்டிய மெஷினரிகளை நாம் இப்பொழுது வைத்துக் கொள்ளவில்லை. டெக்ஸ்டைல்

[Sri P. S. Chinnadurai] [3rd March 1961]

சம்பந்தமாகவும் நாம் அந்நிய நாட்டை எதிர்பார்க்க வேண்டியதாக இருக்கிறது. நமக்குப் போதிய அளவில் டெக்ஸ்டைல் மில்கள் கிடையாது. அவைகளை ஆரம்பிக்க வேண்டுமானால் நாம் அந்நிய நாட்டின் உதவியை எதிர்ப்பார்க்க வேண்டியதாக இருக்கிறது. அந்த மெஷின்களை இங்கேயே தயார் படுத்திக் கொள்ளக் கூடிய வாய்ப்பு நமக்கு இப்பொழுது இல்லை. அதற்கு வேண்டிய இயந்திரங்களை நாமே தயாரித்துக்கொள்ளக் கூடிய அளவில் இங்கு நாம் மெஷின்களை வாங்கி வைத்துக்கொள்ள வேண்டியதாக இருக்கிறது. இங்கு அதிகப்படியாக டெக்ஸ்டைல் மில்கள் இருப்பதால் க்ளோ ஸ்டம் மெஷினரி வைத்துக்கொள்ள வேண்டியது அவசியமாக இருக்கிறது. அதைத் தயாரிக்கக்கூடிய மெஷின்கள் நம்மிடத்தில் இல்லை. ஆகவே அப்படிப்பட்ட இயந்திரங்களை இங்கேயே தயாரிக்கக்கூடிய அளவில் இங்கு மெஷினரிகளை அமைத்துக் கொள்ளக்கூடிய வாய்ப்பை உண்டாக்க வேண்டும் என்று கேட்டுக் கொள்ளுகிறேன். அதற்கு வேண்டிய முயற்சிகள் இந்தக் கடந்த பத்து ஆண்டுகாலமாக எடுத்துக் கொள்ளப்பட்டிருக்கிறதா என்று பார்த்தால் இல்லை என்றுதான் சொல்ல வேண்டும். இயந்திரங்கள், பல விஞ்ஞான துணுக்கங்கள் எல்லாம் போதிய அளவில் நமக்கு இல்லை. அவைகள் வேண்டுமென்றால் இன்றைக்கு அமெரிக்கா, பிரிட்டன், ஜப்பான் போன்ற நாடுகளை நாட வேண்டியதாக இருக்கிறது. அவைகளை நம்முடைய நாட்டிலேயே தயாரித்துக் கொள்ளக்கூடிய சூழ்நிலை இன்றைக்கு நம்மிடையே கிடையாது. அதை உண்டாக்குவதற்கு வேண்டிய நடவடிக்கை எடுத்துக் கொள்ள வேண்டும். தனியார் துறையில் இவைகளை வைத்து நடத்துவதற்கு வேண்டிய முயற்சி எடுத்துக் கொள்ளவில்லை. எந்தத் தொழிலை இங்கே ஆரம்பிக்க வேண்டுமானாலும் அதற்கு வேண்டிய இயந்திரங்களை வாங்குவதாக இருந்தால் அவைகளை அந்நிய நாட்டிலிருந்து வாங்கக்கூடிய சூழ்நிலைதான் இருக்கிறது. அவைகளை இங்கேயே தயாரித்துக் கொள்ளக்கூடிய வாய்ப்பு இப்பொழுது நமக்கு இல்லை. நம்முடைய நாட்டில் இப்பொழுது தொழிற்சாலைகளை ஆரம்பிப்பதாக இருந்தால் அதற்கு வேண்டிய இயந்திரங்கள் இல்லை. வெகு குறைவாகத்தான் இருக்கின்றன. அதன் காரணமாகத்தான் நாம் வெகு துரிதமாக முன்னேற முடியவில்லை. இப்படி ஒவ்வொன்றுக்கும் நாம் அந்நிய நாட்டை எதிர்பார்க்க வேண்டியதாக இருப்பதால் அது பெரிய ஆபத்தில் தான் கொண்டு போய் விடும். இதன் காரணமாகத் தனியார் துறையில் தொழில்களை ஆரம்பிப்பதாக இருந்தால்தான் அதற்கு முதலீடு செய்வோம் என்று சொல்லக்கூடிய அளவுக்கு இப்பொழுது அந்நிய நாடுகள் வந்திருக்கின்றன. அதன் காரணமாக நம்முடைய பொருளாதாரம் பாதிக்கக்கூடிய அளவில் அது திணிக்கப்படும் என்பதை நாம் பார்க்கிறோம். தனியார் துறையில் வளர்ச்சி அடையச் செய்வதற்கு இந்த ராஜ்ய சர்க்கார் விரும்பியோ அல்லது விரும்பாமலோ நிர்ப்பந்தப்படுத்தப்படுகிறார்கள் என்பதை நாம் பார்க்கிறோம். ஆகவே இந்த முறையிலும் கடந்த பத்து ஆண்டு காலமாகச் சரியான ஏற்பாடுகள் செய்யவில்லை.

3rd March 1961] [Sri P. S. Chinnadurai]

என்பதை நாம் பார்க்கிறோம். தனியார் துறையை எடுத்துக் கொண்டால் உண்மையிலேயே பிரமிக்கத்தக்க அளவில் வளர்ச்சி ஏற்பட்டிருக்கிறது என்பதை கனம் நிதி அமைச்சர் அவர்கள் ஒப்புக்கொண்டு குறிப்பிட்டிருக்கிறார். தனியார் கம்பெனிகள் அதிகமாக வளர்ச்சி அடைந்திருக்கின்றன. இரண்டாவது ஐந்தாண்டு காலத்தில் 908 கம்பெனிகள் புதிதாகத் தோன்றி இருக்கின்றன. அதில் பப்ளிக் லிமிடெட் கம்பெனி மூலதனம் நான்கு கோடி என்றால் ப்ரைவேட் லிமிடெட் கம்பெனி மூலதனம் நாற்பது கோடிக்கு மேல் இருக்கிறது. முதலாளிகள் அதிகப்படியாக மூலதனத்தைப் போட்டிருக்கிறார்கள். சர்க்காருடைய முயற்சிகள் பயனாக தனியார் கம்பெனிகள் எவ்வளவோ அதிகமாக ஏற்பட்டு வளர்ச்சி அடைந்திருக்கின்றன. பப்ளிக் லிமிடெட் கம்பெனி வளர்ச்சி அடைவதற்குப் பதில் ப்ரைவேட் லிமிடெட் கம்பெனி வளர்ச்சி அடைந்திருக்கின்றன. இப்பொழுது ப்ரைவேட் கம்பெனிகளுக்கு முதலிடம் கொடுக்கிறார்கள். அதற்கு நான் என்னன்றியைச் செலுத்துகிறேன். ஆனால் தனியார் துறையில் தொழிலை வளர்ப்பதன் மூலம் முதலாளித்துவத்தை நாம் அதிகப்படியாக வளர்க்கிறோம். இது ஒரு பக்கம் இருக்க தனியார் துறையில் உள்ள முதலாளிகள் அந்நிய நாடுகளை நம்பி இருக்கும் இந்த நிலைமையில் பல சங்கடங்கள் ஏற்படுகின்றன.

அடுத்தபடியாக, நமது சர்க்கார் போக்குவரத்துத் துறையில் சாதித்ததைப்பற்றி இரண்டொரு வார்த்தைகளைச் சொல்ல விரும்புகிறேன். போக்குவரத்துத் துறையில் புதிய ரயில் பாதைகள் போடுவதைப்பற்றி கனம் நிதி அமைச்சர் அவர்கள் குறிப்பிட்ட வில்லை. கடந்த பத்து ஆண்டு காலத்தில் புதிய ரயில் பாதைகளே போடவில்லை. எத்தனை மைல்களுக்குப் புதிய ரயில் பாதைகள் போடப்பட்டிருக்கிறது என்றும் சொல்லவில்லை. இது வரையிலும் ஒன்றும் செய்யாவிட்டாலும் இனிமேலாவது ஏதாவது செய்யப்படுமா என்பதைப்பற்றியும் சொல்லவில்லை. அப்படிச் சொல்லி இருந்தாலும் அதைச் செய்வதற்கு அவர்களுக்குச் சக்தி இல்லாமல் இருக்கலாம். ஆனால் இங்கு உட்கார்ந்து கொண்டிருந்தால் அந்தச் சக்தி இருக்காது. ஆனால் அங்கே போய் உட்கார்ந்திருந்தால் அந்தச் சக்தி இருக்கும். கடந்த பத்து ஆண்டு காலத்தில் புதிய ரயில் பாதைகள் அமைக்க முடியவில்லை. தேசிய மயமாக்கும் கொள்கையை எடுத்துக் கொண்டால், அந்த வகையிலும் ஒன்றும் செய்யவில்லை. பஸ் போக்குவரத்தை அவர்கள் தேசிய மயமாக்கி இருந்தாலும் கடந்த பத்து ஆண்டு காலத்தில் குறிப்பிடத்தக்க அளவில் எந்த விதமான சாதனையையும் செய்யவில்லை. குறிப்பிடத்தக்க சாதனையைச் செய்ததாகச் சொல்லிக்கொள்வதற்கு ஒன்றுமே இல்லை என்பதை மட்டும் நான் சொல்லிக் கொள்ள விரும்புகிறேன். தொழில் துறையை எடுத்துக்கொண்டாலும் சரி, விவசாயத் துறையை எடுத்துக்கொண்டாலும் சரி, முதலாளித்துவ அடிப்படையில் தான், முதலாளித்துவ கண்ணோட்டத்துடன் தான், முதலாளித்துவ திட்ட ரீதியில் தான் எல்லாக் காரியங்களும் நடைபெற்று வருகின்றன என்பதை நாம் பார்க்கிறோம். எந்தத்

[Sri P. S. Chinnadurai] [3rd March 1961]

துறைகளிலும் அமெரிக்காவை எடுத்துக் கொண்டால் எவ்வளவோ முன்னேற்றத்தைக் காணலாம். இந்தத் துறைகளில் எந்த அளவுக்குக் காரியங்களைச் செய்ய வேண்டுமோ அந்த அளவில் செய்யவில்லை என்றுதான் தோன்றுகிறது. அதற்குச் சொல்லாமல் சட்டப்படி முதலாளித்துவ அடிப்படையில் காரியங்களை ஒவ்வொரு கட்டத்திலும் செய்து கொண்டு போகிறோம் என்றும், அந்த அளவில் எல்லாக் காரியங்களும் நடைபெற்று வருகின்றன என்றும், அரசியல் ரீதியாக எல்லாம் வளர்ந்திருக்கிறது என்றும் சொல்லுவார்கள். ஆனால் இன்றைக்கு நாம் என்ன பார்க்கிறோம். ஏற்கெனவே நன்மைகளை அடைந்த முதலாளிகள் தங்களுடைய பேராசையின் காரணமாக இப்பொழுது கிடைத்திருக்கக்கூடிய நன்மைகளைக் காட்டிலும் அதிகப்படியான நன்மைகளைப் பெற வேண்டும், ஜனநாயக ஸ்தாபனத்தை அமைத்துக்கொண்டு நன்மைகளை அடைவதற்குப் பாடுபட வேண்டும் என்று நினைத்து புதியதாக அரசியல் கட்சிகளை ஏற்படுத்தி, அப்படி ஒரு புதிய அரசியல் கட்சிகளை ஸ்தாபித்துக் கொண்டிருப்பதைப் பார்க்கிறோம். அதன் மூலம் தங்களுடைய நலன்களைப் பாதுகாத்துக் கொள்வதையும், அதன்மூலம் மேலும் உரிமைகளை, அரசியல் சாதனங்களை உண்டாக்கிக் கொள்வதற்கு முயற்சிப்பதையும் நாம் பார்க்கிறோம். இந்தச் சர்க்காருடைய தொழில் கொள்கை பொதுவாக பொருளாதாரக் கொள்கையும் முதலாளிக்கு உதவி செய்வதாகத்தான் இருக்கிறது. முதலாளித்துவ மனப்பான்மை வளர்ந்திருக்கிறதே தவிர வேறு இல்லை என்று சொல்ல விரும்புகிறேன். திட்டங்களை நிறைவேற்ற எல்லா மக்களுடைய ஒத்துழைப்பையும் பெறவேண்டுமென்ற எண்ணம் கொண்டதாக இல்லை. இந்த விஷயத்தில் நமது ராஜ்ய சர்க்கார் ஒருதலைப் பட்சமாகத்தான் இருக்கிறது. காக்காய் பிடிப்பவர்களுக்கு வேண்டிய காரியங்கள் செய்யவேண்டிய நிலைமை ஏற்பட்டிருக்கிறது. அந்த நிலைமை காங்கிரஸ் காரர்கள்தான் உண்டாக்கி இருக்கிறார்கள். சென்ற 10 ஆண்டு காலத்தில் இந்த நிலைமையைத்தான் உண்டாக்கியிருக்கிறார்கள். காங்கிரஸ்காரர்கள் சிபார்சு இருந்தால்தான் காரியம் நடக்கிறது. ஆஸ்பத்திரியில் ஒருவரைச் சேர்க்க வேண்டுமென்றால்—பெருந்துறை சேனிடோரியத்தில் வியாதியஸ்தரை சேர்க்கவேண்டுமென்றால் காங்கிரஸ்காரர்களுடைய சிபார்சு இருந்தால்தான் முடியும். கல்லூரிகளிலோ, பள்ளிக்கூடங்களிலோ மாணவர்களைச் சேர்க்க வேண்டுமென்றால் காங்கிரஸ்காரர்களுடைய சிபார்சு வேண்டியிருக்கிறது. வேறு வகையில் சிபார்சு இருந்தால் பிரயோஜனம் இல்லை. என் அதுபவ ரீதியிலே நான் சொல்லவேண்டுமென்றால் அவ்வாறு நிலைமை ஏற்படுகின்றதென்றால் மற்றவர்களுக்கு என்ன சொல்வது?

THE HON. SRI C. SUBRAMANIAM : கனம் அங்கத்தினர்

எப்பொழுது அவ்வாறு சிபார்சு செய்து பலன் ஏற்படாமல் போயிற்று?

3rd March 1961]

SRI P. S. CHINNADURAI : நம்முடைய திட்டங்களை நிறைவேற்றுவதற்குப் போதுமான மக்களுடைய சக்தியைப் பயன்படுத்திக்கொள்ள முடியவில்லை. இப்பொழுது சொல்கிறார்கள் சிறுசேமிப்புத் திட்டத்தின் மூலமாக உதவி பண்ண வேண்டுமென்று. சிறு சேமிப்புத் திட்டத்திற்கு உதவி செய்ய இன்றைக்குத் தொழிலாளி வர்க்கம் தயாராய் இருக்கிறது—உதவி இருக்கிறார்கள். இதற்கு பல சான்றுகள் இருக்கின்றன. ஆனால் நான் என்ன சொல்கிறேன் என்றால் அப்படித் தொழிலாளிகள் சிறுகச் சிறுகச் சேமித்துக் கொடுக்கும் பணத்தை சர்க்கார் உருப்படியான வேலைகளுக்கு உபயோகப்படுத்தவேண்டும், ஊதாரித்தனமாகச் செலவிடக்கூடாது என்று குறிப்பிட விரும்புகிறேன். திட்டங்கள் பேரிலே சென்ற பல ஆண்டுகளாக பல ஊதாரித்தனங்கள் நடைபெற்றுவருகின்றன. முதலாளிகளுக்குச் சலுகை கொடுக்கவேண்டுமென்ற அடிப்படையிலே திட்டங்கள் தவறான வழியில்தான் நிறைவேற்றப்படுகின்றன. இந்த நோக்கத்தோடுதான் சர்க்காருடைய நிர்வாகத்தில் பல்வேறு இனங்களில் கோடிக்கணக்கான தொகைகளை ஊதாரித்தனமாக செலவிடுகிறதே தவிர சர்க்கார் நிர்வாகத்தில் சிக்கனம் கையாளப்படவில்லை. யுத்தகாலத்தில் பலர் கொள்ளை அடித்துத் திடீர் பணக்காரர்கள் ஆகிவிட்டார்கள். இப்பொழுது யுத்தகாலத்திற்குப் பதிலாக திட்டகாலம் நடைபெறுகிறது. திட்டத்திற்காக ஒதுக்கியிருக்கும் பணத்தை கொள்ளையடித்து திடீர் பணக்காரர்கள் ஆகி விடுகிறார்கள். பரம்பிக்குளம் திட்டத்திற்கு 30 கோடி ரூபாய் செலவிட இருக்கிறது. இதில் எத்தனை கோடி ரூபாய் ஊதாரித்தனமாகவும், எத்தனை கோடி ரூபாய் உண்மையாகவும் செலவிடப்படும் என்று தெரியவில்லை. இதற்கு முக்கியமாகக் கவனக்குறைவாலும், வேறு காரணங்களும் இப்படிச் செலவாகிறது. இதற்கு அமைச்சர் அவர்களே பொறுப்பு என்று சொல்லவில்லை. ஆனால் இந்தத் திட்டங்களை மேற்பார்வையிடும் அதிகாரிகள் போதுமான திறமையுடன் இந்த வேலைகளைக் கவனிக்காமல் இருப்பதுதான் இதற்குக் காரணம். ஆகவே அரசாங்கம் இதில் போதிய கவனம் செலுத்தினால் சிக்கனப்படுத்த முடியும்.

அடுத்தபடியாக இன்றைக்கு இலங்கையில் வாழும் மக்களைப் பற்றி, அவர்களின் குறைகளைப்பற்றி நமது அரசாங்கம் கவனம் செலுத்தவேண்டும் என்று குறிப்பிட விரும்புகிறேன். அங்குள்ள தமிழ் மக்களிடம் இலங்கை அரசாங்கம்

THE HON. SRI C. SUBRAMANIAM : Sir, I am afraid the hon. Member is crossing his bounds when he begins criticising another Government.

MR. SPEAKER : கனம் அங்கத்தினர் வேறு விஷயத்திற்குப் போய்விட்டார்.

SRI P. S. CHINNADURAI : அவர்களின் நிலைமையைக் கவனித்து, அவர்கள் படும் கஷ்டத்தை நீக்குவதற்கு அரசாங்கம் தக்க நடவடிக்கை எடுக்கவேண்டுமென்று கேட்டுக்கொள்ளுகிறேன். இது நமது உணர்ச்சியை எழுப்பக் கூடியதுதான்.

[Sri P. S. Chinnadurai] [3rd March 1961]

ஆனால் இந்த உணர்ச்சியைப் புறக்கணித்துவிட முடியாது. காங்கோ நாட்டில் நடக்கும் விவகாரத்திற்கெல்லாம் இங்கு உணர்ச்சி ஏற்படுகிறது. அப்படியிருக்கும்போது இலங்கையில் வாழும் நம்முடைய தமிழ் மக்கள் படும் கஷ்டத்தைப் பார்த்து எப்படி உணர்ச்சி ஏற்படாது இருக்க முடியும்? இதைச் சர்க்கார் நன்கு ஆராய்ந்து துணிச்சலாக நடவடிக்கை எடுத்துக்கொள்ள வேண்டுமென்று கேட்டு என் உரையை முடித்துக் கொள்ளுகிறேன்.

MR. SPEAKER : 14 அங்கத்தினர்கள் பேசவேண்டுமென்று என்னிடம் பெயர் கொடுத்தார்கள். ஒவ்வொரு அங்கத்தினரும் 15 நிமிஷம் பேசலாம் என்று நினைக்கிறேன். இன்னும் அதிகமானவர்கள் பேசவேண்டுமென்று பெயர் கொடுத்தால் 15 நிமிஷம் என்பது குறைந்துவிடும்.

* **SRI R. SUBRAMANIAM :** கனம் சபாநாயகர் அவர்களே, இந்த ஆண்டு நிதிநிலை அறிக்கையை வரவேற்று சில வார்த்தைகள் சொல்ல விரும்புகிறேன். இந்த ஆண்டில் பற்றாக்குறையாக 285.84 லட்சம் இருக்கிறது. இது ஒன்றும் அதிகமான டெபிசிட் இல்லை. ஏனென்றால் இந்த வருஷ ஆரம்பத்தில் சமர்ப்பிக்கப் பட்ட வருவாயைவிட 841.73 லட்சம் அதிகமான வருமானம் கிடைத்திருக்கிறது. செலவினத்திலும் 683.36 லட்சம் அதிகமாகச் செலவாகி இருக்கிறது. பட்ஜெட் இப்பொழுது பற்றாக்குறையாக இருந்தாலும், பற்றாக்குறை அதிகமான தொகை என்று சொல்லி விடமுடியாது. இந்த வருஷத்தில் சிக்கனமாக வேலைகள் செய்தால் இதை சரிக்கட்டிவிடலாம். இந்த பட்ஜெட்டில் எந்தவிதமான குறையும் சொல்வதற்கில்லை. ஆனால் கனம் நிதி அமைச்சர் அவர்கள் தயார் செய்திருக்கும் பட்ஜெட்டில் எதிர்க்கட்சிக்காரர்கள் குறை சொல்வதற்கு ஒன்றும் இடம் கொடுக்காமல் தயார் செய்திருப்பதுதான் குறை. நேற்று பேசும்போது ஒரு அங்கத்தினர் கனம் நிதி அமைச்சர் அவர்கள் பற்றாக்குறையை சரிக்கட்ட வேண்டுமென்ற காரணத்தால் பல காரியங்களை விட்டிருக்கிறார் என்று சொன்னார். ஆனால் சர்க்கார் என்னென்ன காரியங்களை நிறைவேற்றாமல் விட்டுவிட்டார்கள் என்று சொல்லவில்லை எனக்கு முன்பு பேசிப் அங்கத்தினர் ஸ்ரீ சின்னதுரை அவர்கள் தனியார் துறைக்கு சர்க்கார் சலுகை அளித்துவிட்டார்கள் என்று சொன்னார்கள். உண்மையில் சர்க்கார் துறையில் என்னென்ன காரியங்கள் நடைபெறவேண்டும், தனியார் துறையில் என்னென்ன காரியங்கள் நடைபெறவேண்டும் என்று முன்லேமே நிர்ணயிக்கப் பட்டிருக்கிறது. அவ்வாறு இருக்கும்போது சர்க்கார் முதலாளிகளுக்கு மாத்திரம் சலுகை அளிக்கிறார்கள் என்று எப்படி சொல்ல முடியும். ஆகவே பேசுவதற்கு எதுவும் இல்லாததினால் எதையாவது சொல்ல வேண்டும் என்கிற ரீதியில் சர்க்கார் மீது குற்றம் சாட்டவேண்டும் என்கிற ரீதியில் எதேதோ பேசுகின்றார்கள் என்று என்ன வேண்டியிருக்கிறது. அத்துடன் காங்கிரஸ்காரர்கள் சிபார்சு செய்தால் எல்லாம் நன்றாக நடக்கிறதாகச் சொன்னார்கள்.

3rd March 1961] [Sri R. Subramaniam]

உண்மையில் எங்களுக்குள்ள குறைகள் காங்கிரஸ்காரர்களாக இருப்பதால் தான் எதிர்க்கட்சிக்காரர்களைப்போல் காரியங்களை சாதித்துக் கொள்ள முடியவில்லையென்று சொல்லிக்கொள்ள விரும்புகிறேன். நம்மைவிட எதிர்க்கட்சிக்காரர்கள் பயமுறுத்திக் கொண்டு அதிகாரிகளிடத்தில் போய்ச் சொல்லி அதிக அளவில் காரியங்களைச் சாதித்துக்கொள்கிறார்கள் என்ற எண்ணம் காங்கிரஸ்காரர்களிடையே நிலவி வருகிறது. அதைவிட்டு காங்கிரஸ்காரர்கள் எல்லாவற்றையும் சாதித்துக்கொள்கிறார்கள் என்று சொல்வது உண்மைக்குப் புறம்பானது என்றே சொல்ல ஆசைப்படுகிறேன்.

அதற்கு அடுத்தபடியாக சென்ற வருஷத்தைவிட இந்த வருஷம் நம் ராஜ்யத்தில் நல்ல மழை பெய்திருக்கிறது. அதுமட்டுமல்லாமல் காவிரி நதி காச்மெண்டு ஏரியாவிலும் நல்ல மழை பெய்திருக்கிறது. ஆனால் சென்ற வருஷம் இரண்டு தடவை மேட்டூர் டாம் 120 அடிக்கு நிரம்பியிருந்தது. இவ்வருஷமோ, மேட்டூர் டாம் பல நாட்கள் அடைக்கப்பட்டிருந்தாலும்கூட, சென்ற வருஷத்தைவிட இவ்வருஷம் காச்மெண்டு ஏரியாவில் மழை பெய்திருந்தபோதிலும் கூட, ஒரு தடவைகூட 120 அடி தண்ணீர் மட்டத்தை மேட்டூர் டாம் அடையவில்லை. இதற்குக் காரணம் என்ன? இதில் பலதரப் பட்ட முரண்பாடுள்ள கருத்துக்கள் இருப்பதாகச் சொல்லப் படுகிறதே, 1924-ம் வருஷ அக்ரிமெண்டை மீறி மைசூர் சர்க்கார் ஏதாவது செய்கிறார்களா? இல்லையா? இவற்றைப்பற்றி யெல்லாம் அமைச்சர் அவர்கள் தெளிவாக விளக்கம் தரவேண்டுமென்று கேட்டுக்கொள்கிறேன்.

அத்துடன் சென்ற வருஷத்தைவிட இவ்வருஷம் $1\frac{1}{2}$ லட்சம் டன் அதிகமாக அரிசி நம் ராஜ்யத்தின் உற்பத்தியாகியிருக்கிறது என்று குறிப்பிடப்பட்டிருக்கிறது. சரப்போது விளைபொருள்கள் அதிகமாக உற்பத்தியாகிறதோ அப்போது அவற்றின் விலை குறைய வேண்டும். ஆனால் இவ்வருஷம் அறுவடை காலத்தில் $1\frac{1}{2}$ மணங்கு மூட்டை, சென்ற வருஷம் அறுவடை காலத்தில் விற்பனையிலேயே சராசரி 3 ரூபாய் அதிகமாகவே விற்பனைக் கொட்டிருக்கிறது. சென்ற வருஷத்தைவிட இவ்வருஷம் உற்பத்தி அதிகம் என்றால் விலை குறைய வேண்டாமா? இப்படிக் குறையாமல் அதிகமாகவே விற்பதற்குக் காரணம் என்ன? ஒன்று அதிகாரிகள் கொடுத்திருக்கக்கூடிய புள்ளி விவரம் தவறாக இருக்கலாம். அல்லது அது தவறில்லை என்றால் விலைகள் உயர்ந்துக்கொண்டே போவதற்குக் காரணம் வேறு இருக்கவேண்டும். இதன் காரணத்தைக் கண்டுபிடித்து விலைவாசிகளைக் கட்டுப்படுத்த வேண்டுமாய் நான் சர்க்காருக்குக் கேட்டுக் கொள்கிறேன்.

“இரண்டாவது ஐந்தாண்டுத் திட்டத்தில் நாம் எந்த அளவு உற்பத்தியை அதிகப்படுத்த வேண்டுமென்று இலக்கு வைத்திருந்தோமோ அந்த இலக்கைவிட 5 லட்சம் டன் குறைவாகவே உற்பத்தி செய்திருக்கிறோம். இதற்குக் காரணம் போதுமான ரசாயன உரம் கிடைக்கவில்லை” என்று குறிப்பிட்டார்கள். நமக்கு

[Sri R. Subramaniam] [3rd March 1961]

ஏதோ ஒரு அளவு இப்போது ரசாயன உரம் கிடைத்துக் கொண்டிருக்கிறது. அந்த உரத்தை நல்ல சமயத்தில் விநியோகப்படுத்த வேண்டும். காலாகாலத்தில் விவசாயிகளுக்கு விநியோகிக்க வேண்டும். காலாகாலத்தில் விநியோகம் செய்யவேண்டும் என்று சொல்லும்போது காலம் அல்லாத காலத்திலும் விநியோகம் செய்யக் கூடாது என்று கேட்டுக் கொள்கிறேன். சாதாரணமாக சல்பேட் ஆகஸ்டு, செப்டம்பர், அக்டோபர், நவம்பர் மாதத்தில் தான் ஒவ்வொரு ஆண்டும் தேவைப்படுகிறது. ஆனால் இப்போது சல்பேட்டை மாதாந்திரக் கோட்டாவாக வைத்திருக்கிறோம். ஆகஸ்டு முதல் நவம்பர் வரையில் கொடுக்கப்படுகிற சல்பேட் சரியான முறையில் விவசாயிகளுக்குப் போய்ச் சேர்ந்து பலனளிக்கிறது என்றாலும் மற்ற மாதங்களில் கொடுக்கக் கூடியது ப்ளாக் மார்க்கெட்டுக்குப் போகத்தான் ஏதுவாக இருக்கிறது. அதுவும் தஞ்சை ஜில்லாவில் சென்ற வருஷம் அதிகமாக இப்படி ப்ளாக் மார்க்கெட்டிற்குப் போய் இருக்கிறது என்கிற விவரம் தெரிய வருகிறது. ஆகவே இதை மாதாந்திரக் கோட்டாவாகக் கொடுக்காமல் அங்கங்கே சேமித்து வைத்து இந்த நான்கு மாதத்திற்குள் விவசாயிகளுக்கு விநியோகம் செய்யத்தக்க வகையில் ஸீஸனல் கோட்டாவாகக் கொடுத்தால் அதிக உபயோகமாக இருக்கும் என்று நான் தெரிவித்துக் கொள்ள விரும்புகிறேன்.

தஞ்சை ஜில்லாவில் இப்போது 22 ப்ளாக்குகளில் தீவிரச் சாகுபடித் திட்டம் நடந்து வருகிறது. இதற்காகச் சென்ற வருஷம் 8,500 டன் அமோனியம் சல்பேட் கொடுத்திருக்கிறார்கள். இன்னும் என்ன என்னவோ சலுகைகள் கொடுக்கிறார்கள். அவ்வளவும் விவசாயிகளுக்குப் போய்ச் சேரவில்லை என்றே சொல்கிறேன். குத்தகை விவசாயிகளில் நூற்றுக்கு 20 பேர்கள் தீவிரச் சாகுபடி திட்டத்தின்கீழ் கொடுக்கப்படுகிற சலுகைகளைப் பெறுகிறார்கள் என்றால் இதுவே அதிகம். பாக்கி 80 சதவிகிதம் குத்தகை விவசாயிகளுக்கு எவ்விதப் பயனும் கிடைக்கவில்லை. தீவிர சாகுபடி திட்டத்தின்கீழ் ஒரு குத்தகை விவசாயிகளுக்கு 125 ரூபாய் உதவி அளிக்கிறார்கள்—இதில் 40 ரூபாய்க்கு காசாகவும், பாக்கி 85 ரூபாய்க்கு விதை மற்ற விவசாயத்திற்கு வேண்டிய சாமான்கள் வாங்கிக்கொள்வதற்கு பர்மிட்டாகவும் கொடுக்கிறார்கள். ஆனால் இந்த உதவியைப் பெறுவதற்கு நிலச் சொந்தக் காரரிடம் இருந்து, நிலக் குத்தகைக்காரன் “இவன்தான் என்னுடைய குத்தகைக்காரன்” என்ற அத்தாட்சிப் பத்திரத்தை வாங்கிப் போகவேண்டும் என்று இருக்கிறது. ஆனால் தஞ்சை ஜில்லாவைப் பொறுத்த வரையில் நிலக்காரர்கள் எந்தச் சமயத்தில் வேண்டுமானாலும் நிலத்தைத் தங்கள் வசம் ஆக்கிக்கொள்வதற்கு ஏற்றவகையில் குத்தகைச் சீட்டு மற்ற சீட்டு எதுவும் இல்லாத வகையில் குத்தகைக்கு விட்டு வைத்திருப்பதால் நிலக் குத்தகைக்காரர்களுக்கு “இவன்தான் என்னுடைய குத்தகைக்காரன்” என்பதாக அத்தாட்சிப் பத்திரம் கொடுக்க மறுக்கிறார்கள். அந்த அத்தாட்சிப் பத்திரத்தைப் பெற முடியாத காரணத்தினால் நூற்றுக்கு 80 பேர்களுக்கு மேல் இவ்வித வசதி எதுவும் பெற முடியாது போய்விடுகிறது. ஆகவே, இதற்குச் சர்க்காரே

3rd March 1961] [Sri R. Subramaniam]

காரண்டி கொடுக்கவேண்டும். அதோடு அடுத்தவரும் ஆண்டிலும் இந்தத் தீவிர சாகுபடித் திட்டத்தை இன்னும் விரிவாக்குவதற்கு யோசனை இருந்து வருகிறது. அதை வரவேற்கிறேன். ஆனால் அதேசமயத்தில் நான் சொன்னபடி விவசாயிகளுக்குச் சர்க்காரே காரண்டி இருந்து தீவிரச் சாகுபடித் திட்டத்தின்கீழ் கொடுக்கிற உதவிகளை எல்லா குத்தகை விவசாயிகளும் பெறும்படியாகச் செய்யாவிட்டால் இந்தத் தீவிர சாகுபடித் திட்டத்தினால் எவ்விதப் ப்ரியோசனமும் ஏற்படாது போகும் என்று தெரிவித்துக்கொள்ள விரும்புகிறேன்.

அடுத்தபடியாக ஆடுதுறையில் மண்வளப் பரிசோதனை நிலைபயம் ஆரம்பிக்கப்பட்டிருக்கிறது. அதை வரவேற்கிறேன். அதோடு நீண்ட நாளாக தஞ்சை ஜில்லாவில் விவசாயக் கல்லூரி ஒன்றை ஏற்படுத்த வேண்டும் என்கிற கோரிக்கை இருந்து வருகிறது. விவசாயத் தொழிலே சிறந்து நிற்கும் ஜில்லா அது. ஆகவே உடனடியாக ஆடுதுறையில் ஒரு விவசாயக் கல்லூரியையும் ஏற்படுத்தித் தரவேண்டுமாய் இந்தச் சத்தர்ப்பத்தில் கேட்டுக் கொள்கிறேன்.

விவசாயத்தைத் தீவிர வேறு எந்தவிதமான தொழிலுக்கும் லாயக்கான ஜில்லா இல்லை என்று சொல்லப்பட்டு வந்த தஞ்சை ஜில்லா தொழில் துறையிலும் சிறந்து நிற்கவேண்டுமென்று சர்க்கார் சிரத்தை எடுத்துக் கொண்டார்கள். அதன்பேரில் தொழில் பேட்டை, சைக்கிள் தொழிற்சாலை, உர்த் தொழிற்சாலை இவை எல்லாம் அங்கே வளர்ந்து வருகிறது. இன்னும் பல தொழில்கள் ஏற்படவும் நடவடிக்கை எடுத்துக் கொள்ளப் படுவதைப் பாராட்டுகிறேன். நூல் தூப்பு ஆலையும் அங்கே ஏற்படுத்தப் போவதாகக் கேள்விப்பட்டு மகிழ்ச்சி அடைகிறேன். அதோடு கரும்புச் சக்கை, மூங்கில், வைக்கோல் போன்ற மூலப்பொருள்கள் அதிகம் கிடைப்பதால் அந்த ஜில்லாவில் காசுதத் தொழிற்சாலை ஏற்படுத்த முடியுமா என்பதும் பரிசீலிக்கப்பட வேண்டிய விஷயமாகும். அதே போல வேதாரண்யம் பக்கம் 150 சதுரமைலுக்கு மேல் உள்ள நிலங்களில் தானாக விளைக்கக்கூடிய உப்பைக்கொண்டு பாக்டரி ஏற்படுத்தலாம். காஸ்டிக் சோடா, ப்ளீச்சிங் சோடா போன்ற பொருள் உற்பத்தி செய்யலாம். இந்த இரண்டு தொழிற்சாலைகளையும் ஏற்படுத்தித் தரும்படியாக நான் தொழில் மந்திரி அவர்களைக் கேட்டுக்கொள்கிறேன்.

SRI G. NARAYANASWAMI NAIDU : அன்புமிக்க தலைவர் அவர்களே, இவ்வாண்டு நிதிநிலை அறிக்கையை வரவேற்றும், வாழ்த்தியும், சில யோசனைகளைக் கூறியும் என்னுடைய உரையை ஆரம்பிக்கலாம் என்று கருதுகிறேன். சென்ற பல வருட காலமாக இம்மாதிரி நிதிநிலை அறிக்கைகள் கொடுக்கப்பட்டு அவைகளை நாங்கள் வரவேற்றுத் தொடர்ந்து பேசி வந்திருக்கிறோம். இது வரையிலும் அதில் எந்தவிதமான குறைபாடும் நிகழவில்லை. குறை

[Sri G. Narayanaswami Naidu] [3rd March 1961]

பாடுகளைப் பற்றி மட்டும் எச்சரிக்கை செய்யும் சிலபேர்களுக்கு இந்தத் தடவை மிக மிக கஷ்டமாயிருக்கிறது காரணம், இது ஒரு கட்சியின் தேர்தல் அறிக்கையாகியிருக்கிறது என்று அவர்கள் கூறுவதிலிருந்தே இதில் குறை சொல்ல வாய்ப்பில்லை என்றே எடுத்துக்கொள்ள வேண்டும். எல்லாமே கெட்டுப் போய் விட்டது, தனியார் துறை மிகவும் வளர்ந்து விட்டதென்று சிலர் குறை சொல்கிறார்கள். நிறைகளையும் கூறி, குறைகளையும் கூறினால் அது ஏற்றுக் கொள்ளத்தக்கதாகயிருக்கும். சிலருக்குத் குறைகளை மட்டும் தான் பார்க்கும் கண் இருக்கிறது. நல்லவைகளையும் பார்க்கிற கண்ணோட்டம் அவர்களுக்கு வந்து விட்டால் நன்றாகயிருக்கும். சில விஷயங்கள் விட்டுப் பேசியிருக்கின்றன, சில விஷயங்கள் பெருமைப் படத்தக்க அளவில் இருக்கின்றன, என்று சொல்லி இன்னின்னது விட்டுப்போய் விட்டதென்று சொன்னால் அது மாண்புமையதாக யிருக்கும். ஆயிரம் கண்களுடன் பார்க்கவேண்டுமென்று எனக்கு முன்னால் பேசிய நண்பர் ஒருவர் குறிப்பிட்டார். பழைய காலத்தில் மாரியம்மனைத் தூக்கி வருகிறவர் 'ஆயிரம் கண் உடையாள', என்று பாடிக்கொண்டு வருவதைக் கேட்டிருக்கிறோம். கண் கொண்டு பார்க்கும்போது குறைகளை மட்டும் கவனிக்காமல் நிறைகளையும் பார்த்து அதையும் சொன்னால் அதற்கு மதிப்பும், அதைக் கவனிக்கும் நிலைமையும் ஏற்படும். இல்லாவிடில் குறைசொல்லிகள் என்று சொல்லும் நிலைதான் ஏற்படக்கூடும். இந்த ஆண்டு நிதி நிலை அறிக்கையை, வரவேற்பதோடு, அதில் சில திருத்தங்களையும் செய்தால் நன்றாகயிருக்குமென்று சில யோசனைகள் கூற விரும்புகிறேன். கூட்டுறவு முறையில் விவசாயிகளுக்குப் பலவிதமான நன்மைகள் ஏற்படுத்திக் கொண்டு வருகிறார்கள். பலயிடங்களில் நிலமில்லாதவர்களுக்கு நிலம் கிடைக்கவும், ஒன்றாகச் சேர்ந்து வேலை செய்யவும், கடன் உதவி கொடுக்கவும் ஆக வேண்டிய உதவிகள் செய்யப்பட்டு வருகின்றன. முதலாளி வர்க்கம் பூராவும் மறைமுகமாக அதை எதிர்த்துக்கொண்டு வருகிறார்கள். மடங்களும் தேவாலயங்களும் கடுமையாக அதை எதிர்த்திருக்கின்றன. ஒரு சில மடாதிபதிகள் கொடுத்து அதைக் கெடுப்பதற்கு ஏற்பாடுகள் செய்கிறார்கள். வேறு சில மடங்கள் ஒன்றும் கொடுக்காமல் கெடுதல் செய்து கொண்டிருக்கிறார்கள். சில மடங்கள் எதிர்க்கட்சிகளுக்குப் பணம் கொடுத்து இதை உடைக்க ஏற்பாடு செய்து கொண்டிருக்கிறார்கள். சர்க்காரே இதை நல்லமுறையில் கவனிக்காவிடில் இவ்வுருடம் சில விபரீதங்கள் ஏற்படும் நிலை ஏற்படும் என்று கருதுகிறேன். தஞ்சை ஜில்லாவில் அபரிமிதமாகப் பெய்த மழை காரணமாக விவசாயிகள் மிகவும் கடுமையாகப் பாதிக்கப்பட்டிருக்கிறார்கள். கரையோரப் பிரதேசங்கள் பூராவிலும் நெல் விளைவு குறைவாக கண்டு முதலாகியிருக்கிறது. மேற்குப் பகுதிகளில் சிறிது நன்கு விளைவு இருந்தாலும் கிழக்குப் பகுதிகளில் விளைவு கெட்டுவிட்டிருக்கிறது. ஜில்லாக் கலெக்டர், புதூர் பேரில் கண்டு முதல் கணக்கு எடுத்திருக்கிறார்கள். ஒரு செண்டுக்கு அரை சேர் நெல்லும், சிலயிடங்களில் அதுவும் இல்லாமல், சிலயிடங்களில் 1, 1½ சேரும் கண்டு முதலாகியிருக்கிறது, என்றால் கரையோரம் பகுதிகள் பூராவும் நிரந்தரமாகப் பாதிக்கப்பட்டிருக்கிறது என்பதுதான் பொருள்.

3rd March 1961] [Sri G. Narayanaswami Naidu]

இதற்கு எவ்விதமான பரிகாரமும் இதுவரை தேடப்படவில்லை. தங்கள் நிலம் வினாகப் போய் விட்டதென்றும் அதற்குப் பரிகாரம் வேண்டும் என்றும் இவ்வாண்டு மிராசுதாரர்கள் எந்தயிடத்திலும் கூக்குரல் எழுப்பவில்லை என்பதைச் சர்க்கார் கவனிக்க வேண்டும். காரணம் என்ன? சர்க்காரிடம் இது பற்றி கேட்டால் விவசாயிகளும் பாதிக்கப்பட்டிருக்கிறார்கள் என்பதைச் சர்க்கார் உணர்ந்து கொண்டு விடுகிறார்கள். ஆகவே, வரி வஜா இல்லாவிட்டாலும் சென்ற வருட முதலி விருந்து அதைக் கொடுத்துக் கொள்ளலாம், என்று நினைக்கிறார்கள். அதோடு விவசாயிகளை வெளியேற்ற இது ஒரு நல்ல வாய்ப்பு என்ற முறையில் முன்கூட்டியே அவர்கள் நோட்டீஸ் விட்டிருக்கிறார்கள்; எப்பொழுதோ கொடுக்கவேண்டிய நெல்லை இப்பொழுது அளக்க வேண்டுமென்று. சிலர் ஒரு படி கூட தள்ளிக்கொடுக்க முடியாதென்று சொல்கிறார்கள். சுமார் 2,000-க்கு மேற்பட்ட விவசாயிகள் இன்று தங்கள் நிலத்தை இழக்கும் நிலையில் இருக்கிறார்கள். சிலயிடங்களில் விவசாயிகளை அப்புறப்படுத்தி விட்டு தங்கள் விருப்பம்போல் புதியவர்களை, சென்ட்டுக்கு 3 ரூபாய் வீதம் வாங்கி புதிய விவசாயிகளை தயார் செய்யவும் வாய்ப்புகள் ஏற்படுத்திக் கொண்டிருக்கிறபடியால் இந்தப் பிரச்சினையை நன்கு கவனிக்க வேண்டும். இந்த பட்ஜெட் எவ்வளவு முக்கியமானதோ, அவ்வளவு முக்கியமானது இது. இந்த விவசாயிகள் முழு மூச்சில் காப்பாற்றப் படவேண்டும். சென்ற வருடப் பாக்கியைத் தா விரியில் நிலத்திலிருந்து அப்புறப்படுத்தப் பட்டு விடுவார்கள் என்று கோர்ட் வழி நடவடிக்கைகள் எடுத்துக் கொண்டிருக்கிறார்கள். அப்படியிருக்கும் தருவாயில், இந்த ஆண்டும் மக்களால் சரியான முறையில் காணாவிட்டால், சென்ற ஆண்டு பாக்கியையே இந்த ஆண்டு கொடுக்க முடியாதிருக்கும்போது இந்த வருடம் அவர்கள் எப்படிக் கொடுப்பார்கள் என்பதைச் சர்க்கார் கவனிக்கவேண்டும். ஐந்தாண்டுகளில் அவர்களுக்கு ஏற்பட்ட நஷ்டத்தை ஈடுசெய்யும் படியானதொரு நிலை ஏற்பட்டால்தான் அவர்கள் நிலத்தை விட்டு வெளியேற்றப்படாதிருக்கும் நிலை ஏற்படும். ஒரு உபமானம் சொல்கிறேன், உண்மை. கடலூரில் 150 ரூபாய் சர்க்கார் சம்பளம் வாங்கும் ஒருவர் மாயவரம் தாலுகாவில் ஒரு குத்தகை கிராமத் தில் சாகுபடி செய்து கொண்டிருப்பதாக கணக்கு எழுதப்பட்டு அதற்கு வேண்டிய ரிக்கார்டுகள் தயார் செய்து கொண்டிருக்கிறார்கள். அவர் பாக்கிக்கு குடிகளை வீணாக்கக் கருதி மடங்களில் இருந்து சில்லறை பெற்று குத்தகை வேண்டா மென்று விலகிக் கொண்டால் அவர் கீழுள்ள நூற்றுக்கணக்கான சாகுபடிதாரர்கள் அப்புறப்படுத்தும்படியான நிலை ஏற்படும். ஆகவே, இதை நன்கு ஆராயவேண்டும். எந்தச் சட்டத்தைச் செய்து மக்களுக்கு நன்மை தேடினோம் என்று சொல்லிக் கொண்டிருந்தோமோ அதே சட்டத் தின் பலத்தை உபயோகப்படுத்தி இவ்வாண்டு பல்லாயிரக் கணக்கான விவசாயிகள் நிலத்திலிருந்து அப்புறப்படுத்தும்படியான ஹேதுக்கள் இருக்கின்றன என்பதைச் சர்க்கார் கவனிக்க வேண்டும். இடைப்பட்ட குத்தகைக்காரர்களை விலக்க வேண்டுமென்று கோரிக்கை இன்றைய, நேற்றைய தல்ல. சென்ற

[Sri G. Narayanaswami Naidu] [3rd March 1961]

16 ஆண்டு காலமாக இந்தக் கோரிக்கையைத் திரும்பத் திரும்ப விடுத்தும் கூட அதுபற்றி கவனிக்கப்படாமல் சமீபத்தில், கர்ப்பத்திலிருக்கிற நிலச் சீர்திருத்தச் சட்டம் அவர்களை இன்னும் பலப்படுத்தி, அவர்களுக்கு இன்னும் ஆதரவு தேடும் முறையில்தான் எழுதப்பட்டிருக்கிறது. இது மாற்றப் படவேண்டும். இவர்களிடமுள்ள நிலத்தை புதிய சாகுபடிதாரர்களுக்குக் கொடுத்து அவர்களிடமிருந்து பணம் பெறும் வாய்ப்பு நடந்து கொண்டிருக்கிறது. என்னிடம் பத்து வேலி நிலம் இருக்கிறது, இந்த நிலச் சீர்திருத்தச் சட்டம் வந்தால் நான் விலக்கப்பட்டு விடுவேன். ஆகவே ஏக்கர் ஒன்றுக்கு இவ்வளவு பணம் கொடுங்கள் என்று சொல்லிப் பணம் வாங்கிக் கொண்டு புதிய சாகுபடிதாரர்களுக்கு அவர்கள் இஷ்டம் போல் விடுகிறார்கள். இதை மாடங்கள் மறை முகமாக ஆதரிக்கின்றன. நாங்கள் ஒரு விவசாயக் கூட்டுறவு சங்கம் வைத்திருக்கிறோம். மந்திரியவர்கள் நேரில் வந்து அந்த நிலத்தைப் பெற்றுக் கொண்டார்கள். நாங்கள் அதில் உழைத்தோம், குத்தகை முறையை கான்சல் செய்து 4,800-க்கு கூட்டுறவுச் சங்கத்திற்காக அந்த நிலத்தை ஏற்றுக் கொண்டோம். இன்னும் அந்த நிலம் சட்ட ரீதியாக எங்களுக்குக் கிடைக்கவில்லை. ஆனால் இதில் நாங்கள் உழைத்து வருகிறோம், பாக்கி ஒன்றும் இல்லாது அளந்து விட்டோம். அவர்கள் இந்தச் சங்கத்தை உடைப் பதற்காகக் கூட்டுறவு சங்கத்திலுள்ள ஒரு சிலருக்குச் சலுகைகள் காண்பித்து சிலயிடங்களில் நஞ்சையை மட்டும் தான் உங்களுக்குக் கொடுத்தோமே தவிர புஞ்சையில் கொடுக்கவில்லை என்று நோட்டீஸ் கொடுத்துக் கொண்டிருக்கிறார்கள். எப்படியாவது அதை உடைக்க வேண்டுமென்று நினைக்கிறார்கள். சர்க்கார் அதிகாரிகள் பல இடங்களை சோதனை செய்து நெல் விளைவு சரியாக யில்லை என்று தெரிந்தும் நோட்டீஸ் கொடுத்திருக்கிறார்கள். விளைவு குறைவாக இருந்தாலும், கூடுதலாக இருந்தாலும் நெல் அளந்துதான் தீரவேண்டும், ஏற்கனவே லாபம் பெற்றிருக்கிறார்கள். ஆகவே எப்படியாவது நெல் அளக்க வேண்டுமென்று ஆஸ்திரேலிய கத்தைப் பரப்ப ஆயிரக்கணக்கான ரூபாய்களை அள்ளி வீசிக் கொண்டிருக்கிற பண்டார சந்தி அவர்கள் நோட்டீஸில் செய்வித்தோடு, அராஜனமின்றி, நீங்கள் நெல் அளிக்கவேண்டும் என்பதுதான் எங்கள் கோரிக்கை என்று அவர்கள் எப்படியும் பணம் வேண்டும், பணம் வேண்டும் என்று சொல்லி அதைக் கொண்டு சும்பாபிஷேகம் செய்வதும், பெரியார்களைக் கூப்பிட்டு திருக்குறள் படிப்பதும், அபிஷேகம் செய்வதும், காவடி எடுப்பதும், இப்படியாகக் கணக்கு எழுதிக் காண்பிப்பதைத் தவிர வேறு என்ன செய்கின்றனர். அவர்கள் வருமானத்தைக் குறைக்க வேண்டுமென்று கூறவில்லை.

(Sri V. K. Krishnamurthy in the Chair.)

10-30
a.m.

இதுவரையில் அவர்கள் எவ்வளவு கொடுக்க வேண்டுமோ அதை அவர்களுடைய வருமானத்திலிருந்து கொடுத்து விட்டு அதற்கு மேல் அவர்கள் சாகுபடி செய்வதற்கு என்னென்ன செய்ய

3rd March 1961]

[G. Narayanaswami Naidu]

வேண்டுமோ அவைகளைச் செய்து கொடுத்தால் நிலங்களை எல்லாம் சரியான முறையில் விவசாயத்திற்குக் கொண்டுவர முடியும். அப்படிக் கொடுத்தால் கோவில் வருமானமும் குறையாமல் இருக்கும். ஆனால் அவர்கள் விரும்புவது அப்படியல்ல; தங்களுடைய இஷ்டத்திற்குத் தகுந்தவாறு நிலத்தைக் கொடுப்பதற்கும், ஒரு சிலரை நிலங்களிலிருந்து அப்புறப்படுத்துவதற்கும் ஒரு சிலருக்குச் சலுகை காட்டுவதற்கும் மடங்களிலுள்ளவர்கள் விரும்புகிறார்கள். இவர்கள் மட்டுமல்ல. கோவில்களில் இருக்கின்ற அதிகாரிகளும் இதைத்தான் விரும்புகிறார்கள். இந்த நிலைமையை நிச்சயமாக நமது அற நிலையப் பாதுகாப்பு அமைச்சர் அவர்கள் மாற்றியாக வேண்டும். இதில் உடனடியாகத் தக்க நடவடிக்கை எடுக்காவிட்டால் மிகவும் கஷ்டமான நிலைமை வந்து சேரும். கனம் கூட்டுறவு அமைச்சர் அவர்கள் தெரிவித்தபடி, தஞ்சாவூர் ஜில்லாவில் 63 கூட்டுறவுச் சங்கங்கள் ஆரம்பிக்கப்பட்டிருக்கிறது. அவற்றில் 60 சங்கங்கள் மூட வேண்டிய நிர்ப்பந்தமான நிலைமை ஏற்படும். சமீபத்தில் அமைச்சர் அவர்கள் அங்கு சுற்றுப் பிரயாணம் செய்த போது இந்த நிலைமைகளை நன்றாக அறிந்திருப்பார்கள் என்று நம்புகிறேன். அதோடு மட்டுமல்ல, பல இடங்களிலிருந்தும், கூட்டுறவுத் தொழிலாளர்கள் சங்கம் போன்றவைகளில் நம்பிக்கையில்லாத திரு. தியாகராஜ பிள்ளை அவர்களுடைய கோவிலில் இருந்தும் இப்போது ஏற்பட்டிருக்கின்ற நிலைமைப்பற்றி தெரிவித்திருக்கிறார்கள். ஆகவே உடனடியாக அறநிலைய அமைச்சர் அவர்களும், கூட்டுறவு அமைச்சர் அவர்களும் நடவடிக்கை எடுத்து இடைந்தரக் குத்தகைக்காரர்களை ஒழிக்க வேண்டும். சீட்டுக் கொடுக்காமல் விற்பனை செய்து கொள்ளக்கூடிய நிலைமையை எல்லாம் தங்கக் வேண்டும். கூட்டுறவுச் சங்கங்களை ஒழிப்பதற்கு மடங்கள் செய்கின்ற சதியிலிருந்து மக்களைக் காப்பாற்ற வேண்டும். இவ்வாறு செய்யாவிட்டால், விவசாயிகளுக்கு காகப் போடப்பட்ட 60 வரச்சட்டம், பாதுகாப்புச் சட்டம் இவைகள் எல்லாம் நாசமாகப் போய்விடும். அதற்கான இயற்கை வசதிகளும் அவர்களுக்குக் கிடைத்துக் கொண்டிருக்கிறது. ஆகவே இன்னும் ஒரு மாகத்திற்குள் இதைத் தடுக்கப் புதிய விதிகளைக் கொண்டுவரவிட்டால் எல்லா இடங்களிலிருந்தும், கச்சேரிக்கு வழக்குகளை கொண்டு போக வேண்டிய நிலைமைதான் ஏற்படும். அதோடு கொடுக்க வேண்டிய பாக்கியை உடனடியாகக் கொடுக்கும்படி வற்புறுத்தாமல், ஐந்து வருடங்களுக்குள் கொடுக்கும்படியாக வசதி செய்து கொடுக்க வேண்டும். இல்லாவிட்டால் பல வழக்குகள் ஏற்பட்டு அவைகள் எல்லாம் கன்விலியேஷன் கோர்ட்டுக்குப் போகக் கூடிய நிலைமை ஏற்படும். ஆகவே இதற்கு நடவடிக்கை எடுக்க வேண்டும், இல்லாவிட்டால் மாயவரம் பகுதியில், ஆடுதுறை, நன்னிலம் போன்ற இடங்களில் கிட்டத்தட்ட பதினெட்டு ஆயிரம் விவசாயிகள் அப்புறப்படுத்தப்படுவார்கள் என்பதைச் சர்க்காருக்கு ஒரு எச்சரிக்கையாகத் தெரிவித்துக் கொள்கிறேன். ஆகவே இதில் உடனடியாகவே நானியே

[G. Narayanaswami Naidu]

[3rd March 1961]

செய்ய வேண்டிய வேலையாக இருக்கிறது என்பதையும் தெரிவித்துக் கொள்கிறேன். அதோடு பல இடங்களிலும் பூச்சித் தொல்லை ஏற்பட்டதின் காரணமாக நெல்லின் கனம் குறைந்து கொண்டு வருகிறது. நமக்கு ஏற்பட்டிருக்கும் 5 லட்சம் டன் பற்றாக்குறையைச் சரிகட்டி விடலாம் என்று எதிர் பார்த்தோம். ஆனால் எதிர்பாராத வகையில் ஏற்பட்ட மழை காரணமாக விளைச்சல் சரியாக இல்லாததால், சேகரித்து வைத் திருக்கும் நெல்லில் ஒவ்வொரு மூட்டைக்கும் ஒரு மரக்கால் வீதம் குறைந்து கொண்டே வருகிறது. இந்த நிலைமையில் விவசாயி களால் கொடுக்கப்படவேண்டிய நெல் கொடுக்க முடியாத நிலை ஏற்படும். இதை வைத்துக் கொண்டு அவர்களை நிலத்திலிருந்து வெளியேற்ற முயற்சிப்பார்கள். ஆகவே இதைத் தடுக்க உடனடி யாக நடவடிக்கை எடுக்க வேண்டியது மிகவும் முக்கியம். இதற்கு உடனடியாகப் பரிகாரம் தேட, உயர்தர அதிகாரிகளை அனுப்பி ஜில்லா கலெக்டர் மூலமாக அந்தந்த இடங்களில் போய்ச் சமா தானம் செய்யவேண்டும். அதோடு புதிய சட்டத்தின் மூலமாகப் பாதிக்கப்பட்டவர்களுக்குப் பரிகாரம் தேட வேண்டும். அவர்கள் கொடுக்கவேண்டிய பாக்கியை ஐந்து வருடங்களில் கொடுக்கலாம் என்றும், இந்த வருடம் யாரையும் எவிக்ஷன் செய்யக் கூடாது என்றும், யாரையும் அப்புறப்படுத்தக் கூடாது என்றும் உத்தரவு பிறப்பிக்க வேண்டும். அதோடு கோரிடுகளுக்கு விவசாயிகளுடைய வழக்குகள் போய்விட்டால் அதுவும் விவசாயிகளுக்கு உடனடியாக எந்தவிதமான பயனும் கிடையாது. 100 வழக்குகள் கோரிடுக்குப் போனால் 97 வழக்குகள் விவசாயிகளை அப்புறப்படுத்தக்கூடிய தாகத்தான் இருக்கிறது. விவசாயிகளை காப்பாற்றக்கூடியதாக இல்லை. ஆகவே விவசாயிகளை காப்பாற்றுகின்ற முறையில் புதிய சட்டங்களைச் சீக்கிரமாக கொண்டு வரவேண்டுமென்று சர்க்காரைக் கேட்டுக்கொண்டு என்னுடைய உரையை முடித்துக்கொள்கிறேன்.

* SRIMATHI SATHIYAVANIMUTHU : மதிப்பிற்குரிய தற்கா விகத் தலைவர் அவர்களே, இந்த மன்றத்தில் இறுதிநிதி நிலை அறிக்கையாக நிதி அமைச்சர் அவர்கள் இங்கே சமர்ப்பித்துள்ள இந்த அறிக்கையைக் குறித்து ஒரு சில வார்த்தைகள் கூற விரும்பு கிறேன். இறுதி அறிக்கையாக இருப்பதினாலோ என்னவோ, அடுத்த தேர்தல் நெருங்குகிறது என்பதினாலோ என்னவோ வழக்கத்திற்கு மாறாக, 60 பக்கங்களைக் கொண்ட பெரும் அறிக் கையாகத் தயார் செய்து, அதனை இந்த மன்றத்தில் கொடுத்திருக் கிறார்கள். 60 பக்கங்களையும் பொறுமையோடு படிக்கத் தந்த கனம் நிதி அமைச்சர் அவர்களை நிச்சயமாகப் பாராட்டாமல் இருக்க முடியாது. அதைக் குறித்து எதிர்க்கட்சியில் இருப்பவர்கள், இது தேர்தல் அறிக்கையாகத்தான் காட்சி அளிக்கிறது என்று கருத்துத் தெரிவித்தார்கள். அதில் தவறு ஒன்றும் இல்லை என்று தான் நானும் கருதுகின்றேன். பத்து ஆண்டு காலத்தில் என்னென்ன சாதித்துக்கொண்டிருக்கிறோம் என்பதைப் பக்கம் பக்கமாகச் சொல்லிக் கொள்ளும் இந்த அறிக்கையில் எந்த சாதனை வெற்றியாக முடிவடைந்திருக்கிறது என்பதை இதிலிருந்து நம்மால் பார்க்க முடியவில்லை. வழக்கம் போல ஒவ்வொரு ஆண்டும் சொல்லுவதுபோல், பெருந் தொழில் களும், பெருந் தொழில் அகங்களும் இனி வரும் என்றுதான்

3rd March 1961] [Srimathi Sathiyavanimuthu]

இந்த ஆண்டிலும் குறிப்பிடப்பட்டிருக்கிறது. புதிய தொழில்கள் ஏதாவது உடனடியாக நாட்டில் ஏற்படுத்தப்படுமா என்று கேட்டால், அதற்கு ஆரூடம் கூறுவது போன்றுதான், அதற்காக ஆராய்ச்சி செய்யப்படுகிறது, இதற்கான நம்பிக்கை இருக்கிறது, அதற்காக முயற்சி எடுத்துக் கொண்டிருக்கிறோம், அதற்கான சூழ்நிலை இருந்து கொண்டிருக்கிறது என்றுதான் சொல்லப்பட்டிருக்கிறதே தவிர நிச்சயமாக முடியும் என்று சொல்லுவதற்கு இல்லை. உற்பத்தி நாட்டில் அதிகமாகி யிருக்கிறது என்று சொல்லி கிற வகையில் பார்த்தால், விலைவாசி குறையவில்லை, ஆனால் விளைச்சல் அதிகமாகத்தான் இருந்து கொண்டிருக்கிறது என்கின்ற பழைய பல்லவி இதில் தொனிப்பதை நம்மால் காண முடிகின்றது. இதைத் தவிர விலைவாசி குறைத்து மக்களின் வாழ்வு உயர்ந்திருப்பதாகச் சொல்லுவதற்கில்லை. இன்னும் சமுதாய நலத் திட்டத்திற்கு என்று சர்க்கார் பணத்திலிருந்து லட்சக்கணக்கான ரூபாய் செலவழித்துக் கொண்டிருக்கிறோம். அது சரியாகப் பயன்படுத்தப்படவில்லை என்கின்ற சூற்றச்சாட்டை நாங்கள் வழக்கமாகச் சொல்லிக் கொண்டிருக்கிறோம். இதற்காகச் செலவு செய்யும் பணம் வெறும் காங்கிரஸ் கட்சியின் பிரசாரத்திற்காகத்தான் உபயோகப்படுத்தப்படுகிறதே தவிர மக்களுக்காக பயன்படவில்லை. இதிலிருக்கின்ற அதிகாரிகளும் கட்சிப் பிரசாரம்தான் செய்து கொண்டிருக்கிறார்கள். நாங்கள் முழு நேர காங்கிரஸ் ஊழியர்கள் பேர் என்று காட்சியளிக்கிறார்களே தவிர நாங்கள் மக்களின் தொண்டர்கள், நாங்கள் மக்களின் வரிப் பணத்திலிருந்து வேலை செய்கின்ற அரசாங்க ஊழியர்கள் என்கின்ற எண்ணம் அவர்களுக்கு இருப்பதாகவே தெரியவில்லை. காங்கிரஸ் கட்சிப் பிரசாரத்திற்காகவே பணம் செலவழிப்பது போன்று இதற்கும் பணம் செலவு செய்யப்படுகிறது. சென்னையில் சமீபத்தில் நடந்த காங்கிரஸ் வைர விழாவில் பல அரசாங்க அதிகாரிகள் கலந்து கொண்ட காட்சியை காண முடிந்தது. இதேபோன்று பல பகுதிகளிலும் நடந்திருக்கின்றன. ஹரிஜன விழா கொண்டாடுகிறோம் என்று இந்த வருடம் இந்த அரசாங்கம் கொண்டாடியது.

THE HON. SRI P. KAKKAN : இந்த வருடம் மட்டும் அல்ல, கழிந்த வருடமும் கொண்டாடியிருக்கிறோம்.

SRIMATHI SATHIYAVANIMUTHU : சென்னையில் கொண்டாடிய இந்த ஹரிஜன விழாவுக்குச் சென்னையில் இருக்கும் என்னைக் கூட அழைக்கவில்லை, அதில் பார்வையாளராக கலந்து கொள்வதற்குத்தான் வாய்ப்புத் தரப்பட்டதே தவிர என்னுடைய கருத்துக்களை எடுத்துச் சொல்வதற்கு வாய்ப்புத் தரப்படவில்லை, அதற்கு என்ன காரணம் என்பதை நான் அறிய விரும்புகிறேன்.

THE HON. SRI P. KAKKAN : தலைவர் அவர்களே, அம்மையார் அவர்கள் ஹரிஜன வார விழாவில் அவர்களுடைய கருத்தைச் சொல்வதற்கு அழைக்கப்படவில்லை என்று கூறினார்கள். விழா கொண்டாடப்படும்போது இவர்களை அழைத்து இவர்கள் அங்கே நாட்டைப் பிரிக்கும் கருத்தைச் சொன்னால் என்ன செய்வது என்று கருதி அதிகாரிகள் அம்மையாரை அழைக்கவில்லையோ என்னவோ என்று எண்ணுகிறேன்.

[3rd March 1961]

SRIMATHI SATHIYAVANIMUTHU : எதிர்க் கட்சியிலே இருக்கின்றவர்களின் ஒத்துழைப்புடன் நான் நாங்கள் ஜனநாயக அடிப்படையில் எதுவும் செய்கிறோம் என்று சொல்லுகிற சர்க்கார் எதிர்க் கட்சியைச் சேர்ந்தவர்களை அழைத்தால் கட்சிப் பிரசாரம் செய்துவிடுவார்கள் என்று நினைத்து அழைக்காதிருப்பார்களேயானால், நாட்டிலே எந்தக் கட்சியும் இல்லாமல் ஏகபோக ஆட்சி இருக்க வேண்டும் என்று நினைப்பவர்களாகத்தான் கருத வேண்டும். (குறுக்கீடு.) அரசாங்கமே ஒரு கட்சியின் சார்பில் நடைபெறுமானால் இது நிச்சயமாக மக்களாட்சியல்ல.

அதேபோன்று ஹரிஜன மக்களது முன்னேற்றத்திற்காக எடுக்கவேண்டிய நடவடிக்கைகளைப் பற்றி பரிசீலனை செய்யப்படும் என்று சொல்லி, அதற்காக ஒரு குழு அமைக்கப்படும் என்று சொல்லி, ஒரு குழுவையும் அமைத்து அந்தக் குழுவில் இந்த மாகாணத்தில் இருக்கக்கூடிய தாழ்த்தப்பட்ட மக்கள் பெரும்பாலும் பங்குகொண்டதாகவோ, அதிலும் சென்னை மாவட்டத்தில் இருப்பவர்கள் பங்கு கொண்டதாகவோ நான் தெரிந்துக்கொள்ள முடியவில்லை. சென்னை மாவட்டத்தில் இருக்கின்ற எதிர்க் கட்சி உறுப்பினராக இருப்பதால் இதில் பாரபட்சம் காட்டப்படுகிறது என்று நான் கருதுகிறேன். இப்படி இருக்குமானால் சமுதாய நலத் திட்டம் வெறும் கட்சிப் பிரசாரமாக இருக்கிறது என்று சொல்வதற்கு வேறு என்ன அத்தாட்சி வேண்டும் என்று கேட்க விரும்புகிறேன்.

நிலச் சீர்திருத்தம் பற்றி அடிக்கடி பேசிக்கொண்டு வருகிறோம். அதற்காக தனி மசோதா கூட கொண்டுவரப்பட்டிருக்கிறது. அதை குறித்து நாட்டில் பரவலாகப் பேசப்பட்டது. மக்களுக்கு நிலம் சொந்தமாக்கப்படும் என்று மக்கள் எண்ணிக்கொண்டிருந்தார்கள். அதைக் குறித்து இந்த மன்றத்தில் மேன்மை தங்கிய அவர்கள் பேசினாலும், அல்லது இந்த உரையிலேயும் ஒரு வரி, ஒரு வார்த்தை கூட இல்லாது, மக்களுடைய கண் துடைப்புக்காக சீர்திருத்தம் என்று எண்ணும்படி இருக்கிறதே தவிர நல்ல எண்ணத் தோடு செய்யப்படவில்லை என்று ஒரு குறையாக நான் சொல்லிக் கொள்ள விரும்புகிறேன்.

அதே போன்று பெருந் தொழில்கள் என்ற வகையில் தனி மனிதனின் வருமானம் வரவரக் குறையக்கூடிய நிலை ஏற்பட்டு வருகிறது என்று அமைச்சர் ஒத்துக் கொள்வதிலிருந்து எவ்வளவு தான் அதிகப்படியாக கோடிக்கணக்கான பணத்தைச் செலவழித்துத் தொழிலை உற்பத்தி செய்கிறோம், அதிகரிப்பு செய்கிறோம் என்று சொன்னாலும், வருவாய் குறையக் கூடியதை ஒத்துக்கொள்வதன் மூலம் தனி மனிதன் நல்ல வாழ்வு பெறவில்லை என்று மறைமுகமாக ஒத்துக்கொள்வதாக முடிகிறது.

நெய்வேலி நிலக்கரியை வெட்டி எடுக்கிறோம், வெட்டி எடுக்க முடியும் என்று நம்புகிறோம் என்று சொன்னால் 12 ஆண்டு காலம் பரிட்சை செய்து பார்த்தும் வேலை பூர்த்தியாகவில்லை யென்றால் எப்போது பூர்த்தியாகப் போகிறது? ஒவ்வொரு அறிக்கையிலேயும் திட்டம் போட்டுவிட்டோம் என்று பேசிப் பெருமைபடுகிற

8rd March 1961] [Srimathi Sathiyavanimuthu]

சர்க்கார் ஏன் பூர்த்தி செய்வதில் அக்கறை காட்டக்கூடாது. துரிதமாக வேலை செய்ய ஏன் மேலும் ஊக்கம் எடுத்துக் கொள்ளக் கூடாது என்று எங்களால் ஊகித்துக்கொள்ள முடியவில்லை.

மேலும் எதிர்க் கட்சியில் இருக்கிற நாங்கள் இந்த மன்றத்திற்கு வருவதற்கு முன்னால் எது எது தமிழக மக்களுக்கு சாதிக்க வேண்டும், உற்பத்தி ஆகவேண்டும் என்று சொல்லிக்கொண்டு வந்தோமோ, எதை எதை எடுத்துச் சொல்லி வடக்கு வாழ்கிறது, தெற்கு தேய்கிறது என்று சொல்லி வந்தோமோ அந்தத் திட்டங்களையெல்லாம் இதிலே குறிப்பிட்டு இதோ நாங்களும் இந்தத் திட்டங்களையெல்லாம் செய்கிறோம் என்று சொல்லக்கூடிய முறையில் இருப்பதாக இங்கு தரப்பட்டிருக்கிற திட்டங்களைப் பார்த்து யூகிக்க முடிகிறது. காவிரி வட்ட எண்ணை வேண்டுமென்று கவரொட்டிகள் மூலமாக எழுதிக் காட்டினோம். உதகையில் கச்சா ஃபிலிம் தொழிற்சாலை வேண்டுமென்று சொன்னோம், சேலம் இரும்பை இன்னமும் எடுக்காமல் இருப்பதை சுட்டிக் காட்டினோம், சேது சமுத்திரம் ஆழமாக்கப்படவில்லை என்று எடுத்துக் காட்டினோம், தூத்துக்குடி துறைமுகம் விஸ்தரிக்கப்படவேண்டுமென்று சொன்னோம். இதற்கெல்லாம் பதில் தருவதைப் போல, இத்தனைக்கும் திட்டத்தைத் தீட்டிவிட்டோம் போதாதோ என்று சொல்லுகிறதாக, இதைப்பற்றி ஆராய்ச்சி செய்கிறோம், நிபுணர்கள் வருகிறார்கள், யோசித்துக்கொண்டிருக்கிறோம், திட்டமிட்டு வருகிறோம் என்று சொன்னால் என்றைக்கு மக்கள் உள்ளத்திலே மகிழ்ச்சிகரமான முடிவாக வரும் என்று நம்பிக்கையோடு என்னால் எதிர்பார்க்க முடியவில்லை. இதை எண்ணும்போது இது தேர்தல் அறிக்கையாக காட்சியளிக்கிறது என்று எதிர்கட்சியினர் கூறுவதை நானும் ஒத்துக்கொள்கிறேன் என்று கூற விரும்புகிறேன்.

கல்வித் துறையில் சில சலுகைகள் தரப்படுவதன் காரணமாக தாழ்த்தப்பட்ட மக்களுக்கும், பின்தங்கிய மக்களுக்கும் ஜாதி அடிப்படையில் சில சலுகைகள் தரப்பட்டு வந்தன. அதைக் குறித்து உண்மையிலேயே ஆள்கிற கட்சியைச் சேர்ந்தவர்கள் பெருமையாகப் பேசி வந்தார்கள். ஆனால் இந்த அறிக்கையில் பொருளாதார அடிப்படையில் அத்தனை பேர்களுக்கும் 11-வது வகுப்புவரையில் இலவசமாக கல்வி கற்பிக்கப்படும் என்று கூறப்பட்டிருக்கிறது வரவேற்கத் தகுந்தது, பாராட்டத் தகுந்தது என்று சொன்னாலும் ஜாதி அடிப்படையில் இருப்பதைத்தான் என்னைப் போன்றவர்கள் இருக்கவேண்டும் என்று விரும்புவார்கள். இன்னமும் எவ்வளவுதான் சலுகைகள் தந்துகொண்டிருந்தாலும் தாழ்த்தப்பட்ட மக்கள் முன்னேற்றம் அடையவில்லை. கல்வியில் மற்ற சமுதாயத்தினரைப் போல பூர்த்தித்துவம் பெறவில்லை. அதற்காக நான் இப்போது கேட்டுக்கொள்வதெல்லாம் இந்தச் சலுகைகள் ஜாதி அடிப்படையில் இருந்தால்தான் மேலும் தாழ்த்தப்பட்ட மக்களும், பின்தங்கிய மக்களும் பல னடைவதில் எண்ணிக்கையில் அதிகரிக்க முடியும். பொருளாதார அடிப்படையில் இருக்கும் என்பது பெரும் அச்சத்தை உண்டு பண்ணுகிறது. பொருளாதார அடிப்படையில் தரப்படும் சலுகை

[Srimathi Sathiyavanimuthu] [3rd March 1961]

கொஞ்சம் கொஞ்சமாக, நாள் ஆக ஆக தகுதி, திறமை என்ற அடிப்படையில் வேலை வாய்ப்பைத் தருவதும், தகுதி திறமை அடிப்படையில் உத்தியோக உயர்வு தருவதும், வேறு பல முன்னேற்றங்களைத் தருவதுமாக முடிந்துவிடுமோ என்று நான் உண்மையில் அஞ்சுகிறேன். நல்ல எண்ணத்தில் பொருளாதார அடிப்படையில் இருக்கவேண்டுமென்று சொன்னால், நல்லெண்ணம் இருக்குமானால் வரவேற்கிறோமே தவிர, கொஞ்சம் கொஞ்சமாக தகுதி, திறமையில் கொண்டு விடுமானால், தாழ்த்தப்பட்ட மக்களுக்கும், பின்தங்கிய மக்களுக்கும் இந்தச் சலுகை அவர்களை உண்மையில் மூடி வைத்து கழுத்தை அறுக்கும் திட்டமாக இருக்குமே தவிர வாழ வைக்கும் திட்டமாக இருக்காது. ஆக, ஜாதி அடிப்படையில் இந்தச் சலுகைகள் கொடுத்தால்தான் பின்தங்கிய மக்களும், தாழ்த்தப்பட்ட மக்களும், முன்னேற்ற முடியும் என்று இந்த நேரத்தில் வலியுறுத்திச் சொல்ல விரும்புகிறேன்.

இன்னும், தாழ்த்தப்பட்ட மக்களுக்கு வீடுகளைக் கட்டித் தருவதில் கிராமங்களில் கட்டிக் கொடுக்கப்படுகிற வீடுகளும், சென்னை போன்ற இடங்களில் கட்டிக்கொடுக்கப்படுகிற வீடுகளும் அவர்கள் வாழ்வதற்கு வசதியற்றதாக இருக்கிறது. தாழ்த்தப்பட்ட மக்களுக்காக கட்டப்படும் வீடுகள் கட்டிக்கொண்டிருக்கும் போதே இடிந்து இருப்பதைக் காண்கிறேன். கட்டக்கூடிய வீடுகளில் சில வீடுகள் கட்டி முடிந்து மேலும் சில வீடுகள் சரமான் கள் இல்லாமல் இருந்தால் கட்டிய வீடுகளைப் பிரித்து எடுத்து வேறு வீடுகளைக் கட்டுவதைக் காணும்போது, மக்கள் வாழ்வதற்காகக் கட்டுகிறார்களா அல்லது சென்ற ஆண்டு 10 வீடு கட்டினோம், இந்த ஆண்டு 7 வீடு கட்டினோம் என்று எண்ணிக்கை கொடுப்பதற்காகக் கட்டுகிறார்களோ என்று அச்சப்படுகிறேன். இப்படி அமைச்சர் கக்கன் அவர்கள் தொகுதியில் நான் நேரில் உண்டேன். அவர்கள் வாழுகின்ற முறையில் கட்டுவதற்காக முறையாக பணத்தை ஒதுக்கப்படுகிறதே தவிர சென்னை போன்ற இடங்களில் முழுப் பணத்தையும் செலவு செய்து முடிக்கவில்லை. ஆறு, ஏழு மாதங்களுக்கு முன்னால் கணம் அமைச்சர் வெங்கட்டராமன்கூட ஒதுக்கிய பணத்தைச் செலவு செய்ய முடியவில்லை, தேவையான இரும்பு, சிமென்ட் முதலியவைகள் கிடைக்கவில்லை என்று சொன்னார்கள். சிமென்டும், இரும்பும் கொண்டுதான் இவர்களுடைய வீடுகள் கட்டப்படுகிறதா, மற்றவர்களுக்குக் கட்டும்போது கிடைப்பதில்லையா, மற்ற கட்டிடங்களைக் கட்டும்போது இல்லையா, இவர்களுக்குக் கட்டும்போது மட்டும் கிடைக்காமல் போவானேன், ஒதுக்கிய பணத்தைச் செலவழிக்காதது ஏன்? அரிஜனங்களுக்கு அதிகப்படியான தொகை ஒதுக்கப்பட்டு, அதிகப்படியாக செலவு செய்கிறோம் என்பதாக இந்தச் சர்க்கார் மிகப் பெருமையுடன் சொல்லிக்கொள்கிறது; பிரசாரம் செய்கிறது. ஆனால் அவ்வாறு ஒதுக்கப்பட்ட பணம் நல்ல முறையிலே செலவழிக்கப்படுகிறதா என்று பார்த்தால், வீடுகள் கட்டுவதற்கு இன்னென்ன பொருள்கள் கிடைக்கவில்லை என்று சொல்லப்படுகிறது. இவ்வாறு சொல்வது அந்த அரிஜன மக்களை ஏமாற்றுவது போலாகும் என்பதை இந்த மன்றத்திலே சொல்லிக்கொள்ள விரும்புகிறேன். 'அதேபோல் இந்தக் கல்விச் சலுகையை எடுத்துக்கொண்டாலும்,

3rd March 1961] [Srimathi Sathiyavanimuthu]

இது அவர்களுக்கு வருங்காலத்தில் பெரிய ஏமாற்றத்தைத்தான் அளிக்கும். எனவே, கல்வி முறை அமைப்பிலே எனது ஆட்சேபணையைத் தெரிவித்துக்கொண்டு, ஜாதி அடிப்படையில்தான் அதை அமைக்க வேண்டுமென்பதை வற்புறுத்திக் கொண்டு, இந்த வரவு செலவுத் திட்டம் நிலையான அறிக்கையாக இருப்பதினால், இந்த சர்க்காரின் வெறும் தேர்தல் பிரசார அறிக்கைதான் இது என்பதைத் தெரிவித்துக்கொண்டு என் உரையை முடித்துக்கொள்கிறேன்.

* SRI G. VAGHEESAM PILLAI : சபைத் தலைவர் அவர்களே, இந்த ஆண்டு வரவு செலவுத் திட்டத்தை ஆதரித்து சில வார்த்தைகள் சொல்ல விரும்புகிறேன். இரண்டு ஐந்தாண்டுத் திட்டங்கள் வெற்றிகரமாக நிறைவேற்றப்பட்டிருக்கின்றன என்பதை விவரமாக இந்த வரவு செலவுத் திட்டத்தில் குறிப்பிடப்பட்டிருக்கிறது. இரண்டாவது ஐந்தாண்டுத் திட்டத்தில் ஏற்றுக் கொள்ளப்பட்டுள்ள இலக்கைவிட 34 கோடி அதிகம் செலவு செய்யப்பட்டிருக்கிறது. பொது மக்களிடத்திலே நல்ல ஒத்துழைப்பு ஏற்பட்டதின் காரணத்தினால்தான், இந்த இரண்டு ஐந்தாண்டுத் திட்டங்களையும் நல்ல முறையிலே முடிக்க முடிந்தது. அதேபோல் இந்த மூன்றாவது ஐந்தாண்டுத் திட்டமும் நல்ல முறையில் நடைபெற்று பலனடைய வேண்டுமானால், பொதுமக்களுடைய ஒத்துழைப்பு வேண்டும். அந்த நம்பிக்கை பொதுமக்களிடத்திலே ஏற்பட்டிருக்கிறது. ஆகவே இதில் கட்சிப் பிரச்சனை பற்றி எதுவும் எடுத்துக்கொள்ளாமல், அனைவரும் ஒத்துழைக்க வேண்டுமென்று இந்த வரவு செலவுத் திட்டப் பிரசங்கத்தில் சொல்லப்பட்டிருக்கிறது. அது மிகவும் முக்கியம் என்று நான் கருதுகிறேன். இந்தத் திட்டங்களை நல்ல முறையில் நிறைவேற்றுவதற்கு பொது மக்களின் ஒத்துழைப்பு வேண்டுமென்று சொன்னேன். இப்போது பொது மக்கள் நல்ல விழிப்புடன் இருந்து கொண்டு, நாம் செய்யக்கூடிய காரியங்களை கவனித்துக்கொண்டு வருகிறார்கள். இருந்தாலும், நாம் செய்யக்கூடிய காரியங்கள் அனைத்தையும் அவர்களிடையே இன்னும் தீவிரமாக நாம் பரப்புவதற்கு ஏற்பாடு செய்ய வேண்டும். அதற்கு நல்ல முறையில் பிரசாரம் செய்யவேண்டும்.

பயிர்கள் நன்றாக வளருவதற்கு இயற்கை உரம் 75 சதவிகிதமும், செயற்கை உரம் 25 சதவிகிதமும் போதுமென்பது என்னுடைய கருத்து. பல விவசாயிகளும் இந்தக் கருத்தின் அடிப்படையில்தான் 75 சதவிகிதம் இயற்கை உரமிட்டு பயிர் செய்து வருகிறார்கள். இயற்கை உரமாகிய பசுந்தாள் உரத்தைப்பற்றி இப்போதுள்ள வரவு செலவுத் திட்டத்திலேகூட குறிப்பிடப்பட்டிருக்கிறது. பசுந்தாள் உரம் இந்த ஆண்டு 1,500 டன் கொடுக்கப்பட்டிருக்கிறது என்று குறிப்பிடப்பட்டிருக்கிறது. இன்னும் அதிகமாகக் கொடுக்க வேண்டும். எல்லா நிலங்களும் இந்தப் பசுந்தாள் உரத்தின் மூலம் நல்ல விளைச்சலைக் கொடுக்கும். அதிக விளைச்சல் வேண்டுமென்று சொல்லக்கூடிய காலத்தில், இந்த உர விநியோகத்தின் மூலம் நல்ல உற்பத்தியை நாம் உண்டாக்க முடியும். ஆகவே, இப்போது கொடுக்கப்பட்டுள்ளது போதாது. இன்னும் அதிகமாகக்

[Sri G. Vagheesam Pillai] [3rd March 1961]

கொடுக்க ஏற்பாடு செய்யவேண்டும். இப்போது ஒவ்வொரு பிளாக்குகளிலும் 100-க்கு 20 பர்செண்ட் சப்ஸிடி கொடுத்து இந்த பசுந்தாள் உரம் விநியோகிக்கப்படுகிறது. இதைக் குடியானவர்கள் வாங்கி நல்ல முறையில் பயனடைகிறார்கள். ஆகவே இதை இன்னும் தீவிரமாகச் செய்யவேண்டும். அதேபோல் கால்நடைகளின் மூத்திரங்கள் வினாகாமல் பார்த்துக்கொள்ள வேண்டும். அதற்குப் பல வழிகள் உண்டு. இதைப்பற்றி விவசாய இலாகா வினர் தகுந்த நடவடிக்கை எடுத்துக்கொண்டு, குறைந்த செலவில் உரம் தயாரிப்பதற்காக தீவிரமாகப் பிரசாரம் செய்யவேண்டும்.

அம்மோனியம் சல்பேட் போன்ற செயற்கை உரம் 25 சதவிகிதம் அதேமாதிரி நிலத்திற்குத் தேவைப்படுகிறது. ஆனால் இந்த உரத்திற்கு நம்முடைய நாட்டிலே இப்போது பற்றாக்குறை இருக்கிறது. பற்றாக்குறையைப் பூர்த்தி செய்வதற்காக இந்தியாவிலே கிடைப்பதற்கு மேல் தேவைப்படும் உரத்தை வெளி நாடுகளிலிருந்து அவசியம் இறக்குமதி செய்யவேண்டும். அப்போதுதான் நாம் நல்ல விளைச்சலைப் பெற முடியும். அதேபோல் ரூபர் பாஸ்பேட் உரத்தையும் விவசாயிகள் உபயோகப்படுத்தி, அதிகப் பலனைக் கண்டு வந்தார்கள். இதுவும் நல்ல முறையிலே கிடைப்பதற்கு தொடர்ந்து முயற்சி செய்யவேண்டும்.

விவசாயத்திலே முக்கியமாக நல்ல விதை வேண்டும். அதற்காக அரசாங்கம் இப்போது ஒவ்வொரு பிளாக்கிலும் உள்ள கிராமத்திலுள்ள குடியானவர்களிடம் உள்ள விதைகளில் நல்ல விதை வைத்திருக்கக்கூடிய ஒரு குடியானவனைத் தேர்ந்தெடுத்து, அவனிடமிருந்து அவ்விதைகளை மணங்கு ஒன்று இரண்டு ரூபாய் வீதம் வாங்கிக்கொள்கிறது. இது நல்ல காரியம்தான். ஆனால் ஒருவர் மாத்திரம் என்பது போதாது. சில கிராமங்களில் இரண்டு மூன்று பேர்கள் என்று எடுத்துக்கொண்டால் நல்லது. அப்படி அவர்கள் கொடுக்கக்கூடிய விதைகள் பேரிலே அவர்கள் பெயரை குறிப்பிட வேண்டும். ஏனென்றால், அவர்கள் பெயரைக் குறிப்பிட்டால், அவர்கள் கொடுக்கக்கூடிய விதைகள் நன்கு விளைய வேண்டுமென்பதற்காக, நல்ல விதைகளைக் கொடுப்பார்கள். ஆகவே, யார் கொடுத்தாலும் அதிலே அவர்கள் பெயர் குறிப்பிட வேண்டும். இவ்வாறு குறிப்பிடுவது நல்லது என்பதைத் தெரிவித்துக்கொள்கிறேன்.

அநேகமாக நம்முடைய நாட்டிலே இப்போது பெரிய அணைக் கட்டுகள் எல்லாம் கட்டி முடித்தாகிவிட்டது. நாம் தொடர்ந்து செய்துக்கொண்டு வருகின்ற அபிவிருத்தி வேலைகளுக்கு இனிகிருஷ்ண, கோதாவரி நதிகளின் தண்ணீர் அவசியம் வந்தாக வேண்டும். அதைப் பெறுவதற்கு தேசிய அடிப்படையில் அணைக வேண்டுமென்று குறிப்பிடப்பட்டுள்ளது. அதே முறையில் இந்தத் திட்டத்தை நாம் பெறுவதற்குத் தொடர்ச்சியாக முயற்சி செய்து கொண்டிருக்க வேண்டும். சீக்கிரத்திலே அதற்கு ஒரு ஆரம்ப மாவது செய்ய முயற்சி செய்யவேண்டுமென்று சொல்லிக்கொள்ள விரும்புகிறேன்.

டெல்டா பிரதேசங்களிலே புதிதாக வாய்க்கால்கள் வெட்டி வடிகால் வசதி செய்துகொடுக்க வேண்டும். கிருஷ்ண, கோதாவரி போன்ற புதிய டெல்டாக்களில் சிமெண்ட் போடப்பட்டு, நல்ல

3rd March 1961] [Sri G. Vagheesam Pillai]

முறையில் சாண்ட்விச் அமைக்கப்பட்டிருக்கிறது. ஆகவே அங்கு 60, 70 பர் செண்ட் அதிக சாகுபடி செய்ய முடிகிறது. நம்முடைய பழைய டெல்டாக்களிலே இது தூர்ந்து போய் விடுகிறது. சில சமயங்களில் நீர் குறைந்துள்ள காலங்களில் 40 பர் செண்ட் தான் சாகுபடி செய்ய முடிகிறது. ஆகவே இதை அனுசரித்துத்தான் ஒரு ஜீ. ஓ. கூட இருக்கிறது. ஆயிரம் ஏக்கர் ஆயக்கட்டு இருக்கக்கூடிய இடங்களுக்கு சர்க்கார் செலவிலேயே இந்த வசதியைச் செய்துகொடுக்க இதிலே சொல்லப் பட்டு இருக்கிறது. அந்த உத்திரவும் தொடர்ச்சியாக இருக்கச் செய்தால், மிகவும் உதவியாக இருக்கும். இது எப்பொழுதும் இருக்கும் என்று நிரந்திரமான ஒரு உத்திரவு போட்டால் நல்லது. அப்படி இருந்தால், அதை உத்தேசித்து எஸ்டிமேட் முதலியவை போடுவதற்கும் வசதியாக இருக்கும். அப்படி இல்லாவிட்டால், அடுத்த வருஷம் இருக்குமோ என்னவோ என்ற முறையிலே இவ் வேலை தொடர்ந்து நடைபெறுவதில் கஷ்டமேற்படும். ஆகவே, இந்த உத்திரவைத் தொடர்ந்து நிரந்திரமாக நீடிக்க சர்க்கார் ஒரு உத்தரவு பிறப்பிக்க வேண்டுமென்று கேட்டுக்கொள்கிறேன்.

பழைய குடிமராமத்து ஆக்ட்டை நாம் புதுப்பிக்க வேண்டும். அதை நல்ல முறையில் மாற்றி அமைக்க வேண்டும். சின்ன சின்ன வாய்க்கால்களை எல்லாம் சர்க்கார் எடுத்துக்கொண்டு, அவைகளை நல்ல முறையில் வெட்டி, அதற்காகும் செலவை ஜனங்களிடத்திலே வசூல் செய்துகொள்ளலாம். அதைப் பரவலாக ஏற்படுத்த வேண்டும். இதற்கு டெக்னிகல் ஸ்டாப் போதாது என்று சொன்னாலும்கூட, ஒவ்வொரு சப்-டிவிஷனுக்கும், அல்லது ஒவ் வொரு டிவிஷனுக்கும் ஒரு ஸ்பெஷல் ஆபீசர் போட்டு இந்த வேலையைச் செய்தால் அதன்மூலம் நல்ல பலன் கிடைக்கும். உதாரணமாகச் சொல்ல வேண்டுமானால், சிதம்பரம் தாலுகாவிலே இதனால் இருபோக சாகுபடி நல்ல முறையில் அபிவிருத்தி அடைந் திருக்கிறது என்பதைக் குறிப்பிட விரும்புகிறேன். 1956-ம் வருஷத்திலே 15,000 ஏக்கராக இருந்த இடத்திலே, இப்போது 50,000 ஏக்கராக இந்த இருபோக சாகுபடியில் இருந்து வருகிறது. இதற்குக் காரணம், இங்கு இந்த வாய்க்கால்களை வெட்டியதுதான். ஆகவே, பெருவாரியான ஏரி, குளங்களை வெட்டுவதிலே இன்னும் தீவிர கவனம் செலுத்த வேண்டும். தென் ஆற்காடு மாவட் டத்திலே அதிக ஏரிகள் இருக்கின்றன. அவைகள் எல்லாம் செப்ப னிடப்பட வேண்டும். ஒவ்வொரு பழைய அணைக்கட்டுக்கும் அருகாமையில் ஒரு ஏரி இருக்கிறது. இவைகளில் தண்ணீர் தேக் கப்பட்டு, வெள்ளத்தைத் தடுப்பதற்காக அமைக்கப்பட்டிருக்கும். இவைகள் எல்லாம் நல்ல முறையில் தூர்ந்து போகாமல் அவ்வப் போது செப்பனிடப்பட்டு வரவேண்டும்.

என்னுடைய மாவட்டத்திலே நீர்ப்பாசனத்திற்கான பல ஆறுகள் இருக்கின்றன. கெடிலம், மணிமுத்தாறு, வெள்ளாறு போன்ற ஆறுகள் அங்கிருக்கின்றன. முன்பெல்லாம் நீர்ப்பாசன மகாநாடுகள் நடந்துகொண்டு வந்தன. இப்போதும் அம்மகா நாடுகள் நடந்துகொண்டு வருகின்றன. இந்த மகாநாடு ஆறு மாதத்திற்கு ஒரு முறை மிக நல்ல முறையில் நடைபெறும். இந்த மகாநாடு நடைபெறுவதை எந்தக் காரணத்தைக் கொண்டும்

[Sri G. Vagheesam Pillai] [3rd March 1961]

நிறுத்திவிடக்கூடாது. இதற்கும் ஜி.ஓ. இருக்கிறது, இந்த உத்தரவின்படி முன்னால் நடைபெற்ற கூட்டத்தின் நடவடிக்கைகளைப்பற்றி என்னென்ன காரியங்கள் நடைபெற்றிருக்கின்றன என்று விவாதிக்க வேண்டும். இதுபோல் விவாதிப்பதால், 100-க்கு 75 பர்சென்ட் வேலைகள் நல்ல முறையிலே நடந்திருக்கும். ஆகவே, இந்த நீர்ப்பாசன மகாநாட்டை தொடர்ந்து ஆண்டுக்கு இரண்டு முறை ஒவ்வொரு ஜில்லாவின் தலைநகரிலும் நடத்த வேண்டும். அப்படி நடத்தும்போது அதற்கு நல்ல முறையில் விளம்பரம் கொடுக்க வேண்டும்.

மத்திய அரசாங்கத்தினுடைய உதவியைக் கொண்டு ஆங்காங்கு தோண்டப்பட்டுள்ள குழாய்க் கிணறுகளைப்பற்றிக் குறிப்பிட விரும்புகிறேன். இந்தத் திட்டம் தென் ஆர்க்காடு ஜில்லாவிலே வழதலம்பட்டு, பார்வதிபுரம் ஆகிய இரண்டு இடங்களில் நல்ல முறையில் நடந்து வருகிறது. இதனால் அதிகமாக செலவாகிறது என்று சொல்வதற்கும் இல்லை. இந்த இரண்டு இடங்களைப் பொறுத்தவரையில் அங்கு அதிஷ்டவசமாக நிறைய நீர் ஊற்றுகள் இருக்கின்றன. அங்கு 80 ஆர்டிஷியன் கிணறுகள் தோண்டி, 7,000 ஏக்கராக்கள் வரை நல்ல முறையில் சாகுபடி செய்யப்பட்டிருக்கின்றன. இதனால் எந்தவித நஷ்டமும் இல்லை. ஆகவே, இம் மாதிரியான கிணறுகளைத் தோண்டி அதற்காகும் செலவைச் சீக்கிரத்திலே வசூல் செய்துகொள்ளலாம். இப்படிச் செய்வதால் இன்னும் கூடுதலான பகுதிகளில் நல்ல விளைச்சல் ஏற்படுத்த முடியும். இன்னும் 100 கிணறுகள் கூட சாங்கஷன் செய்ய வேண்டுமென்று அரசாங்கத்தை கேட்டிருக்கிறேன். அதையும் சீக்கிரம் சாங்கஷன் செய்யவேண்டும் என்று சொல்லிக்கொள்ள விரும்புகிறேன். அது ரோம்ப 'பாபுலராக' இருக்கிறது. நான் முன்பு சொன்னது 'ஆர்டிஷியன்' கிணறுகள். 'சப் ஆர்டிஷன்' குழாய்க் கிணறுகள் கூட 75 சாங்கஷன் செய்திருக்கிறார்கள். இதற்கு ரூ. 4,500 கடனாகக் கொடுக்கப்படுகிறது. தென் ஆர்காடு மாவட்டத்தில் 55 கிணறுகளில் நல்ல ஐலம் கிடைத்திருக்கிறது. இது விவசாயிகளுக்கு மிகவும் பயன்படுவதால் இதை பரவலாக அதிகப்படுத்த வேண்டும் என்று வற்புறுத்திச் சொல்லிக் கொள்ளுகிறேன். பட்ஜெட் உரையிலேகூட பரீட்சார்த்தமாக மத்திய அரசாங்கம் சில குழாய்க் கிணறுகளை வெட்டினார்களென்றும், அதற்கு அதிகமாக செலவு ஆகிறது என்றும் சொல்லப்பட்டிருக்கிறது. இதற்கு அதிகமாக செலவு ஆகாது. குறைந்த செலவில் பல விவசாயிகள் நன்மை அடைகிறார்கள். ஆகவே, இதில் தீவிரமாக கவனம் செலுத்தவேண்டுமென்று கேட்டுக்கொள்ளுகிறேன்.

10 ஏக்கருக்கு மேல் நிலம் வைத்திருக்கும் சிறு விவசாயிகளுக்கு நான் ஒரு ஸ்கீம் கொடுத்தேன். அதாவது 'நோ பிராபிட் நோ லாஸ் ஸ்கீம்'. சர்க்கார் செலவிலே 'சப் ஆர்டிஷன்' குழாய் கிணறுகள் போட்டு, மின்சாரத்தைக் கொடுத்து, அந்தச் செலவை கிராமத்தார்களே ஒத்துக் கொள்ளுகிறார்கள். அதாவது அரசாங்கமே செலவு செய்துவிட்டு அதை மக்களிடமிருந்து தீர்வையாக வசூலித்துக்கொள்ளலாம். ஆர்டிஷன் குழாய் கிணறுகள் எப்படி

3rd March 1961] [Sri G. Vagheesam Pillai]

வசதியாக இருக்குமோ, அதேமாதிரி இது நல்ல முறையில் வசதியாக இருக்கும். ஸ்ரீமுஷ்ணம் பகுதியில் இதைச் செய்யலாம். ஏனென்றால் அங்கே 100, 150 அடியில் நீர் ஊற்று இருக்கிறது. 20,000, 25,000 ஏக்கர் நிலங்கள் நல்ல முறையில் இருப்பதாக சாகுபடி செய்யக்கூடிய அளவிற்கு நல்ல பலன் கிடைக்கும். அரசாங்கத்திற்கு அதிக நஷ்டம் இல்லை. அதற்கு வேண்டிய கருவிகள் இருந்தால் அதை நல்ல முறையில் அமைத்துச் செய்யலாம். அதை பரீக்ஷார்த்தமாக எடுத்துக்கொள்ளலாம். அது அரசாங்க செலவில் பரிசீலனையில் இருந்துகொண்டிருக்கிறது. அதனால் அதை வற்புறுத்திச் சொல்ல விரும்புகிறேன்.

கால்நடை அபிவிருத்தி சம்பந்தமாக நம்முடைய நாட்டிலே இன்னும் அதிகமாக கவனம் செலுத்தப்படவேண்டும். நான் விளம்பரம் வேண்டும் என்று ஏன் சொல்லுகிறேன் என்றால், விவசாயிகளுக்கு பல இடங்களில், 'அப் கிரேடிங்', 'ஆர்டிபிஷியல் இன்ஸெமினேஷன்' இவைகளைப் போன்ற விஷயங்கள் தெரியாமலே இருக்கிறது. இவைகளை இன்னும் அதிக தீவிரப்படுத்தவேண்டும்.

'பெர்காபிடா இன்கம்' பஞ்சாப் ராஜ்யத்தில் அதிகமாக இருக்கிறது. அதற்குக் காரணம் என்னவென்றால் அங்கு 'மிக்ஸ்ட் பாரம்' மாடு வளர்ச்சி, கோழி வளர்ச்சி, பழத் தோட்டம், 'கமர்ஷியல் கிராப்' 'ரோடேஷன் ஆப் கிராப்ஸ்' ஆகியவைகளெல்லாம் அங்கு இருக்கின்றன. அதனால்தான் பெரிய தொழிற்சாலைகள் இல்லாத பஞ்சாப் ராஜ்யத்தில் 'பெர்காபிடா இன்கம்' அதிகமாக இருக்கிறது. நமது ராஜ்யத்திலும் பெரிய தொழிற்சாலைகள் வந்து கொண்டிருக்கிறது. நாமும் 'மிக்ஸ்ட் கிராப்' பயிர் செய்யக்கூடிய அளவிலே ஒரு திட்டம் வகுக்கவேண்டும். ரிசர்ச் ஸ்டேஷனில் 5 ஏக்கர், 10 ஏக்கர், 20 ஏக்கர் நிலத்தில் ரீஜினல் வாரியாக—ஒரு இடத்திற்கு இடம் நிலைமை மாறலாம்—என்னென்ன முறையில் என்னென்ன பயிர் செய்தால் அதிக பலன் கிடைக்கும் என்று திட்டங்களை வகுத்துக்கொடுக்கவேண்டும். ரிசர்ச் ஸ்டேஷனில் இம் மாதிரி திட்டங்களை எடுத்துக்கொண்டு 'மிக்ஸ்ட் பாரம்' ஏற்படுத்தி அதிகப்படியான உற்பத்தி செய்வதில் தீவிர கவனம் செலுத்தினால், 'பெர் காபிடா இன்கம்' நம்முடைய ராஜ்யத்திலும் அதிகரிக்கும். அதிலும் அதிகக் கவனம் செலுத்த வேண்டுமென்று கேட்டுக்கொள்கிறேன்.

ஸ்தல அபிவிருத்தி திட்டம் சம்பந்தமாக இரண்டாவது ஐந்தாண்டுத் திட்டத்தில் இந்திய அரசாங்கம் கடைசி 2, 3 வருஷங்களுக்கு உதவி கொடுக்கவில்லை, நம்முடைய அரசாங்கம் ஒரு வருஷம் ஒரு தடவை கொடுக்கிறேன் என்று உத்தரவு கொடுத்து, அந்த வருஷத்தோடு நிறுத்திவிடப்போகிறோம் என்று சொன்னதிலே, கடைசி 2, 3 வருஷங்களில் ஸ்தல அபிவிருத்தித் திட்டம் சரியான முறையில் நடைபெறாமல் விட்டுப்போய்விட்டது. ஆனால் இந்த வரவு செலவுத் திட்டத்தில் ஸ்பஷ்டமாக 5 கோடி ரூபாய் இந்திய அரசாங்கம் கொடுக்கிறது, நம்முடைய சென்னை அரசாங்கம் கொடுக்கும் பணமும், மற்றும் பொது மக்களுடைய பணமும் சேர்ந்து 11 கோடி ரூபாய் செலவழிக்கப்படும் மூன்றாவது

[Sri G. Vagheesam Pillai] [3rd March 1961]

ஐந்தாண்டு திட்ட காலத்தில் என்றும் சொல்லப்பட்டிருக்கிறது. இது நல்ல திட்டம். இதனால் ஸ்தல அபிவிருத்தி திட்டங்களுக்கு அதிக வாய்ப்புகள் இருக்கின்றன.

அடுத்தபடியாக மின்சாரத் துறையில் நல்ல முறையில் அபிவிருத்தி காணப்படுகிறது. 12 யூனிட் உபயோகப்படுத்திக் கொண்டிருந்த ஒரு நபர் இப்பொழுது 60 யூனிட் உபயோகப்படுத்தக்கூடிய அளவிற்கு அபிவிருத்தி ஏற்பட்டிருக்கிறது. 1951-ல் 14,000 பம்பு செட்டுகள் இருந்தன. 1960-ல் 116,000 பம்பு செட்டுகள் இருக்கின்றன. ஒரு பங்கிற்கு 7 மடங்கு, 8 மடங்கு விருத்தி அடைந்திருக்கிறது மின்சாரம். ஒரு சிலர் சொல்லுவது போல் வெளிச்சம் போடுவதற்கு மட்டும் இல்லாமல் விவசாயத் துறையில் 7 பங்கிற்கு அதிகமாக மின்சாரம் பயன்படுத்தப்படுகிறது. இது ஒரு பெரிய சாதனை என்று சொல்லவேண்டும். ஒரு குதிரை ஓட்டத்திற்கு ரூ. 50 'மினிமம் சார்ஜ்' இருக்கிறது. டெல்டா பிரதேசங்களில், இருபோக சாகுபடி பிரதேசங்களில் அதிகப் பேர்கள் பம்பு செட்டுகள் உபயோகப்படுத்துகிறார்கள். அவர்கள் வருஷத்தில் 4 மாதங்களுக்குத்தான் உபயோகப்படுத்துகிறார்கள். ஆகவே, இந்தப் பிரதேசங்களிலும் 'மினிமம் சார்ஜ்' ரூ. 35-ஆக குறைத்தால் நலமாக இருக்கும்.

துறைமுக அபிவிருத்தியில் பாங்கிப்பேட்டையையும் சேர்த்துக் கொள்ளவேண்டும். அது பழைய காலத்தில் போர்க்கில் காலத்திலிருந்து துறைமுகமாக இருந்தது. அந்தத் துறைமுகத்தை செப்பனிடவதையும் துறைமுக அபிவிருத்தி திட்டத்தில் சேர்த்துக் கொள்ளவேண்டும் என்று கேட்டுக்கொள்ளுகிறேன்.

11-வது வகுப்பு வரை எல்லோருக்கும் இலவசக் கல்வி வசதி செய்துகொடுப்பதாக கல்வி அமைச்சர் அவர்கள் பட்ஜெட் உரையில் அறிவித்தார். உடனே அவர் சிதம்பரம் வந்தபொழுது எல்லோரும் அதை நல்ல முறையில் வரவேற்றார்கள். எல்லா சமூகத்தினரும் இது குறித்து சந்தோஷப்படுகிறார்கள். இதுபோக பின்தங்கிய சமூகங்களும், ஹரிஜன சமூகத்திற்கும் மற்ற சலுகைகளும் கொடுக்கப்படுகின்றன. ஆந்திரா பிரிவதற்கு முன்னால் 1950-51-ல் ஹரிஜன முன்னேற்றத்திற்காக செலவழிக்கப்பட்ட தொகை ரூ. 69 லட்சமாக இருந்தது. இப்பொழுது ஆந்திரா பிரிந்த பிறகு 1960-61-ல் ரூ. 355 லட்சமாக அதிகரித்திருக்கிறது. அரசாங்கம் இதற்காக செலவழிக்கும் தொகையை 'கம்பாடிவாக' பார்க்க வேண்டும். முன்பு இருந்ததைவிட பல மடங்கு அதிகமாக செலவழிக்கிறார்கள்.

அண்ணாமலை பல்கலைக் கழகத்திற்கு ஒரு வெடரினரி காலேஜ் வேண்டுமென்று கேட்டுக்கொள்கிறேன்.

சிதம்பரம் தாலுகாவில் ஹரிஜனங்களுக்கு மனைக்கட்டுகள் கொடுக்கும் விஷயம்தான் ரொம்பவும் முக்கியமான பிரச்சனை. நஞ்சைப் பிரதேசங்களை 'அகவயர்' செய்வதிலே கஷ்டம் இருக்கிறது. இதற்காக தனியாக 2 தாசில்தார்கள் போட்டிருந்தார்கள். மற்ற தாலுகாக்களும் 'எனக்கு வேண்டும், உனக்கு வேண்டும்' என்று கேட்டதில் அங்கிருந்து ஒரு தாசில்தாரை எடுத்து வேறு

3rd March 1961] [Sri G. Vagheesam Pillai]

இடத்திற்கு அனுப்பிவிட்டார்கள். எப்பொழுதும் இருந்தபடி அங்கு இன்னொரு தாசில்தாரைப் போட்டு இதை நல்ல முறையில் கவனிக்கவேண்டும் என்று கேட்டுக்கொண்டு, என்னுடைய உரையை இத்துடன் முடித்துக்கொள்ளுகிறேன்.

* SRI R. J. SUNDAR SINGH : கனம் தலைவர் அவர்களே, 1961-62-ம் வருஷத்திய வரவு செலவு திட்டத்தை ஆதரித்து, இரண்டொரு வார்த்தைகள் சொல்ல விரும்புகிறேன். இரண்டு ஐந்தாண்டுத் திட்டங்களை வெற்றிகரமாக முடித்திருக்கிறோம். மூன்றாம் ஐந்தாண்டுத் திட்டத்தின் குறிக்கோள்களையும் அடைவோம் என்று நம்பிக்கை ஊட்டும் வகையில் இந்த வரவு செலவுத் திட்டம் இந்தச் சபை முன்பு சமர்ப்பிக்கப்பட்டுள்ளது. கடந்த ஐந்தாண்டுத் திட்டங்களைப் போலவே, இந்தத் திட்டத்திலும் விவசாயத்திற்கு முக்கியமான பங்கு கொடுக்கப்பட்டுள்ளது. அரசாங்கம் மேற்கொண்ட அபிவிருத்தி பணிகளின் காரணமாக இன்று குடியானவர்களிடையே ஒரு ஊக்கமும் விவசாயத்தின் பேரில் ஒரு ஆர்வமும் ஏற்பட்டுள்ளது. உரங்களை நல்ல முறையில் பயன்படுத்தவும், பாசன வசதிகளைப் பயன்படுத்திக்கொள்ளவும், மற்றும் அரசாங்கம் கொடுக்கும் சலுகைகளைப் பயன்படுத்திக்கொள்ளவும் இன்று அவர்களுக்கு அதிக ஆர்வம் ஏற்பட்டுள்ளது. இதில் அவர்கள் அதிக அக்கரை காட்டி வருகிறார்கள். ஆனால் அரசாங்கத்தினிடம் இருக்கும் சில குறைகள் அவர்களுடைய ஆர்வத்தை பாதிக்கும் வகையில், உணவு உற்பத்தியை பாதிக்கும் வகையில் அமைந்துள்ளன.

ஐம்பது, 60 வருஷ காலமாக தாம்பரபரணி பாசனத்தில் நஞ்சை சாகுபடி செய்துவரும் நிலங்கள் இன்னமும் புஞ்சையாக கருதப்படுகிறது. அதேபோன்று இருபோகம், மூன்று போகம் சாகுபடி செய்துவரப்படும் நிலங்கள் ஒருபோக சாகுபடி நிலங்களாக கருதப்பட்டு, அந்த நிலங்களுக்கு தண்டத் தீர்வை வசூலிக்கப்படுகிறது. அவர்கள் நஞ்சை சாகுபடி செய்தாலும் அல்லது ஒரு போகத்திற்கு மேல் இரண்டு போகம், மூன்று போகம் சாகுபடி செய்தாலும், அதற்கு தண்டத் தீர்வை விதிக்கப்படுகிறது. அம்மாதிரி தண்டத் தீர்வை விதிக்கப்படுவதினால் விவசாயிகளுடைய உற்சாகமும் ஆர்வமும் அதிகமாக பாதிக்கப்படுகிறது. அவர்கள் கோட்டுகளுக்குச் சென்று தங்களுடைய உரிமைகளை ஸ்திரப்படுத்தும்படியான நிலைமை இங்கு ஏற்பட்டிருக்கிறது. ஒரு வேளை அவர்களுக்கு கொடுக்கக்கூடிய அளவிற்கு தண்ணீர் இல்லை என்று சொன்னால், தண்டத் தீர்வை விதிக்கலாம். ஆனால், அவர்கள் 50, 60 வருஷங்களாக விவசாயம் செய்து வருகிறார்கள். ஐம்பது, அறுபது வருஷங்களாக தண்ணீர் இருந்திருக்கிறது. இப்பொழுதும் அதிகமாக தண்ணீர் கடலில் நிறந்துவிடப்படுகிறது. ஆகையினால் அவர்களுக்கு தண்ணீர் வசதி இருக்கிறது. என்றாலும், ஏதோ, அரசாங்கத்தினுடைய ஒரு திட்டத்தினால் ஒரு போகத்திற்கு மேல் அல்லது புஞ்சை நிலத்தில் நஞ்சை சாகுபடி செய்வதற்காக தண்டத் தீர்வை விதிக்கப்படுகிறது. இந்தக் குறையை அரசாங்கம் நிவர்த்திக்கவேண்டும் என்று கேட்டுக் கொள்ளுகிறேன்.

[Sri R. J. Sundar Singh]

[3rd March 1961]

அதுமட்டுமல்ல, இந்த ஜமீன் ஒழிப்பு இடங்களில் செட்டில்மெண்டு இப்பொழுது வந்துள்ளது. இந்த செட்டில்மெண்டு அங்குள்ள நிலைமையை 'It has unsettled the conditions there' என்று சொல்லப்படுகிறது. அவர்கள் சில இடங்களில் பனைகளை எத்தனையோ வருஷக்கணக்கில் உண்டுபண்ணி, அவர்கள் பேரில் அவைகள் பட்டா ஆகி, அவர்கள் அதற்கு தீர்வை செலுத்தி, அவர்கள் அதை விற்பதற்கும், வெட்டுவதற்கும் உரிமை இருந்தும், இன்று ஜமீன் ஒழிப்புத் திட்டத்தின்கீழ் அந்தப் பனைகள் அரசாங்கத்திற்கு பாத்தியப்பட்டவை என்று சொல்லி, அவைகள் 'பல்மைரா என்யூமரேஷன் அக்கவுண்டில்', கொண்டு வரப்பட்டுள்ளன. இதன் காரணமாக அந்தக் குடியாளவர்களுடைய பனைகள் பறிமுதல் செய்யப்பட்டுள்ளன. இது ஒரு பெரும் அதிர்ச்சியை ஏற்படுத்தியுள்ளது. இந்தக் குறையை அரசாங்கம் பரிசீலனை செய்து பழையபடி அவர்களுக்கே பட்டா கொடுத்து, அவர்களுக்கு பனைகளை கொடுக்கவேண்டுமென்று கேட்டுக் கொள்கிறேன்.

தூத்துக்குடியைப் பொறுத்தவரையில் அங்கே ஒரு உரத் தொழிற்சாலையை அமைக்கப்போவதாகவும், ஆழ் கடல் மீன் பிடிப்பதற்கு ஒரு திட்டம் வகுத்திருப்பதைப் பற்றியும், மேலும் ரசாயனப் பொருள்கள் உற்பத்தித் தொழிற்சாலை அங்கு வரலாமென்பது பற்றியும், துறைமுக அபிவிருத்தித் திட்டம் எடுத்துக் கொள்ளப்படுமென்றும், மேலும் சேதுசமுத்திரத் திட்டத்தை அமல் நடத்துவதற்கு தொடர்ந்து முயற்சிகள் எடுக்கப்படுமென்றும் கூறியிருப்பது குறித்து உண்மையிலேயே சந்தோஷப்படுகிறேன். அதே நேரத்தில் இந்தத் தொழில் களுக்கு அதிகத் தண்ணீர் தேவைப்படும் என்று கருதப்படுகிறது. இந்தத் தொழில்கள் நடைமுறைக்கு வரும்பொழுது நாள் ஒன்றுக்கு சுமார் 4 லட்சம் அல்லது 5 லட்சம் காலன் தண்ணீர் தேவைப்படலாமென்று கருதப்படுகிறது. பெரும் அளவுக்கு இந்தத் தண்ணீர் தேவையைப் பூர்த்தி செய்யவேண்டுமானால், தூத்துக்குடியிலிருந்து 13 மைல் தூரத்திலுள்ள தாமிரவரணி ஆற்றிலிருந்துதான் கொண்டு வரமுடியுமென்ற கருத்து இருக்கிறது. ஆனால் அந்த இடத்தில் தண்ணீர் உப்பாக இருக்கலாம், நல்ல தண்ணீர் ஒருவேளை கிடைக்காமல் இருக்கலாமென்றும் கருதப்படுகிறது. ஆனால் அதிலே சிறு அணைகள் கட்டி ஆற்றித் தண்ணீரைத் தேக்கி வைப்பதினால் கீழ் மட்டத்துத் தண்ணீர் நல்ல தண்ணீராக மாறக்கூடும், அதே சமயத்தில் தொழில்களுக்கு வேண்டிய தண்ணீர்த் தேவையைப் பூர்த்தி செய்யலாமென்ற கருத்தும் நிலவுகிறது. இதனையெல்லாம் பரிசீலனை செய்து, அரசாங்கம் தண்ணீர் சப்ளைக்கு ஏற்பாடு செய்யவேண்டுமென்று கேட்டுக்கொள்கிறேன்.

அடுத்தபடியாக தூத்துக்குடி நகரத்தின் நடுவில் ஒரு ஓடை அமைந்துள்ளது. பலத்த மழை பெய்த காரணத்தினால் இந்த ஓடையில் வெள்ளம் வந்து உடைப்பு ஏற்பட்டு, நகரத்திற்குள்ளேயெல்லாம் தண்ணீர் வந்து அதிக சேதத்தை உண்டுபண்ணியிருக்கிறது. 1960 டிசம்பர் மாதத்திலும், இந்த வருஷம் ஜனவரி மாதத்திலும் இரு முறை அள்ளிதம் உடைப்பு ஏற்பட்டு, நகரத்திற்குள்

3rd March 1961] [Sri R. J. Sundar Singh]

தண்ணீர் வந்து அநேக வீடுகள் பாதிக்கப்பட்டுள்ளன. இந்த அபாயத்தை நிரந்தரமாகத் தடுப்பதற்கு தூத்துக்குடி நகர மன்றம் ஒரு திட்டத்தை வகுத்திருக்கிறது. இந்தத் திட்டத்திற்கு மத்திய அரசினரின் வெள்ளக் கட்டுப்பாடுக் குழுவின் உதவி பெற்று, அவர்களிடமிருந்து நிதி வசதி பெற்று, இந்தத் திட்டத்தை நிறைவேற்றி வைக்கவேண்டுமென்று கேட்டுக்கொள்கிறேன்.

சென்ற ஜனவரி மாதத்திலே தூத்துக்குடித் துறைமுகத்தில் ஏற்பட்ட புயலின் காரணத்தால் பல கோணிகளுக்கு சேதம் ஏற்பட்டுள்ளன. அவைகளுக்கு நஷ்ட ஈடு கொடுக்கவேண்டும், அல்லது அவர்களுக்குக் கடன் உதவியாவது செய்யவேண்டுமென்று அவர்கள் கேட்டிருக்கிறார்கள். கடன் உதவி அவர்களுக்கு அளிக்கவேண்டும். போர்ட் டிராஸ்டில் அதற்கு பணம் இருக்கிறது. அதிலிருந்தாவது உதவி செய்யவேண்டுமென்று கேட்டிருக்கிறார்கள். அந்த உதவியை அளிக்கவேண்டுமென்று கேட்டுக்கொண்டு, எனக்கு இங்கே பேசுவதற்கு வாய்ப்பு அளித்த தலைவருக்கு எனது நன்றியைத் தெரிவித்துக் கொள்கிறேன்.

SRI D. S. AUTHIMOOLAM : தற்காலிகத் தலைவர் அவர்களே, இந்த ஆண்டு பட்ஜெட் உரை சொம்பவும் விரிவான ஒரு உரை. சென்ற வருஷத்து உரையே கிட்டத்தட்ட 44 பக்கங்கள் இருந்தன. அந்த உரையை அவ்வளவு நீளமாக எழுதிவிட்டேன், எல்லோரும் மன்னிக்கவேண்டுமென்றுகூட கனம் நிதி அமைச்சர் அவர்கள் குறிப்பிட்டார்கள். ஆனால் இந்த வருஷத்து உரையோ 60 பக்கங்கள் இருக்கின்றன. எவ்வளவோ நீண்டுகொண்டே போகிறது. வாஸ்தவத்தில் சர்க்கார் காரியங்களும் நீண்டு கொண்டே போகின்றன. (கிரிப்பு.) எங்கே பார்த்தாலும் ரொம்ப செழிப்பு என்று சொல்லுகிறார்கள். 1960-61-ல் 81 கோடி ரூபாய் நாம் எதிர்பார்த்தோம். ஆனால் சுமார் 87.50 கோடி ரூபாய் நமக்கு வந்திருக்கிறது. அதேமாதிரி இரண்டாவது ஐந்தாண்டுத் திட்டச் செலவைப்பற்றிக் குறிப்பிடும்பொழுது, நமது கனம் நிதி மந்திரி அவர்கள் நாம் அதிகப்படியாக 34 கோடி ரூபாயை நாம் போட்ட திட்டத்திற்கு மேல் செலவழித்து வெற்றிகரமாக நடத்தி விட்டோம் என்று கூறினார்கள். 1954-55-ல் தமிழ் நாட்டு சர்க்காரின் வருமானம் 43 கோடியாக இருந்தது; இந்த வருஷம் 88 கோடி ரூபாயாக, அதாவது இரு மடங்கு உயர்ந்திருக்கிறது. மேற்கொண்டு இந்திய சர்க்கார் மூன்றாவது ஐந்தாண்டுத் திட்டத்திலே 12,000 கோடி ரூபாய் செலவழிக்கப் போகிறார்கள். இது எல்லாம் எதைக் காட்டுகிறது? இந்த தேசத்தில் ரொம்பவும் பெரிய பெரிய திட்டங்களை அரசாங்கம் தீட்டி, பணத்தினுடைய மதிப்பை இழக்கும்படியாகச் செய்து, எங்கே பார்த்தாலும் விலை வாசிகள் விஷம்போல் ஏறி இருக்கிற நிலைமை ஏற்பட்டிருக்கிறதே தவிர, வேறு விசேஷமான செழிப்பு எதுவும் ஏற்படவில்லை. செழிப்பு எங்கே இருக்கிறது? அரசாங்கத்துக்கு வேண்டியவர்கள் அல்லது இந்த தேசத்தில் உள்ள சாமாந்தியமான தொழில் அதிபர்களிடம் செழிப்பு இருக்கலாம். ஆனால் நீங்கள் இப்பொழுது போட்டுக் கொண்டு வரும் திட்டங்கள் மூலம் மாட்டிக் கொண்டது யார்? நடுத்தர மக்கள், அதாவது ஒரு குறிப்பிட்ட

[Sri D. S. Authimoolam]

[3rd March 1961]

மாத வருவாயைப் பெறுபவர்கள். ஆகவே இதற்கு பரிகாரம் கண்டுபிடிக்கவேண்டியது ரொம்பவும் அவசியம். மூப்பத்தினான்கு கோடி ரூபாய் அதிகப்படியாகச் செலவழித்துவிட்டார்கள் என்று சொன்னால், எந்தெந்த இனங்களில் செலவு செய்திருக்கிறார்கள் என்று மத்திரி அவர்கள் தமது அறிக்கையில் குறிப்பிட்டிருந்தால் அதைப் பற்றிப் பெருமைப்படலாம். அப்படி இருந்தால் குறிப்பிட்டு இருப்பார். ஏதோ என்டிமேட்டுகளைத் திருத்தி திருத்தி, அந்த முறையிலே கூடுதலாக 34 கோடி ரூபாய் செலவழித்திருக்கிறார்கள். நம்முடைய தேசத்திலே அரசாங்கம் என்ன செய்கிறது? அந்நிய நாடுகளிலிருந்து கோடிக்கணக்கான ரூபாயைக் கடனாக வாங்கி, ஊதாரித்தனமாகச் செலவு செய்து, கண்டிராக்டர்களைக் கொழுக்க வைத்து திட்டங்களைத் தீட்டுகிறார்கள். இப்படிச் செய்யக் கூடியவர்கள்தான், தமது நாடு ஒரு விவசாய நாடு என்று நமது மதிப்பிற்குரிய பிரதம மந்திரியிலிருந்து சாதாரண தொண்டாடிப்பொடி ஆழ்வார் வரையில் பேசுகிறார்கள். இது ஒரு பெரிய விவசாய நாடு, விவசாயத்திற்கு நாங்கள் முக்கியத்துவம் கொடுக்கப் போகிறோம் என்று சொல்கிறார்கள். சென்ற வருஷம் நிதிநிலை அறிக்கையில், கனம் நிதியமைச்சரவர்கள் சொல்லியிருந்தார்கள், உர சப்ளை விஷயமாக : 1959-60-ல் ஒரு லட்சத்து ஒன்பதாயிரம் டன் அம்மோனியம் சல்பேட் வழங்கப் பட்டது, 1960-61ல் இரண்டு லட்சத்து எழாயிரம் டன்கள் உரம் வழங்கப் போகிறோம் என்று குறிப்பிட்டிருந்தார்கள். அதற்கு மாறாக, ஒரு லட்சத்து மூன்றாயிரம் டன்தான் வழங்கப்பட்டிருக்கிறது. இது எதைக் காட்டுகிறது? விவசாயத்திற்கு வேண்டிய இந்த உரம்கூட உங்களால் இந்த நாட்டில் சப்ளை செய்ய முடியவில்லை. எண்பத்தைந்து சதவிகிதம் விவசாயிகளைக் கொண்டிருக்கும் இந்த நாட்டின் பொருளாதார அபிவிருத்தியை ஸ்திரத்தன்மை உள்ளதாக ஆக்க, பேசிக் காட உள்ளது இந்த விவசாய வளர்ச்சி. அதற்கு நீங்கள் உரம் ஒழுங்காக சப்ளை செய்ய முடியவில்லை. ஐந்தாண்டுத் திட்டங்கள் மூலம், பல லட்சங்கள், கோடிகள் செலவழிக்கிறீர்கள். நெய்வேலியில் உர பாக்டரி ஆரம்பிக்கப் போகிறோம் என்று சொல்லுகிறீர்கள். விவசாயிகளுக்கு வேண்டிய உரம் அத்தனையும் கட்டுப்படியாகும் விலையில் கிடைக்கும், அதற்கான ஏற்பாடுகள் செய்யப்படும் என்று உத்தரவாதம் கொடுக்கக்கூடிய முறையில் கனம் அமைச்சரவர்கள் பதில் அளிக்கவேண்டும்.

விவசாயத்திற்கு வேண்டிய நீர்ப்பாசன வசதிகளைச் செய்து கொடுப்பதில், அவைகளை நல்ல முறையில் நிறைவேற்ற இன்னும் பணத் தட்டுப்பாடு—இந்த பணச் செழிப்புக்கு மத்தியிலே, சென்னை சர்க்காருக்கு—தமிழ் நாடு சர்க்காருக்கு; யாராவது சண்டைக்கு வருவார்கள்—இந்தத் திட்டங்களைப் பற்றி அகில இந்திய ரீதியில் பாராட்டுகள் கிடைக்கின்றன; நம்மை நாமே மார் தட்டிக் கொள்ளவும் செய்கிறோம். அப்படி மார் தட்டி எழுதுகிறார்கள். இருந்தும் நீர்ப்பாசனத் திட்டங்களை நிறைவேற்ற முடியவில்லை. ஆற்றுப் பாசனம் சம்பந்தப்பட்டவரை, பெரிய பெரிய நதிகளை மறித்து,

3rd March 1961] [Sri D. S. Authimoolam]

அணைகளைக் கட்டி விட்டார்கள்; அங்கும் அநேக வேலைகள் ஆங்காங்கே இருக்கின்றன. இருந்தாலும் அவ்வேலைகளை எல்லாம் நிறைவேற்றி விட்டோம் என்று சொல்லிவிட்டார்கள். சிறு பாசன சம்பந்தமாக, சிறிதும், பெரிதுமாக 27,000 ஏரிகள் இருக்கின்றன. அதற்குப் போதுமான நிதிகளை ஒதுக்க வில்லை. இவை சென்ற 50, 60 வருஷங்களாக மராமத்து செய்யப்படாமல் இருக்கின்றன; மேடு தட்டி தண்ணீர் தேங்கி நிற்பதில்லை. குள நீர்ப்பாசனத்தை சரிசெய்து கொடுத்திருந்தால், தண்ணீர் தட்டில்லாமல் விவசாயிகள் விவசாயம் செய்திருப்பார்கள். அப்படிச் செய்யத் தவறி விட்டதால், பல லட்சக் கணக்கான ஏக்கர்கள் சரியாகச் சாகுபடி செய்யப்படாமல் போய்விட்டன. அவற்றை மராமத்து செய்ய ஏன் பணங்களை ஒழுங்காக ஒதுக்க வில்லை நீங்கள்? அவர்களுக்கு அதைச் செய்கிறோம், இதைச் செய்கிறோம் என்று சட்ட சபையிலும், மேடைகளிலும் பிசசங்கம் செய்கிறீர்களே. ஏன் அவர்களுக்காக பல கோடிக்கணக்கான ரூபாய்களை, அந்த நேஷனல் டெவலப்மெண்ட் கவுன்சில் என்ற மேலிடத்தில் வாதாடி வாங்கக்கூடாது? இந்த ஆறிக்கையின் 9-வது பக்கத்தில், மூன்றாவது திட்ட காலத்தில் இந்தப் பணிக்காக 80 லட்ச ரூபாய் ஒதுக்கப்பட்டு, 1961-62-ல் 15 லட்ச ரூபாய் செலவழிக்கப்படும் என்று சொல்கிறீர்கள். இந்தச் சிறு ஏரி, குளங்கள், இவற்றின் சில்லரை வேலைகளைச் செய்ய 15 லட்ச ரூபாய் தான் 1961-62-ல் இந்த ராஜ்யத்திற்கு. இந்த ராஜ்யம் 12 ஜில்லாக்களைக் கொண்டது; ஆக ஒரு ஜில்லாவிற்கு 1-1/4 லட்சம் ரூபாய். இந்த 1-1/4 லட்சத்தில் சிறு குளம், ஏரிகள் மராமத்து செய்ப்போகிறீர்கள். இன்னொரு இனத்தில் இன்னும் 40 லட்ச ரூபாய் ஒதுக்கப்பட்டிருக்கிறது. ஆக, ஒரு ஜில்லா என்பது 8 அல்லது 9 தாலுக்காக்களைக் கொண்டது, ஒரு தாலுக்காவிற்கு சுமார் 15 ஆயிரம் ரூபாய் கிடைக்கும். இந்தத் தொகை எதற்குக் காணும்? நீங்கள் இந்த நாட்டை எங்கு பார்த்தாலும் பெரிய பெரிய திட்டங்களைப் போட்டு, ப்ளாக் மார்கெட் ஆக்கிவிட்டீர்கள்.

முந்தானா, இந்திய சர்க்கார் பட்ஜெட்டைப் பார்த்ததும், கிருஸ்னயில், ஒரு புட்டிக்கு ஒரு அணை ஏறிவிட்டது; சாப்பாட்டுக் கடையில் கூட 20 நயாபைசா அதிகம் கேட்க ஆரம்பித்து விட்டார்கள். வரிகளை கண்ணை மூடிக்கொண்டு போட்டு, பெரிய பெரிய திட்டங்கள் போடுகிறோம் என்று சொல்லிக்கொண்டு, சில்லரை வேலைகள் இந்த சர்க்காரால் கவனிக்கப்படுவதில்லை. இது எதைக் காட்டுகிறது? நீங்கள் டில்லிக்கு ஏன் செல்லுகிறீர்கள்? ஏன் பணம் கேட்டு வாதாடக் கூடாது? லைசென்ஸ் வாங்கிக் கொடுக்க வேண்டுமென்று போகிறீர்கள். அப்படித்தான் இந்த சர்க்கார் நடக்கிறது.

இப்பொழுது பார்த்தால், கரும்பு ஆலைகளை ஆரம்பிக்கப் போகிறோம் என்கிறீர்கள். நூறு கரும்பு ஆலைகள் ஆரம்பிப்போம் என்கிறீர்கள். இப்பொழுதே அரிசி படி ஒரு ரூபாய்க்கு மேல் விற்கிறது. நூறு கரும்பு ஆலைகள் கூட்டுறவு முறையில் ஆரம்பிக்க ராஜ்ய சர்க்காரும், இந்திய சர்க்காரும் கடன்களை வேண்டிய ஆள்களுக்கு கொடுத்து, எலெக்ஷன் பண்ட வாங்கி, காரியங்கள் செய்து

[Sri D. S. Autlimoolam] [3rd March 1961]

கொண்டு போகும்போது, இந்த நாட்டு மக்கள் கரும்பைச் சாப் பிடுவார்களா, அரிசிக்குப் பதிலாக? நீங்கள் இந்த நாட்டில் செய் திருக்கக்கூடிய காரியம் பூராவும் 'இன்ப்ளேஷன்' என்ற ஒரு காரி யத்தைத்தான் செய்கிறீர்கள். நீங்கள் திறமையான சர்க்காரை நடத்தவில்லை. உங்களிடம் பிரிட்டிஷ்காரர்கள் எவ்வளவு ஒழுங் கான ராஜ்யத்தை ஒப்புவித்தான்? பெல்ஜியன் காங்கோவை நடத் தியது போலவா? ஒழுங்கான சீரான ராஜ்யத்தைக் கொடுத்தான். நமது பிரதம மந்திரி பம்பாயில் ஒரு தடவை பேசும்போது சொன் னார்: "நாங்கள் பக்ராநங்கலை 150 கோடி ரூபாயில் நிறைவேற்றி யிருக்கிறோம்; அதனுடைய பெருமை பூராவும், சென்ட் பர்சென்ட் எங்களுக்குத்தான்" என்று. அப்பொழுது ஒரு பத்திரிகை எழுதியிருந்தது; இந்தத் திட்டத்தை 70 வருஷ கால மாக வெள்ளைக்காரன் ஆராய்ச்சி செய்து, ப்ளான், எஸ்டிமேட் எல்லாம் தயாரித்து

(மணி அடிக்கப்பட்டது.)

இன்னும் ஐந்து நிமிஷம் இருக்கிறது, ஸார். கொஞ்சம் கொடுங் கள். அவர்கள் ப்ளான், எஸ்டிமேட் எல்லாம் தயாரித்து, ப்ரொப்பிரண்ட்ஸுட் ட்ராயர்களிலே போட்டு இருந்தார்கள். ஆகவே அதை நிறைவேற்றியதற்கு உங்களுக்கு பெருமை 25 பர்சென்ட் தான் வைத்துக்கொள்ளலாம், பாக்கி 75 பர்சென்ட் உங்களுக்கு இல்லை. ஆகவே இதெல்லாம் எதைக் காட்டுகிறது? (கனம் ஸ்ரீ வி. சுப்பிரமணியம்: வெள்ளைக்காரனுடைய பெருமையைக் காட்டுகிறது!) ஆம், அவர்களுக்கு பெருமை உண்டு; அவன் பெருமையால்தான் நீங்கள் சர்க்காரை, இந்த வண்டியை ஓட்டு கிறீர்கள். ஆகவே நீங்கள் எதற்கெடுத்தாலும், ஐந்தாண்டுத் திட்டம், ஐந்தாண்டுத் திட்டம் என்று விளம்பரம் செய்துகொண்டு ஜனநாயகத்தையே புறக்கணிக்கிறீர்கள். சிறு தொழில்களை எடுத்துக் கொள்ளுங்கள். ஒரு சின்னத் தொழில் என்றால், அதற்கு ஐந்து சாமான்கள் வேண்டுமென்றால், ஐந்து டிபார்ட் மெண்டுகளுக்கு, டில்லி சர்க்காரிலும், நம் சர்க்காரிலும் போக வேண்டும். ஆகவே இம்மாதிரி இந்த நாட்டை ஒரு லைசென்ஸ் நாடாக, ப்ளாக் மார்க்கெட் நாடாக ஆக்கிவிட்டீர்கள். விவசாயத் திற்கு வேண்டிய உதவிகளை பிரமாதமான முறையில் செய்யா விட்டாலும் தொந்தரவு இல்லாமல் வரிகளை நியாயமான முறையி லாவது போடவேண்டும்.

(Mr. Speaker in the Chair.)

11-30
a.m.

இந்த ரோடு அபிவிருத்தியை எடுத்துக் கொள்ளுங்கள். இந்த அறிக்கையில் ரோடு அபிவிருத்தி பற்றி 37-வது பக்கத்தில் கொடுக் கப்பட்டிருக்கிறது. அபிவிருத்தியெல்லாம் ஆகிவிட்டதாக இந்த அறிக்கையில் இருக்கிறது. (மணி அடிக்கப்பட்டது). எனக்கு பதினைந்து நிமிஷங்கள் வேண்டும் என்று நான் கேட்டிருக்கிறேன். ரோடுகள் அபிவிருத்தி பண்ணும் விஷயமாக கணிசமான அளவில் அபிவிருத்தி ஏற்படவில்லை. பக்கத்தை திருப்புவதற்குள் கனம் சபாநாயகர் மணி அடித்து விடுகிறார், அதனால் அதை அப்ப டியே விட்டு விடுகிறேன். ஜில்லாவுக்கு 25 மைல்களுக்கு மேல் ரோடு போடுவதாக திட்டம் தீட்டியிருக்கிறார்கள். அது எந்த

3rd March 1961]

[Sri D. S. Authimoolam]

அளவுக்கு பொறுத்தமாக இருக்கும் என்பதை யோசிக்க வேண்டியதாக இருக்கிறது. அவர்கள் காரியங்களைச் செய்யும்போது நல்ல முறையில் செய்ய வேண்டும். ஜனநாயகம் ஒழுங்காக நடக்க வேண்டும். ஜனநாயகத்தை ஒழுங்காக பாதுகாக்க வேண்டும். ஜனநாயகம் என்று சொல்லும்போது கனம் அங்கத்தினர்களுடைய உரிமையை முதற்படியாக பாதுகாக்க வேண்டும் என்பதை நான் தெரிவித்துக்கொள்ள விரும்புகிறேன். மேன்மை தங்கிய ராணி வந்திருக்கும்போது சட்டசபை அங்கத்தினர்கள் எல்லோரையும் ரொம்பவும் கண்ணியக் குறைவான முறையில் நடத்தி விட்டார்கள். முதலில் ராஜாஜி ஹாலுக்கு அழைப்பு கொடுத்த வரையிலும் அவர்கள் விரிவாக ஏற்பாடு செய்திருந்தார்கள். பெரிய பந்தோபஸ்து செய்திருந்தார்கள். அங்கத்தினர்கள் குடும்பங்களுடன் வருகிறவர்களுக்கு சௌகரியமாக இருப்பதற்கு என்று மூன்று வித பாஸ் கொடுத்திருந்தார்கள். ஆனால் சட்டசபை அங்கத்தினர்களை தேடுவார்கள் கிடையாது. ராஜ் பவனத்தில் சுமார் 1,500 பேர்களுக்கு அழைப்பு அனுப்பப்பட்டிருந்தும் சட்டசபை அங்கத்தினர்களாகிய 250 பேர்களுக்கு அழைப்பு அனுப்பாமல் அவர்களை புறக்கணித்திருக்கிறீர்கள். கார்ப்பொரேஷன் ஸ்டேடியத்தில் குழந்தைகள் விழா நடத்துகிறார்கள். சர்க்காருக்காக அதை நடத்துகிறவர்கள் கல்வி இலாகா. அதற்கு ஆயிரக்கணக்கான பாஸ்கள் கொடுத்திருக்கிறீர்கள். ஆனால் சட்டசபை அங்கத்தினர்களுக்குக் கொடுக்கவே இல்லை. எந்தக் காரியத்திலும் சட்டசபை அங்கத்தினர்கள் புறக்கணிக்கப்படுகிறார்கள். ஆனால் கனம் அமைச்சர்களுக்கு என்று முப்பதாயிரம், நாற்பதாயிரம் என்று செலவு செய்கிறார்கள். அவர்கள்தான் எல்லாவற்றையும் அனுபவிக்கிறார்கள். கனம் அங்கத்தினர்களை மட்டும் நிர்தாட்சண்யமாக நடத்துகிறார்கள்.

MR. SPEAKER : இரண்டு தடவை மணி அடித்தும் நீங்கள் பேசிக்கொண்டே இருக்கிறீர்கள். இனிமேல் பேசுவதை நிறுத்தி விட வேண்டும். அடுத்தபடியாக கனம் சுப்ரமணிய கௌண்டர்.

* SRI K. S. SUBRAMANIA GOUNDER : கனம் சபாநாயகர் அவர்களே, கனம் நிதி அமைச்சர் அவர்கள் 1961-62 ஆண்டிற்காக சமர்ப்பித்திருக்கிற நிதி நிலை அறிக்கையை வரவேற்று நான் சில வார்த்தைகளைப் பேச விரும்புகிறேன். எல்லோரும் வரவேற்கத்தக்க வகையில் இந்தத் தடவை விரிவான ஒரு நிதி நிலை அறிக்கையை கொடுத்தார் என்பதற்கு மாத்திரம் அல்ல, இந்தத் தடவை பல புதிய அம்சங்களைச் சேர்த்திருந்த போதிலும் புதிய வரிகள் எதுவும் போடாமல் ஒரு நிதி நிலை அறிக்கையை சமர்ப்பித்ததில் உண்மையிலேயே அது வரவேற்கக்கூடிய விஷயம். எந்த வரியும் போடாவிட்டாலும் இரண்டு பெரிய சலுகைகளையும், அதிலும் முக்கியமான சலுகைகளையும் அவர் கொடுத்திருக்கிறார் என்பதை நான் குறிப்பிடாமல் இருக்க முடியாது. குறிப்பாக பதினோராவது வரையில் எல்லா ஏழைக் குழந்தைகளுக்கும், மாணவர்களுக்கும் கல்விச் சலுகை கொடுத்திருப்பதானது உண்மையிலேயே வரவேற்கத் தக்க காரியம்தான். பல ஆண்டு காலமாக எல்லோரும்

[Sri K. S. Subramania Gounder]

[3rd March 1961]

எதிர்பார்த்த இந்தக் காரியத்தை இந்த ஆண்டு கனம் நிதி அமைச்சர் அவர்கள் அதைக் கொடுத்ததானது உண்மையிலேயே பாராட்டுக்குரியது.

அடுத்தபடியாக, சிறிய வியாபாரிகள் கணக்கு வைத்துக் கொள்வதில் பல கஷ்டங்களுக்கு உள்ளாகிறார்கள், கணக்கு வைப்பதில் மிகவும் சிரமப்படுகிறார்கள் என்பதை உணர்ந்து 25 ஆயிரம் ரூபாயிலிருந்து 50 ஆயிரம் ரூபாய் வரைக்கும் வியாபாரம் செய்யக்கூடியவர்கள் கணக்கு வைக்காமல் அவர்களுக்கு மொத்தமாக விற்பனை வரி விதிக்கலாம் என்பதானது உண்மையிலேயே சில்லறை வியாபாரிகளைப் பொறுத்தவரையில் அனுகூலம் செய்யக்கூடிய அளவில் இருக்கிறது என்பதை நான் இங்கே குறிப்பிட விரும்புகிறேன்.

விவசாயத்தைப் பொறுத்த வரையில் பல அம்சங்களை கனம் அமைச்சர் அவர்கள் விரிவான முறையில் எடுத்துக் கூறி இருக்கிறார். நம்முடைய ராஜ்யத்தில் விவசாய உற்பத்தியானது பெரிதும் அபிவிருத்தி அடைந்திருந்தும் இன்னும் செய்ய வேண்டிய காரியங்கள் அதிகமாக இருக்கின்றன, அதைச் செய்ய முடியாத தற்குக் காரணம் இயற்கை கோளாறுதான் என்றும் அவர் விரிவாக எடுத்துக் கூறியிருக்கிறார். அண்டை மாநிலங்களிலிருந்து தண்ணீர் கிடைத்தால் ஒழிய நாம் பெரிய திட்டங்களை எடுத்துக் கொள்வதற்கு இல்லை என்பதையும் அவர் எடுத்துச் சொல்லி இருக்கிறார். பக்கத்து ராஜ்யத்திலிருந்து நமக்கு தண்ணீர் கிடைப்பதற்கு வேண்டிய முயற்சிகளையும் எடுத்துக்கொண்டிருக்கிறோம் என்பதையும் அவர் குறிப்பிட்டிருக்கிறார்.

விலைவாசிகள் இன்னும் அதிகமாகப் போகாமல் இருக்கவேண்டுமானால் அதற்கு அரசாங்கம் உணவுக் கொள்கையை விரிவான முறையில் அமைத்து நியாய விலைக்கடைகளை மேலும் வைப்பதற்கு ஓரளவு முயற்சி செய்தால் விலைவாசி ஓரளவு குறைவதாக இருக்கும் என்பதை நான் தெரிவித்துக்கொள்ளுகிறேன். அரசாங்க கோடவுன்களில் அரிசி ஸ்டாக் இருக்கிறது. அதே சமயத்தில் நியாய விலைக்கடைகளில் அரிசி நல்ல முறையில் விற்பனையும் ஆகிக் கொண்டிருக்கிறது. அதனால் அந்தக் கடைகளை தொடர்ந்து நடத்தினால் இன்னும் நல்ல முறையில் விலை அதிகமாகப் போகாமல் இருப்பதற்கு ஒரு வாய்ப்பாக இருக்கும் என்பதை நான் குறிப்பிட விரும்புகிறேன். சமீபத்தில் அந்தந்த ஜில்லாக்களில் உள்ள கலெக்டர்கள் எது வரைக்கும் நியாய விலைக்கடைகளை வைத்துக்கொள்ள வேண்டும் என்று நினைக்கின்றார்களோ அதுவரை வைத்துக்கொள்ள முடிவு எடுத்திருக்கிறார்கள். அப்படி இல்லாமல் அவர்கள் எவ்வளவு அரிசி நல்ல முறையில் விற்பனை ஆகின்றதோ அந்த அளவுக்கு நியாய விலைக்கடைகளை வைத்துக்கொள்வதற்கு முடிவு செய்ய வேண்டும். ஆகவே இப்பொழுதுள்ள முடிவை புனராலோசனை செய்ய வேண்டும் என்பதை இங்கே நான் சொல்லிக்கொள்ள விரும்புகிறேன். விலைவாசிகள் எந்த அளவுக்கு குறைய வேண்டும் என்று அரசாங்கம்

3rd March 1961] [Sri K. S. Subramania Gounder]

நினைக்கிறார்களோ அந்தக் காலம் வரைக்கும் நியாய விலைக்கடைகளை நடத்துவது நலம் என்றும் அது மிகவும் உசிதமாக இருக்கும் என்பதையும் நான் சொல்லிக்கொள்ள விரும்புகிறேன்.

அம்மோனியம் சல்பேட் பற்றாக்குறை குறையாக இருக்கிறது என்பதை கனம் அமைச்சர் அவர்களே குறிப்பிட்டிருக்கிறார். நெய் வேலியிலிருந்து உற்பத்தியாகக்கூடிய பூரியா கிடைக்கும் வரையில் இந்தப் பற்றாக்குறை இருக்கும். ஆகவே இன்னும் அதிகப் படியான அம்மோனியம் சல்பேட்டை வெளிநாட்டிலிருந்து தருவித்துக் கொடுக்க ஏற்பாடு செய்ய வேண்டும். அப்படிச் செய்வது மிகவும் உசிதமாகயிருக்கும்.

இப்பொழுது அம்மோனியம் சல்பேட் விநியோகிப்பதில் தாசிஸ்தார் லோன் பர்மிட்டுகளைக் கொடுப்பதன் காரணமாக அம்மோனியம் சல்பேட் விநியோகத்தில் பல சிக்கல்கள், தவறுகள் நடக்கிறது என்பதை நான் இங்கே குறிப்பிட விரும்புகிறேன். சாதாரணமாக இப்பொழுது லோன் எவ்வளவு கொடுக்கவேண்டும் என்பதைப்பற்றி நிர்ணயித்து அந்த அளவு அம்மோனியம் சல்பேட்டாக அது தேவைப்பட்டாலும் தேவைப்படாவிட்டாலும் கொடுக்கிறார்கள். இந்த நிலைமையில் கடன் கேட்கிறவர்களுக்கு உரம் கேட்கும்போது அவர்களுக்குத் தான் கொடுக்கவேண்டும். மற்றபடி ரொக்கத்திற்கு வாங்கக் கூடியவர்களுக்கு கொடுக்கக்கூடாது என்று பல இடங்களில் அவர்கள் உத்தரவு போட்டிருக்கிறார்கள். இது விவசாயிகள் மத்தியில் ஒரு குழப்பத்தையும் மனக் கசப்பையும் உண்டு பண்ணி இருக்கிறது. ஆகவே அம்மோனியம் சல்பேட் விநியோகம் செய்வதில் எல்லோருக்கும் அதிருப்தி ஏற்பட்டிருக்கிறது. இது சம்பந்தமாக அரசாங்கம் சீக்கிரமான ஒரு முடிவை எடுக்க வேண்டும். லோன் பர்மிட்டகாரர்களுக்குத் தான் விநியோகம் செய்ய வேண்டும் என்பதை அரசாங்கம் உடனடியாகக் கை விட்டால் அதில் இருக்கக்கூடிய சிக்கல்கள், மனக்கசப்பு இவைகள் எல்லாம் பெரும் அளவில் போய்விடும் என்பதை நான் இங்கே குறிப்பிட விரும்புகிறேன்.

இப்பொழுது தஞ்சை ஜில்லாவில் பாக்கேஜ் ஸ்கிமை நடத்துகிறார்கள். அதனால் அங்கே பெரும் அளவில் உரம் கொடுத்து விடுகிறார்கள். அதன் காரணமாக மற்ற ஜில்லாக்களுக்குக் கிடைக்க வேண்டிய உரம் போதிய அளவு கிடைக்காமல் போய் விடுகிறது என்றும் தெரியவருகிறது. தஞ்சை ஜில்லாவிற்கு வேண்டுமானால் அதிகமான அளவில் கொடுக்கலாமேயொழிய அதனால் மற்ற ஜில்லாக்களுக்குக் கிடைக்க வேண்டியது குறைந்து போகக்கூடாது என்பதையும் நான் தெரிவித்துக்கொள்ள விரும்புகிறேன். தஞ்சை ஜில்லாவில் பாக்கேஜ் ஸ்கிம் எடுத்துக்கொண்டிருப்பதைப் போல மற்ற ஜில்லாக்களிலும் அதை சீக்கிரத்தில் விரிவுபடுத்த வேண்டும் என்றும், தஞ்சை ஜில்லாவிற்கு என்ன சலுகைகள் கொடுத்திருக்கிறார்களோ அதே சலுகைகளை மற்ற ஜில்லாக்களுக்கும் கொடுக்க வேண்டும் என்றும் கேட்டுக் கொள்ளுகிறேன்.

[Sri K. S. Subramania Gounder]

[3rd March 1961]

இப்பொழுது இருக்கக்கூடிய விற்பனை வரி சட்டத்தில் கூட்டுறவு மார்க்கெட்டிங்கைப் பொறுத்த வரைக்கும் பெரிதும் பாதிக்கக்கூடிய அளவில் அந்தச் சட்டம் இருக்கிறது என்பதை இங்கே நான் சொல்லிக்கொள்ள விரும்புகிறேன். விற்பனை வரிச் சட்டத்தில் விவசாய ப்ராசெஸ்ட் ஆர்ட்டிகிளுக்கு மாத்திரம் வரி சிங்கிள் பாயின்ட் விதிக்கலாம் என்று இருந்தாலும் பல விதமாக வியாக்யானம் செய்கிறார்கள். மார்க்கெட்டிங் சொசைட்டிகளுக்கு எல்லாம் மற்ற முறைப்படி வரி வசூலிக்க வேண்டும் என்ற அளவில் அந்தத் தம் பண்ணுகிறார்கள். அப்படி இருப்பதானது கூட்டுறவு மார்க்கெட்டிங்கை பெரிதும் பாதிக்கக்கூடிய அளவில் இருக்கிறது. ஆகவே இதை மாற்றி அமைக்க அரசாங்கம் சீக்கிரமாக முடிவு எடுக்க வேண்டும். சாதாரணமாக மார்க்கெட்டிங் செய்வது கஷ்டமான காரியம். சட்டத்தில் 'டவர்' என்ற பதத்திற்கு ஒரு விதமான அர்த்தம் செய்வதால் பல கஷ்டங்கள் ஏற்படுகின்றன. இப்படி வியாக்யானம் செய்வது என்று ஆரம்பித்தால் மார்க்கெட்டிங் சரியாக நடைபெறுது. ஆகவே சட்டத்தைத் திருத்தி அமைக்க நடவடிக்கை எடுத்துக்கொள்ள வேண்டும் என்று கேட்டுக்கொள்ளுகிறேன். விவசாயப் பொருள்களுக்குள்ள மார்க்கெட்டிங் சட்டம் சமீபத்தில்தான் சட்டமாக்கப்பட்டது. அதற்கு இன்னும் ரூல்கள் இயற்றாமல் இருப்பதன் காரணமாக அந்தச் சட்டம் இன்னும் அமுலுக்குக் கொண்டு வரப்படவில்லை. ஆகவே சீக்கிரமாக அதற்கு ரூல்களை ஏற்படுத்தி அந்தச் சட்டத்தைத் தாமதமின்றி அமுலுக்குக் கொண்டுவர வேண்டும். அதைக் கொண்டு வரும்போது அந்தச் சட்டத்தில் கண்டிருக்கும் பிரகாரம் கூட்டுறவு மார்க்கெட்டிங் சொசைட்டிகளுக்கு அந்த சட்டத்திலுள்ளபடி அதிகாரத்தைக் கொடுத்து சீக்கிரமாக மார்க்கெட்டிங்கை கூட்டுறவு முறையில் செய்ய வேண்டுமென்று கேட்டுக்கொள்ளுகிறேன். விவசாய அபிவிருத்திக்கு மிகவும் முக்கியமானது மின்சாரம். அதுவும் கிராமாந்திரங்களில் விவசாயத்திற்கு மின்சாரத்தைக் கொடுப்பதானது உண்மையில் நாம் அதிக உணவுப் பொருள் உற்பத்தி செய்வதற்கு உதவியவர்களாவோம். இந்தக் கொள்கையில் அரசாங்கம் தங்கள் பகுதிகளில் எல்லா விவசாயிகளுக்கும் மின்சார வசதியைக் கொடுத்து வந்தாலும், கம்பெனி ஏரியாக்களில் உள்ளவர்களுடைய கஷ்டம் நீடித்துக்கொண்டே போகிறது. இன்றைக்கு அங்கே மின்சார விஸ்தரிப்பு நல்ல முறையில் நடைபெறவில்லை. குறிப்பாக சேலம் ஜில்லாவில் எஸ்.இ.டி. கம்பெனிக்கு லைசென்சு அந்த ஏரியாவுக்கு வழங்கப்பட்டது. அதை எடுத்துக்கொள்ள வாய்தா நோட்டீஸ் கொடுத்திருந்தாலும், அந்தக் காலம் முடிந்தும் அதை இன்னும் அரசாங்கம் மேற்கொள்ளவில்லை. அதனால் அங்குள்ள விவசாயிகள் பெரும் கஷ்டத்திற்கு உள்ளாகியிருக்கிறார்கள். குறிப்பாக அந்தப் பகுதிகளில் உள்ளவர்கள் கிணறுகளை நம்பித்தான் விவசாயம் செய்கிறார்கள். அந்தப் பகுதிகளில் கம்பெனி மின்சார விஸ்தரிப்பு வசதி செய்யாவிட்டாலும், அதை எடுத்துக்கொள்வது பற்றி முடிவு தெரியும் வரையில் ஒத்திப் போட்டுக் கொண்டே போவதாக இருப்பதானால் மிகுந்த கஷ்டம் ஏற்படுகிறது. அந்தப்

3rd March 1961]

[Sri K. S. Subramania Gounder]

பகுதிகளில் உள்ள எல்லா கிராமங்களுக்கும், மின்சார விஸ்தரிப்பு ஏற்படுத்தித்தர தக்க நடவடிக்கை எடுத்துக்கொள்ளவேண்டுமாய் கேட்டுக்கொள்கிறேன்.

சேலம் ஜில்லாவில் ஒரே ஒரு காலேஜ் இருக்கிறது. அதை அரசாங்க காலேஜாக மேற்கொண்டுள்ளார்கள். அதைத் திரும்பவும் விரிவுபடுத்தவேண்டுமென்று அமைச்சர் அவர்களைக் கேட்டுக் கொள்கிறேன். அதே சமயத்தில் சேலத்தில் என்ஜினியரிங் காலேஜ் ஆரம்பிக்கவேண்டும். அதற்குச் சர்க்காரே பூரூப் பணமும் போடாவிட்டாலும், ரெயில்வே செஸ் பண்டு பணம் இருக்கிறது. அதை வேறுவிதத்தில் விநியோகிக்காமல் என்ஜினியரிங் காலேஜ் வைக்க பூரணமாகப் பயன்படுத்த ஏற்பாடு செய்ய வேண்டுமென்று கேட்டுக்கொள்கிறேன்.

சேலத்தில் இருக்கக்கூடிய இரும்புக் கனி நல்லவிதத்தில் பயன்படும் என்று அறிக்கையில் குறிப்பிட்டிருக்கிறதை நான் பாராட்டுகிறேன். அதோடு சேலத்திலேயே இரும்புத் தொழிற்சாலை ஏற்படுத்தவேண்டுமென்று நான் கனம் அமைச்சர் அவர்களைக் கேட்டுக்கொள்கிறேன்.

நெய்வேலியில் இப்போது பல தொழிற்சாலைகள் வர இருக்கின்றன. எல்லாத் தொழிற்சாலைகளையும் ஒரே இடத்தில் ஏற்படுத்துவதற்குப் பதிலாக இந்த இரும்புத் தொழிற்சாலையை சேலத்திலேயே ஏற்படுத்தினால் நலமாக இருக்கும். அதோடு இங்குதான் ப்ராட்கேஜ், மீட்டர்கேஜ் ரெயில் வசதி இருக்கிறது. ஆகையால் இங்கேயே வைக்கவேண்டுமென்று கேட்டுக்கொள்கிறேன்.

சேலம் எப்போதும் குடிதண்ணீருக்குக் கஷ்டப்படும் ஒரு ஜில்லா. காவேரியில் இருந்து அந்த ஜில்லா நகரங்கள் எவற்றுக்கு எல்லாம் தண்ணீர் சப்ளை வசதி செய்ய முடியுமோ அவற்றுக்கு குடிதண்ணீர் சப்ளை வசதியை ஏற்படுத்தித் தரவேண்டுமென்று கேட்டுக்கொள்கிறேன். அங்குள்ள கிணறுகளை எவ்வளவு ஆழப்படுத்தினாலும் மழை அடிக்கடி குறைவாகப் போய்விடுகிற காரணத்தினால் கிணற்று நீர் வற்றிவிடுகிறது. திரும்பவும் கிணறு வெட்டினாலும் குடிதண்ணீருக்குக் கஷ்டம் ஏற்படுகிறது. சங்ககிரி போன்ற தாலுக்கா தலைநகரங்களுக்கு எல்லாம் சீக்கிரத்தில் காவேரி தண்ணீர் கொடுப்பதற்கு வேண்டிய திட்டத்தை மேற்கொள்ளவேண்டுமென்று கேட்டுக்கொள்கிறேன்.

ஆஸ்பத்திரியை எடுத்துக்கொண்டாலும் சங்ககிரியில் ஏற்கனவே இருக்கக்கூடிய ஆஸ்பத்திரியை விஸ்தரிப்பது என்பது சௌகர்யமாக இல்லை. தனியாகப் புதிதாகக் கட்டவேண்டுமென்று கேட்டுக் கொள்கிறேன். அதுபோல் சேலத்திலும்—அது எவ்வளவு பெரிய தலைநகரமாக இருந்தாலும்—ஆஸ்பத்திரி வசதி கஷ்டமாக இருக்கிறது. இருக்கக்கூடிய ஆஸ்பத்திரியை விரிவுபடுத்துவது இல்லாமல் புதிதாகவே நல்லமுறையில் ஆஸ்பத்திரிகளைக் கட்டவேண்டும். அப்படி சேலத்தில் ஒரு புது ஆஸ்பத்திரியை ஆரம்பித்தால், பின்னால் மெடிகல் காலேஜ் ஏற்படுத்தும்போது இது வசதியாக

[Sri K. S. Subramania Gounder]

[3rd March 1961]

இருக்கும். இதை உத்தேசித்து சேலத்தில் ஒரு ஆஸ்பத்திரியை பின்னால் மெடிகல் காலேஜ் ஏற்படுத்தும் வசதியோடு ஆரம்பித்துத் தரவேண்டுமென்று கேட்டுக்கொண்டு முடித்துக்கொள்கிறேன்.

* SRI S. THANGAVELU : கனம் சபாநாயகர் அவர்களே, 1961-62-ம் வருஷத்திற்கான நிதி நிலை அறிக்கையை ஆதரித்து இரண்டொரு வார்த்தைகள் சொல்ல விரும்புகிறேன். கனம் நிதி அமைச்சர் அவர்கள் இந்த நிதி நிலை அறிக்கையைச் சமர்ப்பித்து, தன்னுடைய உரையில் எல்லா விஷயங்களையும் அலசிப் பார்த்து எந்த எந்த முறையில் காரியங்களை நடத்திச் செல்கிறோம் என்று விளக்கி இருப்பதற்கு என்னுடைய நன்றியையும், பாராட்டுதலையும் தெரிவித்துக்கொள்கிறேன். ஏதோ எதிர்க்கட்சி அங்கத்தினர்கள் சொன்னார்கள், அறுபது பக்கம் கொண்ட அவரது உரை தேர்தல் பிரசாரத்திற்கு வேண்டிய அறிக்கை என்று. உண்மையில் அந்த அறிக்கையை அவர்கள் வாசித்து அந்த அம்சங்களை, அதில் இருக்கும்படியான திட்டங்களைப் படித்துப் பார்த்திருப்பார்களேயானால் அந்த வகையில் பேசியிருக்க மாட்டார்கள் என்பது உறுதி. கல்வி வகையில் எடுத்துக் கொண்டால் முன்பு இருந்ததைவிடப் பன் மடங்கு அபிவிருத்தி இந்த ராஜ்யத்தில் ஏற்பட்டிருக்கிறது. அதுவும் கிராமாந்திரங்களில் உள்ள ஏழை விவசாய மாணவர்கள், ஹரிஜன மாணவர்கள் எல்லோரும் படிப்பதற்குப் பல வசதிகளை இந்தச் சர்க்கார் செய்து கொடுத்துக் கொண்டிருப்பதற்கு நாம் எல்லோரும் பாராட்ட வேண்டும். அதுமட்டுமல்ல. சில நெருக்கடிகள் இருக்கின்றன. ஒரு மைலுக்குள் கிராமங்களில் தூறு பிள்ளைகள், ஐம்பது பிள்ளைகள் படிக்க வேண்டும் என்றால் அங்கே பள்ளிக்கூடம் ஏற்படுவதற்கு வசதி செய்து தர வேண்டுமாய் சர்க்காரைக் கேட்டுக் கொள்கிறேன்.

அதோடு மதிய உணவுத் திட்டமும் தல்ல முறையில் நடந்து கொண்டிருக்கிறது. சர்க்கார் உதவியோடு, பொதுமக்களின் உதவியையும் பெற்று இத்திட்டம் நடைபெறுகிறது. பொது மக்களிடம் இருந்து கிடைக்கும் பணம் போதுமான அளவில் இல்லாவிடினும், கோயில்களில் கிடைக்கும் வருவாய்களை இந்த மதிய உணவுத் திட்டத்திற்கு உதவும்படியாக ஏற்பாடு செய்யும் படி இந்த நேரத்தில் கேட்டுக்கொள்கிறேன். அதுவும் இந்தச் சர்க்கார் ஹரிஜன பெருங்குடி மக்களின் நலனைக் கருத்தில் கொண்டு ஸ்காலர்ஷிப் வசதி, உடை வசதி, வீட்டு வசதி போன்ற பல நன்மைகளைச் செய்துகொண்டு வருவதற்காக சர்க்காரைப் பாராட்டுகிறேன்.

ஹரிஜனங்களுக்கு மனைக்கட்டுகள் ஆர்ஜிதம் செய்யும் விஷயத்தில் சர்க்கார் சற்று தீவிரமான நடவடிக்கைகள் எடுக்க வேண்டுமென்று கேட்டுக்கொள்கிறேன். மராமத்து விஷயமாக, பல ஏரிகள் மராமத்து செய்யப்பட்டிருக்கின்றன. சிறியநீர்பாசன வசதி விஷயத்தில் இன்னும் சற்று அதிகப்படியான கவனம் செலுத்தவேண்டுமென்று கேட்டுக்கொள்கிறேன். மின்சாரத்தைப் பொறுத்தமட்டில் எனது தொகுதியில், பன்ருட்டி பிரக்கா, குறிஞ்சிப்பாடி பிரக்கா, நெல்லிக்குப்பம் போன்ற பிரக்காக்களில்

3rd March 1961]

[Sri S. Thangavelu]

மின்சாரவசதி செய்துகொடுக்கப்பட்டிருக்கிறது. அதற்காக அரசாங்கத்தை நான் பாராட்டுகிறேன். பட்டாம்பாக்கம், பெருமாள்நாயக்கன்பாளையம், அங்குசெட்டிப்பாளையம், குள்ளன் சாவடி பிரக்கா போன்ற இடங்களில் மின்சாரவசதி செய்துதர வேண்டுமென்று கேட்டுக்கொண்டிருக்கிறார்கள். அது சம்பந்தமாக மின்சார இலாகாவிலிருந்து நடவடிக்கைகள் எடுக்கப்பட்டு அரசாங்கத்திற்கு வந்திருக்கிறதாக அறிகிறேன். அதை சர்க்கார் கவனித்து வேண்டிய நடவடிக்கைகளை கூடியசீக்கிரத்தில் எடுக்க வேண்டுமென்று கேட்டுக்கொள்கிறேன். அடுத்தபடியாக காட்டு இலாகாவைப் பொறுத்தமட்டில், பெரிய மரங்கள், செடிகள், கொடிகள் உள்ள இடங்களை காட்டு இலாகா உபயோகித்து, அவை ஒன்றும் இல்லாது தரிசாகக் கிடக்கும் இடங்களை, அதில் பணம் செலவு செய்து காடுகளை வளர்ப்பதைவிட அவைகளை ஏழை மக்களுக்கு பயிரிடக் கொடுத்து, அங்கு ஆர்டிஸன், சப்-ஆர்டிஸன் வெல்ஸ் ஏற்படுத்திக் கொடுக்கவேண்டும். அப்படிச் செய்வதினால் நாம் நமது உணவு உற்பத்தியைப் பெருக்க முடியும். அப்படிப்பட்ட தரிசு நிலங்களை, ஏழை மக்களுக்கு, அவர்கள் ஹரி ஜனங்களாகயிருந்தாலும் சரி அல்லது முற்போக்கு சமுதாயமான பிராமணர்களாகயிருந்தாலும் சரி, அவர்கள் விவசாயம் செய்ய முன்வந்தால் அவர்களுக்கும் இந்த நிலங்களை பயிரிடக் கொடுக்கலாம். ஜில்லாதோறும், பிரிட்டிஷ் ஏகாதிபத்தியம் இருந்த போதே தரிசு நிலங்கள் ஆதித்திராவிடர்களுக்காக ஒதுக்கப்பட்ட நிலம் என்று பல இடங்களில் அப்படி ஒதுக்கப்பட்டிருந்தது. எனது தொகுதியில் வேகாக்கொல்லி, சிலம்ப நாதன் பேட்டை, மருங்கூர் போன்ற இடங்களில் இப்படி நிறைய நிலங்கள் இருக்கின்றன. அதுதான் ஏக்கர்கள் உள்ளன. அவைகளில் எல்லா மக்களும் விவசாயம் செய்துகொண்டு வருகிறார்கள். முந்திரி போட்டு வருகிறார்கள். அதன் மூலம் சர்க்காருக்கு என்ன வருவாய் வருகிறது என்ற கணக்கு என்னிடம் இல்லை. அவைகளை ஏழை ஜனங்களுக்கு பட்டா செய்துகொடுக்க நடவடிக்கைகள் எடுக்க வேண்டுமென்று கேட்டுக்கொள்கிறேன். பின்னர், ரசாயன உரம் சம்பந்தமாக கடன் கொடுக்கப்படுகிறது. ஐந்தாறு, ஆயிரம் வேலி வைத்துக்கொண்டிருப்பவர்களுக்கு கொடுக்க வேண்டாமென்று சொல்லவில்லை. ஆனால் நிலத்திற்குத் தக்கபடி கொடுக்கப்பட வேண்டும். இரண்டு, ஐந்து, பத்து ஏக்கர்கள் வைத்துக் கொண்டிருப்பவர்களுக்கு இந்த லோன் கிடைப்பதில்லை. ஆகவே, லோன் கொடுப்பதை நிறுத்தி எல்லாருக்கும் உரம் கிடைக்கும்படிச் செய்யவேண்டும். அதற்கு வேண்டிய நடவடிக்கைகள் எடுத்துக்கொள்ளவேண்டுமென்று நான் தாழ்மையோடு தெரிவித்துக்கொள்கிறேன். எனது தொகுதியில் வடலூர், குரிஞ்சிப்பாடி போன்ற இடங்களில் ஆர்டிஸன், சப்-ஆர்டிஸான் வெல்ஸ், 80, 90 அடி தோண்டப்பட்டு பம்ப்கள் அமைக்கப்பட்டு நிறைய தண்ணீர் வருகிறது. இத்திட்டத்தை அங்குள்ள மக்கள் ஆதரிக்கிறார்கள். ஆகவே, இம்மாதிரிப்பட்ட குழாய் கிணறுகளை அங்கு நிறைய வைக்க ஏற்பாடு செய்ய வேண்டும். இந்த குழாய் கிணறு திட்டத்தை விஸ்தரித்தால்

[Sri S. Thangavelu]

[3rd March 1961]

நன்கு பயிர் செய்ய வசதி ஏற்படுவதோடுகூட நமது உணவு உற்பத்தியையும் அதிகரிக்க முடியும் என்று தெரிவித்துக்கொள்கிறேன். அதற்காகும் செலவை விவசாயிகளிடமிருந்து பெற்றுக் கொள்ளுகிறோம், ஆகவே சர்க்காருக்கு எந்தவிதமான நஷ்டமும் ஏற்படாது. ஆகவே, இத்தகைய குழாய் கிணறுகளை அதிகப் படியான அளவில் அமைக்கவேண்டும் என்று நமது சர்க்காரை வேண்டிய நடவடிக்கைகளையும் எடுத்துக்கொள்ளவேண்டுமென்றும் சர்க்காரை நான் பணிவுடன் கேட்டுக்கொள்கிறேன். காடாம்புலியூர், வழுதலம்பட்டி, வடகுத்து போன்ற இடங்களில் குழாய் கிணறுகள் அமைக்கப்பட்டு நிறைய நிலங்கள் பயிரிடப்படுகின்றன. ஆகவே, நான் சர்க்காரை வேண்டிக்கொள்வதென்னவென்றால், இப்படிப்பட்ட குழாய் கிணறுகளை புஞ்சைப் பிரதேசங்களில் வேண்டிய அளவு அமைத்தால் நாம் நமது விவசாய உற்பத்தியை கணிசமான முறையில் அதிகரிக்க முடியும். அதோடு, அப்படி விவசாய உற்பத்தியை அதிகரிக்கும்போது நமது நாட்டின் இன்றைய உணவுப் பற்றாக்குறையையும் அதனால் தீர்க்க முடியும். ஆகவே, எங்கெங்கு குழாய் கிணறுகள் தேவைப்படுகிறதோ, அங்கெல்லாம் அவைகளை அமைக்க வேண்டிய நடவடிக்கைகளை அரசாங்கம் எடுத்துக்கொள்ளவேண்டுமென்று கேட்டுக்கொள்கிறேன். என் தொகுதியில் உள்ள பின்தங்கிய பகுதிகள் குறிஞ்சிப் பாடி பிரிக்கா, காடாம்புலியூர் பிரிக்காக்களில் புஞ்சை நிலங்கள் அதிகமாக இருப்பதால் அங்கு இந்தக் குழாய் கிணறுகளை வேண்டிய அளவு நிறுவும்படி சர்க்காரை பணிவுடன் கேட்டுக் கொள்கிறேன். அடுத்தபடியாக, என் தொகுதியில் பூலோகநாதர் கோவில் என்று ஒரு கோவில் இருக்கிறது. அது, பாடல் பெற்ற ஸ்தலம். அக்கோவிலுக்கு வேண்டிய அளவு நிறைய நிலம் இருக்கிறது. அக்கோவில் கடலூர்-திருக்கோவிலூர் ரோட்டில் இருக்கிறது. அக்கோவில் முன்பு எப்படியிருந்திருக்குமோ அப்படியேதான் இன்றும் இருக்கிறது. அதாவது, அது செப்பனிடப்படாமல் அப்படியே இருக்கிறது. நான் சொல்வது, அக்கோவிலின் நிலத்திலுள்ள வருமானத்தைக் கொண்டாவது அதைச் செப்பனிடவேண்டும். அப்படி அக்கோவிலை செப்பனிடும், அங்கு மக்கள் போய் கடவுளை பூஜிக்க வேண்டிய வசதி செய்து கொடுக்கவேண்டுமென்று கேட்டுக்கொள்கிறேன். அந்தக் கோவிலிற்குள்ள நிலத்திலிருந்து கிடைக்கும் வருவாயை என்ன செய்கிறார்கள் என்றே தெரியவில்லை. ஆனால் அக்கோவில் புதுப்பிக்கப்படாமலே இருந்துகொண்டிருக்கிறது. ஆகவே, அதைப் புதுப்பிக்க வேண்டிய நடவடிக்கைகளை சர்க்கார் எடுக்கவேண்டுமென்று கேட்டுக்கொள்கிறேன். தமிழ்நாட்டைப் பொறுத்தவரையில் நல்ல பல திட்டங்கள் தீட்டப்பட்டு அவைகள் நன்கு இயங்கி வருவதை யாரும் மறுப்பதற்கில்லை. நமது மாநில சர்க்கார் செய்யும் திட்டங்களை புரிந்து கொள்ளாது எதிர்கட்சி நண்பர்கள், எந்தக் காரியத்தைச் செய்தாலும் அதை நாங்கள் சொல்லித்தான் காங்கிரஸ் சர்க்கார் செய்கிறது அல்லது செய்தது, இல்லாவிட்டால் செய்யாது என்று வாய் விச்சு விசுகிறார்களே தவிர இந்த அறிக்கையை அவர்கள் நன்கு படித்துப் பார்க்கவேண்டும். நான் ஒரு

3rd March 1961]

[Sri S. Thangavelu]

கிராமத்திலிருந்து வருகிறவன் என்ற முறையில் கிராமங்களின் நிலை எப்படியிருக்கிறது, அங்கு என்னென்ன அபிவிருத்திக் காரியங்கள் நடக்கின்றன என்பதெல்லாம் எனக்குத் தெரியும். வுட்லன்ட் ஸிலோ, அசோக் பவனிலோ தங்கி விட்டு மேடைகளில் மட்டும் பேசினால் போதாது. கிராமங்களுக்குச் சென்று பார்க்க வேண்டும், அங்கு என்னென்ன காரியங்கள் நடக்கின்றன என்பதை ஆக, பல நல்ல காரியங்கள் நடப்பதை வரவேற்காமல், நமது நிதியமைச்சர் அவர்கள் சமர்ப்பித்திருக்கும் இந்த 1. டீஜெட் ஒரு தேர்தல் பட்ஜெட் என்று மட்டும் சொல்லிவிட்டால் போதாது. அப்படி இது ஒரு தேர்தல் பட்ஜெட் என்று சொல்வது தவறு. நிலங்கள் அப்படியே இருக்கிறது, ஆனால் மனித உற்பத்தி நாளுக்கு நாள் பெருகி விலைவாசிகளும் உயர்ந்துகொண்டே போகிறது. அதற்காக சர்க்கரையோ அல்லது ஆளும் கட்சியையோ குறை சொல்லி என்ன பிரயோஜனம்? விலைவாசிகள் உயராமல் இருப்பதற்காக ஆளும் கட்சியில் இருப்பவர்களும், எதிர்கட்சியில் இருப்பவர்களும் சேர்ந்து ஒத்துழைத்தால் கூடிய சீக்கிரத்திலேயே விலைவாசி குறைந்துவிடும் என்று நான் கருதுகிறேன். குடும்பக் கட்டுப்பாடு அவசியம் என்று நாம் இங்கு வரவேற்றுப் பேசுகிறோம். ஆனால் வெளியில் போய் காங்கிரஸ் சர்க்கார் குழந்தை பெறக்கூடாது என்று சொல்கிறது என்று பிரசாரம் செய்கிறார்கள் பலர். இந்த சட்டசபையில் அதற்காக பல யோசனைகளை சொல்லுகிறோம், அதற்கான திட்டங்களை எல்லாம் வரவேற்றுப் பேசிவிட்டு வெளியில் போய் காங்கிரஸ் சர்க்கார் குழந்தை பெற வேண்டாம் என்று சொல்லுகிறது என்று பிரசாரம் செய்வது வருந்தத்தக்கது. அம்மாதிரியான விஷமப் பிரசாரம் மக்களிடையே செய்யக்கூடாது என்று கேட்டுக்கொள்கிறேன். ஹரிஜன வாரம் கொண்டாடுவதைப்பற்றி இங்கு பலர் குறை சொன்னார்கள். அவர்கள் சமூகத்தில் இன்றைக்கு பின்தங்கிய நிலையில் இருக்கிறார்கள். அவர்கள் பொருளாதார ரீதியில், படிப்பில் மிகவும் பின்தங்கியிருக்கிறார்கள். அவர்களுக்கு அரசாங்கம் செய்து கொண்டிருக்கும் சாதனைகளைப்பற்றி விளக்கிச் சொல்லவேண்டியது மிகவும் அவசியமாகும். அதைச் சொல்லுவதற்காகத்தான் அதிகாரிகளாலேயே இந்த ஹரிஜன வார விழா கொண்டாடப்படுகிறது. (மணி அடிக்கப்பட்டது.)

* SRI C. NATARAJAN : சட்டமன்றத் தலைவர் அவர்களே, இவ்வாண்டு நிதிநிலை அறிக்கையின்மீது என் கருத்தைச் சொல்ல விரும்புகிறேன். கனம் அமைச்சர் அவர்களின் அறிக்கையில் இவ்வாண்டு தனிப்பட்ட மனிதனுடைய வருவாய், அல்லது ஏழைகளினுடைய வருவாய் உயர்ந்திருப்பதாக எதுவும் காட்டப்படவில்லை. ஏழைகள்தான் நாட்டில் டியும் காப்பியும் அதிகமாக உபயோகித்து வருகிறார்கள். அவர்கள் உபயோகித்த டீக்கு ஒரு நாளைக்கு ஓர் அணா வரி கொடுத்தால்கூட ஒரு மாதத்திற்கு இரண்டு ரூபாய் ஆகிறது. வருடத்திற்கு 24 ரூபாய் வரியாக கொடுக்கவேண்டியிருக்கிறது. அதே நேரத்தில் டியை வெளிநாடுகளுக்கு அனுப்புவதற்கு வரி கிடையாது. இதனால் பாதிக்கப்படுவது நாட்டிலுள்ள ஏழை மக்கள் என்பதை அறிந்து இந்த அரசாங்கம் டெல்லி

12
noon

[Sri C. Natarajan]

[3rd March 1961]

அரசாங்கத்திற்கு கண்டனம் தெரிவிக்கவேண்டும் என்று கேட்டுக் கொள்கிறேன். இந்த நேரத்தில் நமது நிதி அமைச்சர் அவர்கள் தன் உரையில் மூன்றாவது பக்கத்தில் உணவு உற்பத்தி அதிகரிப்பதைப்பற்றியுள்ள அளவை காட்டியுள்ளார். இந்தநிலையில் ஆண்டு தோறும் மக்கள் தொகை அதிகரிப்பதால் உணவு குறைவாகக் கிடைக்கிறது என்பதில் சந்தேகமில்லை. முக்கியமாக விவசாயம் வளருவதற்காக பின்தங்கிய கள்ளக்குரிச்சி போன்ற பகுதிகளில் பல வசதிகள் செய்து கொடுக்கவேண்டும். எங்கள் பகுதியைப் பொறுத்தவரையில் நான் நான்கு ஆண்டுகளாக கூறி வரும், கோமுக நதி திட்டம், மணி முத்தாறு அணைத் திட்டம் போன்ற டாம் திட்டங்களை நிறைவேற்ற வேண்டும். அதோடு விவசாயிகளுக்குத் தேவையான அமோனியம் சல்பேட் எந்த அளவுக்கு தேவையோ அதற்கு தகுந்தபடி கொடுக்கவேண்டும். அதே போன்று விவசாயக் கருவிகள், பொறுக்கு விதைகள் இவைகள் எல்லாம் அவர்களுக்குத் தேவையான நேரத்தில் கொடுக்கவேண்டும். கிணறு வெட்டுவதற்கான கடன் உதவி கொடுக்கவேண்டும். அவ்விதம் கொடுக்கப்படும் கடனை உடனடியாக திருப்பித் தர வேண்டும் என்று வற்புறுத்தாமல் போதிய தவணைகள் கொடுக்க வேண்டும்.

தொழில் வளம் பெருகவேண்டும் என்று சொல்லுகின்ற நேரத்தில், எங்கள் பக்கத்தில் கரும்பு அதிகமாக கிடைப்பதால் அங்கு ஒரு கரும்பு சர்க்கரை ஆலை ஏற்படுத்தவேண்டும் என்று கேட்டுக்கொண்டிருக்கிறோம். இதற்காக மக்களுடைய தொகை ஒரு லட்சம் வேண்டும் என்று கேட்கிறார்கள். எங்கள் பகுதி மிகவும் பின்தங்கிய பகுதியாக இருப்பதால் இந்தப் பணத்தை அந்த பகுதியிலுள்ள மக்களால் கொடுக்க முடியாத நிலையில் இருக்கிறார்கள். ஆகவே இரண்டு லட்சம் ரூபாயை அரசாங்கம் கடனாக தந்துதவ வேண்டும் என்று கேட்டுக்கொள்கிறேன்.

சிறிய நீர்பாசனத் திட்டங்களுக்காக சர்க்கார் 15 லட்சம் ரூபாய் ஒதுக்கியிருக்கிறார்கள். எங்களுடைய பகுதியில் சிறிய நீர்ப்பாசன திட்டங்கள் எவ்வாறு இருக்கிறது என்பதை கனம் மராமத்து அமைச்சர் அவர்களே நேரில் வந்து பார்வையிட்டிருக்கிறார்கள். அதிலும் முக்கியமாக எங்கள் பகுதியில் மிகவும் பின்தங்கிய தொகுதியாக இருக்கக்கூடிய சின்னசேலம், சங்கராபுரம், தியாகதூருகம், வடக்கந்தல், கள்ளக்குறிச்சி முதலிய இடங்களில், ஏரிகள் எல்லாம் ஆங்கிலேயன் காலத்தில் எப்படி யிருந்ததோ அதே நிலையில் ஆழப்படுத்தாமல் தான் இப்போதும் இருந்து கொண்டிருக்கிறது. ஆகவே இந்த ஏரிகளை எல்லாம் பிரிவு படுத்தியும் புதிய ஏரிகள் அமைப்பதற்கு அதிகமாக பணம் ஒதுக்கித்தரவேண்டும் என்றும் கேட்டுக்கொள்கிறேன்.

(Deputy Speaker in the Chair)

இப்போது ஆட்டு ஆராய்ச்சிப்பண்ணை ஒன்று சின்னசேலம் பகுதியில் இருக்கிறது. அதோடு இதன் பக்கத்தில் ஆயிரக் கணக்கான ஏக்கர் புல் நிலங்கள் இருப்பதால் மேலும் ஒரு மாட்டுப் பண்ணை ஏற்படுத்தவேண்டும் என்ற என் ஆலோசனையைத் தெரிவித்துக்கொள்கிறேன்.

3rd March 1961]

[Sri C. Natarajan]

அடுத்ததாக, பல ஆண்டு காலமாக சமுதாய நலத்திட்டத்தை நாம் நடத்திக்கொண்டிருக்கிறோம். இந்த இலாகா காங்கிரஸ் கட்சியின் ஒரு விளம்பர இலாகாவாகத்தான் இயங்கி வந்து கொண்டிருக்கிறது. அதோடு தியாகிகளுக்கு வேலை கொடுக்கவும், அவர்கள்மூலம் வோட்டு சேகரிக்கவும்தான் இந்த இலாகா பயன்படுத்தப்படுகிறது. இதன் காரணமாக பல இடங்களிலும் காங்கிரஸ்காரர்களுக்கும், மாற்றுக்கட்சியினருக்கும் பாசுபாடு காட்டப்படுகிறது. இவ்விதமான நிலைமை இல்லாமல் மக்களுக்கு பயன்படக்கூடிய முறையில் செயல்படவேண்டும் என்று கேட்டுக் கொள்கிறேன். அடுத்து, பல இடங்களில் பஞ்சாயத்து தலைவர்களுக்கும், பஞ்சாயத்து யூனியன்களுக்கும் இடையே சட்டத்தின் காரணமாக பலவிதமான வேறுபாடுகள் இருக்கின்றன. சட்ட வரம்பு ஒவ்வொருவருக்கும் இவ்வளவு என்று வரையறுத்து கூறப்படாததன் காரணமாக இந்த நிலைமை ஏற்படுகிறது. ஒரு காரியத்தை யார் செய்யலாம், யார் செய்யக்கூடாது என்பதை வழிவகுத்து சொல்லப்படவில்லை. இதன் காரணமாக பல தகராறுகள் ஏற்படுகின்றன. ஆகவே இவர்களுக்குள் ஒற்றுமை நிலவுகின்ற முறையில் சட்டத்தை வழிவகுத்து கொடுக்க வேண்டும். அதோடு பஞ்சாயத்து யூனியன் தலைவர்களுக்கு அதிகமாக அதிகாரம் கொடுக்கவும் வழி செய்யவேண்டும் என்று கேட்டுக்கொள்கிறேன்.

அடுத்து, கூட்டுறவு சங்கங்கள் நல்ல முறையில் வளர வேண்டுமென்று நேரு முதல் இங்கேயிருக்கின்ற தலைவர்கள்வரை சொல்லிக் கொண்டு இருக்கிறார்கள். இதற்காக பல இடங்களிலும் கூட்டுறவு சங்கங்கள் அமைக்கப்பட்டு பலவிதமான கடன்கள் கொடுக்க ஏற்பாடு செய்யப்பட்டிருக்கிறது. ஆனால் கிராமங்களைப் பொறுத்தவரை, கடனுக்கு நெருங்கினால் ரூ. 500 வரை கொடுக்கப்படுகிறது. அந்தக் கடனை அடுத்த ஆண்டுக்குள்ளாகவே திருப்பித்தர வேண்டும் என்றும் கேட்கப்படுகிறது. ஆகவே இவ்விதம் கொடுக்கப்படுகின்ற தொகையை ரூ. 5,000மாக உயர்த்தி பத்து ஆண்டு காலம் தவணையில் கொடுக்கவேண்டும் என்றும் ஏற்பாடு செய்யவேண்டும் என்று கேட்டுக்கொள்கிறேன். அதோடு எங்கள் பகுதியில் தியாகதுருவத்தில் விவசாய கடன் பாங்க் ஒன்று ஏற்படுத்தவேண்டும் என்றும் கேட்டுக்கொள்கிறேன்.

அடுத்ததாக, சின்ன சேலத்தில் இரும்பை உருக்கும் தொழிற்சாலை ஒன்றை அமைக்கவேண்டும். அதற்கான வசதி இங்கிருப்பதாகவும், இதற்கான கனிப்பொருள் இங்கு கிடைப்பதாகவும் ஆராய்ச்சியாளர்கள் தெரிவித்திருப்பதால் அங்கு ஒரு இரும்பு உருக்குத் தொழிற்சாலை ஆரம்பிக்கவேண்டும் என்று கேட்டுக்கொள்கிறேன்.

எங்கள் பக்கத்திலுள்ள மலைப்பிரதேசத்தில் அதிகமான அளவு மூங்கில் கிடைக்கிறது. அங்கு சராசமான விலை இருந்துகொண்டிருக்கிறது. ஆகவே அதன் பக்கத்தில் இருக்கக்கூடிய எடக்க நந்தலில் ஒரு காகித தொழிற்சாலை ஏற்படுத்தவேண்டுமென்று கேட்டுக்கொள்கிறேன்.

[Sri C. Natarajan]

[3rd March 1961]

அடுத்ததாக, கனம் அமைச்சர் அவர்கள் நிதிநிலை அறிக்கையில் 33-வது பக்கத்தில் எல்லா கிராமப் பகுதிகளுக்கும் மின்சாரம் கிடைத்துவிட்டதாக பெருமையாகச் சொல்லியிருக்கிறார்கள். ஆனால் எங்கள் பகுதியில் பல கிராமங்களுக்கும் இதுவரையிலும் மின்சாரம் கிடைக்கவில்லை. அந்தப் பகுதிகளுக்கு எல்லாம் குறிப்பாக சங்கராபுரம், வடக்கநந்தல், சின்ன சேலம், தியாக துருவம், கள்ளக்குரிச்சி முதலிய கிராமப் பகுதிகளுக்கு மின்சாரம் தரவேண்டும் என்று கேட்டுக்கொள்கிறேன். தொழில் பெருகவும், விவசாயம் அபிவிருத்தி அடையவும் மின்சாரம் முக்கியம். அதே போன்றுதான் போக்குவரத்தும் முக்கியமாக இருக்கிறது. ஆகவே இந்த சட்டசபையில் நான்கு ஆண்டுகளாக சொல்லியும், திருவண்ணாமலை-சின்னசேலம் புதிய ரயில்பாதையை ஏற்படுத்துவதற்கு நமது சர்க்கார் டெல்லி சர்க்காரை வற்புறுத்த வேண்டும் என்று கேட்டுக்கொள்கிறேன்.

அடுத்ததாக, எங்கள் பகுதியிலுள்ள ரஸ்தாக்களை அமைச்சர் அவர்களே நேரில் பார்வையிட்டிருக்கிறார்கள். கனம் நிதி அமைச்சர் அவர்கள் தன் உரையில் ரஸ்தாக்கள் எல்லாம் நல்ல முறையில் இருப்பதற்காக மகிழ்ச்சி அடைவதாக குறிப்பிட்டிருக்கிறார்கள். அமைச்சர்கள் போகும்போதுதான் சில ரஸ்தாக்கள் அமைக்கப்படுகின்றன. அமைச்சர்கள் போன பின்னால் அந்த ரஸ்தாக்களும் போய்விடுகின்றன. அவ்வாறு இல்லாமல் நிரந்தரமான ரஸ்தாக்களை அமைக்குமாறு கேட்டுக்கொள்கிறேன்.

அடுத்தபடியாக, கதர் துணிக்கு சலுகை காட்டுவதுபோல் கைத்தறித் துணிக்கும் காட்டவேண்டும். கைத்தறித் துணியை ஆதரிப்பதில் பல சிக்கலான முறைகள் இருக்கின்றன என்று அமைச்சர் அவர்கள் குறிப்பிட்டிருக்கிறார்கள். எங்கள் பகுதி சின்ன சேலம், சங்கராபுரம் பிரிக்காவில் ஆயிரக்கணக்கான நெசவாளர்கள் மிகவும் கஷ்டப்படுகிறார்கள். அவர்களுக்கும் வீட்டு மனைகள் கொடுப்பதிலும் கடன் வசதி கொடுப்பதிலும் சர்க்கார் கவனம் செலுத்தவேண்டும் என்று கேட்டுக்கொள்கிறேன்.

கல்வியைப் பொறுத்தவரை எல்லாக் கிராமங்களுக்கும் பள்ளிக்கூடங்கள் கட்டிக்கொடுத்திருப்பதாக சொல்லப்பட்டிருக்கிறது. கிராமங்களில் பள்ளிக்கூடங்கள் கட்டவேண்டுமானால் மக்களுடைய பங்கு தொகை கொடுக்கவேண்டும். எங்கள் பகுதியைப் பொறுத்தவரை மிகவும் பின்தங்கிய பகுதியாக இருக்கின்ற காரணத்தால் இலவசமாகவே பள்ளிக்கூடங்களை கட்டிக்கொடுக்க சர்க்கார் முன்வரவேண்டும் என்று கேட்டுக்கொள்கிறேன். அதோடு பாடப் புத்தகங்களில் மாணவர்களுடைய கருத்துக்குப் புறம்பான பாடங்களை ஏற்படுத்தாமல் மாணவர்களுடைய அறிவு வளர்ச்சி அடைகின்ற முறையில், பல நல்ல அறிஞர்களுடைய கருத்துக்களை பயன்படுத்தவேண்டும் என்று கேட்டுக் கொள்கிறேன்.

அடுத்தபடியாக மனிதர்கள் நல்ல முறையில் வாழ்வதற்கு சுகாதாரம் முக்கியமாக இருக்கிற காரணத்தினால், என்னுடைய பகுதியில் ஆஸ்பத்திரிகள் நல்ல நிலையில் இல்லாததால், கள்ளக்

3rd March 1961

[Sri C. Natarajan]

குறிச்சி அரசாங்க ஆஸ்பத்திரியில் படுக்கைகளை அதிகப் படுத்தியும், சின்ன சேலம் லோக்கல்பண்ட ஆஸ்பத்திரியை அரசாங்க ஆஸ்பத்திரியாக மாற்றியும், தியாக தூர்க்கம், மேலூர் முதலிய இடங்களில் பிரைமரி ஹெல்த் செண்டர்கள் ஏற்படுத்தியும் மக்கள் சுகாதாரமாக நல்ல முறையில் இருப்பதற்கு வசதி செய்து கொடுக்க வேண்டும். அங்கு இருக்கக்கூடிய கிராமங்களில் சுகாதார வசதி நல்ல முறையில் இல்லாத காரணத்தினால், மக்கள் நல்ல குடிதண்ணீர் கிடைக்காது, அசுத்த தண்ணீர் குடிப்பதால் நரம்புச் சிலந்தி முதலிய வியாதிகள் வந்து மக்கள் அவதிப்படுகிறார்கள். அவர்களுக்கு நல்ல வடிகட்டிய டாங்மூலம் தண்ணீர் கிடைக்க அரசாங்கம் பணத்தை ஒதுக்கி தண்ணீர் கிடைக்க வழிவகை செய்யவேண்டுமென்று கேட்டுக்கொள்வதுடன், கடந்த நான்கு ஆண்டுகளாகச் சொல்லியும் அமைச்சர்களும் மற்றவர்களும் எந்த விதமான நடவடிக்கையும் எடுக்காமலிருந்தாலும் இப்போதாவது அன்புகூர்ந்து கவனிக்கவேண்டுமென்று வலியுறுத்திக் கேட்டுக் கொண்டு முடித்துக்கொள்கிறேன்.

* SRI M. R. KANDASWAMI MUDALIYAR : கனம் உதவி சபாநாயகர் அவர்களே, சபை முன் வந்திருக்கும் நிதிநிலை அறிக்கையை வரவேற்று சில விஷயங்களைச் சொல்ல விரும்புகிறேன்.

இந்த உணவுத் தட்டுப்பாடு, உணவு விலையேற்றம் என்ற கூச்சலும் கூக்குறலும் இருக்கிற நேரத்திலேயும்கூட நம் அமைச்சரவை எந்த வித வரியையும் போடாமல், எந்தவித வரியையும் அதிகப்படுத்தாமல், இப்போது இருக்கக்கூடிய நிலையில் பட்ஜெட்டைத் தயாரித்துக்கொண்டு வந்திருப்பது மிகவும் பெருமைக்குரிய விஷயம். அதுமட்டுமல்லாமல், வரி போடாததன் காரணமாக தனிப்பட ஏதாவது செய்யவேண்டிய திட்டங்களை விட்டு விட்டிருக்கிறார்களா என்றால் இல்லை. முன்னேற்றகரமான முறையில் பல திட்டங்களையும், இரண்டு ஐந்தாண்டுத் திட்டங்களில் செய்வதைக் காட்டிலும் முற்போக்கான நிலையில் பல திட்டங்களுக்கு அதிகத் தொகையை ஒதுக்கி இந்த பட்ஜெட்டைக் கொண்டு வந்திருக்கிறார்கள். அது பாராட்டுதற்குரிய விஷயம். இப்போதும்போல பட்ஜெட் உரையைப்பற்றி எதிர் கட்சிகள் குறை கூறக்கூடியது சகஜமாக இருந்தாலும்கூட, ஒரு நண்பர் பேசியதைக் கேட்டபோது ஆச்சரியத்தில் மூழ்கவேண்டியிருந்தது. பிரிட்டிஷ் ஏகாதிபத்தியம் இருந்தபோது இருந்ததைக் காட்டிலும் ஒன்றும் சிறப்பாக தற்போது இல்லை என்று சொன்னார். அவர் இந்த நாட்டிலே நடக்கும் செயல்களைப் பார்த்துச் சொல்லுகிறாரா அல்லது அசெம்பிளியில் பேசவேண்டுமென்று பேசுகிறாரா என்று ஆச்சரியப்படவேண்டியிருக்கிறது. உணவு விஷயத்திலேயும்கூட உணவுப் பொருள்கள் விலையேற்றம் தவிர, இந்த நாட்டிலே ஏற்கெனவே நபர் ஒன்றுக்கு 5-6 அவுன்ஸ் என்று இருந்த நிலையை மாற்றி ஜனப் பெருக்கம் ஒவ்வொரு வருஷத்திலேயும் அதிகமாகிக்கொண்டிருக்கும் நேரத்திலேயும், உணவு இல்லாமல் பட்டினி கிடக்கிறார்கள் என்ற நிலை இல்லாமல் உணவு உற்பத்தியாகியிருக்கிறது என்பதை யாரும் மறுக்க முடியாது. அந்த அளவுக்கு நம் ராஜ்யம் நீர்ப்பாசன வசதியை அதிகப்படுத்தியதின் மூலமாக

[Sri M. R. Kandaswami Mudaliyar] [3rd March 1961]

இப்போது 21 லட்சம் டன் அளவுக்கு உணவுப் பொருள் உற்பத்தியை அதிகரித்திருக்கிறது. அது மாத்திரமல்லாமல் இந்த 10 ஆண்டு காலத்தில் 341 ஆயிரம் ஏக்கருக்கு அதிக நீர்ப்பாசன வசதி செய்து கொடுத்ததன் காரணமாக உணவுத் தட்டுப்பாடு நீங்க வேலை செய்திருக்கிறது என்று சொன்னால் மிகையாகாது. ஏற்கெனவே பிரிட்டிஷ் அரசாங்கம் இருந்த காலத்தில் இந்த வேலைகளைச் செய்திருந்தால் இத்தனை கோடி ரூபாயை அரசாங்கம் செலவு செய்து அணைக்கட்டுகளைக் கட்டவேண்டிய அவசியம் இருந்திருக்காது. இதை நண்பர் புரிந்துகொள்ளாதது ஆச்சரியமாக இருக்கிறது. அதிலும் ஒரு சட்டசபை உறுப்பினர் இப்படிப் பேசுவது இன்னும் ஆச்சரியமாக இருக்கிறது.

ரசாயன உரத்தை எடுத்துக்கொண்டால், திட்டத்திற்கு முன்பு 9,600 டன் அளவுக்கு உற்பத்தியாக வந்தது இப்போது 60,000 டன் அளவுக்கு உயர்ந்திருக்கிறது என்று சொன்னால் விவசாயிகளுக்கு நன்மையில், உணவு உற்பத்தியில் எவ்வளவு தூரம் அக்கரை செலுத்தியிருக்கிறார்கள் என்பதை யாரும் மறுக்க முடியாது. அந்த வகையில் அரசாங்கத்தைப் பாராட்டத்தான் வேண்டியிருக்கிறது.

அதோடு கைத்தறித் தொழிலுக்கு அரசாங்கம் மிகவும் ஒத்துழைப்பு கொடுத்து வந்திருக்கிறது என்பதில் சந்தேகமில்லை. ஆப்படி ஒத்துழைக்கவில்லையென்றால் இத்தனை லட்சம் கைத்தறி நெசவாளர்கள் நல்ல நிலையில் இருக்க முடியாது என்பதையாரும் மறுக்க முடியாது. இருந்தபோதிலும் சென்ற 1½ ஆண்டு காலமாக குறிப்பிட்ட விலையில் நூல் கிடைக்காமல் மிகவும் அவதிப்பட்டுக்கொண்டிருக்கிறார்கள். அமைச்சர் அவர்களும் பல மாநாடுகளைக் கூட்டியும் மில் அதிபர்களைக் கூட்டியும் குறைந்த விலையில் நூல் கொடுக்க வேண்டும் என்றும் சொற்ப லாபம் வைத்துக் கொடுக்கவேண்டும் என்றும் கைத்தறி நெசவுத் தொழில் வாழ வேண்டும் என்ற முறையில் மில் அதிபர்கள் வேலை செய்தால்தான் மில் தொழிலும் நல்ல முறையில் நடைபெற முடியும், எந்த அளவுக்கு நீங்கள் கைத்தறித் தொழில் வாழும் முறையில் ஒத்தாசை செய்கிறீர்களோ அந்த அளவுக்கு நீங்களும் வாழ முடியும், அதற்கு ஏதாவது அழிவு ஏற்படுமானால் நீங்களும் அழிய வேண்டியதுதான் என்று எச்சரிக்கை செய்தும், மத்திய அரசாங்கம் எல்லா மில் அதிபர்களையும் கூட்டிப் பேசியபோது மில் அதிபர்கள் இந்த விலையில் (குறைந்த விலையில்) நூல் கொடுக்கிறோம் என்று அவர்களாகவே, சர்க்கார் தலையீடு ஏதுமில்லாமல், ஒப்புக் கொண்டும், அந்த ஒப்பந்தத்தை 1 வாரம் அல்லது 15 நாட்கள் அமூல் நடத்துகிறார்களே தவிர, மில் டெப்போக்களில் ஒத்துக் கொண்ட விலைக்குக் கொடுக்காமல் கையிலே பணத்தை வாங்கிக் கொண்டு அவர்கள் இஷ்டப்பட்ட விலைக்குக் கொடுப்பதால் கைத்தறி நெசவாளர்கள் உணவுப் பண்டங்களின் விலையேற்றத்தாலும், நூல் விலையேற்றத்தாலும் பாதிக்கப்பட்டு கஷ்டப்படுகிறார்கள். நமது அரசாங்கம் கைத்தறி நெசவாளர்களுக்கு மில் அதிபர்கள் ஒத்துக்கொண்ட விலைக்கு நூலை வாங்கி அரசாங்கமே டெப்போமூலம் விநியோகிக்க ஏற்பாடு செய்யவேண்டுமென்று மிகவும் பணிவோடு கேட்டுக்கொள்கிறேன்.

3rd March 1961] [Sri M. R. Kandaswamy Mudaliyar]

அதிலும் இன்றைக்கு கைத்தறி நெசவாளர்களில் கூட்டுறவு இயக்கத்தில் இருப்பவர்களுக்கு ரிபேட் கொடுப்பதால் அவர்களுக்கு வசதி இருக்கிறது. பல வேலைகளில் இந்த உதவித் தொகை அவர்களுக்குச் சேராத காரணத்தினால் அவர்களும் பல கைகளில் கஷ்டப்படுகிறார்கள். அரசாங்கம் நூலை மில் அதிபர்கள் ஒத்துக்கொண்ட விலைக்கு வாங்கி கூட்டுறவு சொஸைட்டிகளில் இருக்கக்கூடியவர்களுக்கும் மற்றவர்களுக்கும் கொடுத்தால் எல்லா கைத்தறி நெசவாளர்களும் பயனடையக்கூடிய நிலைமை ஏற்படும். அரசாங்கம் பல லட்சக்கணக்கான ரூபாயைச் செலவழித்து ஒரு தொழிற்சாலையை ஏற்படுத்துவதை விட பல லட்சக்கணக்கான ரூபாயை இதைப் ஈடுபட்டிருப்பதன் காரணமாக இந்தத் தொழில் நல்ல முறையில் நடைபெறுவதற்கு வாய்ப்பை ஏற்படுத்திக்கொடுத்தால்தான் இந்தத் தொழில் நசித்துப் போகாமல் வளர்ச்சி அடைய முடியும். ஆகையால் குறைந்த விலையில் நூலை வாங்கி விற்பதற்கு ஏற்பாடு செய்யவேண்டுமென்று கேட்டுக் கொள்கிறேன்.

அதோடு எங்கள் சேலம் ஜில்லா ஏற்கெனவேயே மழை இல்லாமல் பாதிக்கப்பட்டிருக்கிறது. இதைப் பற்றி நான் 2-3 ஆண்டுகளாகவே சொல்லிக் கொண்டிருக்கிறேன். இந்த ஆண்டும் எல்லா இடங்களிலும் மழை அதிகம் பெய்து நாசம் ஏற்பட்டிருக்கிற நேரத்தில், எங்கள் ஜில்லாவில் மழை பெய்யாது குடிக்கக் கூட தண்ணீர் இல்லாமல் வறண்டிருக்கிறது. நான் இங்கே வரக்கூடிய காலத்தில்கூட கலெக்டரிடம் இதைப்பற்றிச் சொன்னேன். இங்கு இருக்கக்கூடிய குடிதண்ணீர் கிணறுகளை ஆழப்படுத்திக் கொடுக்க வேண்டும். 4-5 ஆண்டு காலமாக பருவ மழை இல்லாமல் இருக்கிறது.

அதைப் பஞ்சப்பிரதேசமாக எடுத்துக்கொண்டு, அங்கே கிணறு முதலியவைகளை ஆழத்தோண்டி, குடிதண்ணீர் வசதியை உடனடியாகச் செய்துகொடுக்க உடனடியாக நடவடிக்கை எடுத்துக் கொள்ள வேண்டுமென்று கனம் அமைச்சர் அவர்களைக் கேட்டுக் கொள்கிறேன்.

சேலம் சுப்பிரமணிய கவுண்டர் அவர்கள் சொல்லியதுபோல் சேலத்தில் ஒரே ஒரு கல்லூரிதான் இருக்கிறது. சேலம் ஜில்லாவிலே அதிகமான ஜனத்தொகை இருக்கிற காரணத்தினால், அந்த அடிப்படையை வைத்துக்கொண்டாவது இப்போது சமீபத்திலே ஏற்படுத்த இருக்கும் அடிஷனல் கல்லூரிகளில் அவசியம் சேலத்திலே ஒரு என்ஜினியரிங் கல்லூரியை ஏற்படுத்த வேண்டுமென்று மிகவும் பணிவுடன் கேட்டுக்கொள்கிறேன்.

அடுத்து, நம்முடைய மின்சார அமைச்சர் அவர்களை மிகவும் பணிவுடன் கேட்டுக் கொள்கிறேன். நான் இப்போது சொல்லக் கூடிய பிரச்சனையைக் கடந்த இரண்டு மூன்று ஆண்டுகளாகச் சொல்லிக்கொண்டு வருகிறேன். அதாவது மின்சார சார்பை எல்லா இடத்திற்கும் ஒரு குதிரைப் பவருக்கு ரூ. 35 ஆக்க வேண்டுமென்று சொல்லி வந்திருக்கிறேன். எந்த இடத்திலே அதிகம் தேவையோ அந்த இடத்திற்கு மட்டும் ரூ. 35 என்று போட்டிருக்கிறோம் என்று சொல்லப்படுகிறது. ராசீபுரம், சேலம்,

[Sri M. R. Kandaswamy Mudaliyar] [3rd March 1961]

திருச்செங்கோடு முதலிய தாலுகாக்களுக்கு குதிரைப் பவர் ஒன்றுக்கு ரூ. 45 என்று வைத்திருக்கிறார்கள். இது தவறு. சேலம் ஜில்லாவில் இருக்கக்கூடிய எல்லா தாலுகாக்களுக்கும் ஒரே மாதிரியான விகிதத்தில் இந்த சார்ஜ் விதிக்கப்பட வேண்டும். ஆகவே சேலம் ஜில்லாவில் எல்லாத் தாலுகாக்களுக்கும் ஒரே மாதிரியாக ஒரு குதிரைப் பவருக்கு ரூ. 35 என்று விதிக்க வேண்டுமென்று கனம் மின்சார இலாகா அமைச்சரைக் கேட்டுக்கொள்கிறேன். கனம் மின்சார அமைச்சர் அவர்கள் அங்கு வந்திருக்கும் போது கிணறுகளில் 120 அடி ஆழத்திலிருந்து நீர் எடுத்து விவசாயம் செய்யக்கூடிய நிலைமையையும், கஷ்டத்தையும் நேரிலேயே பார்த்திருக்கிறார்கள். மின்சார அமைச்சர் அவர்கள் மின்சாரத்தின் பெருமையைப் பற்றியெல்லாம் புகழ்ந்து சொல்லிக் கொண்டிருக்கிற நேரத்தில், இங்குள்ள நிலைமையை அவசியம் கவனத்தில் வைத்துக்கொண்டு சேலம் ஜில்லா பூராவக்கும் ஒரே விதத் தொகையை நிர்ணயிக்கும்படி மிகவும் பணிவுடன் கேட்டுக் கொள்கிறேன்.

அதோடு, குடிதண்ணீர் வசதியைப் பொறுத்தவரையில் ராசிபுரம், திருச்செங்கோடு ஆகிய இடங்களில் மிகவும் கஷ்டப்படக்கூடிய நிலைமைதான் இன்றும் இருக்கிறது. பட்ஜெட்டிலே கூட குடிதண்ணீர் வசதியைப் பெருக்குவதற்காக நிதி ஒதுக்கப்பட்டிருப்பதாகச் சொல்லப்பட்டிருக்கிறது. அதிலே முக்கியமாக ராசிபுரம், திருச்செங்கோடு ஆகிய இடங்களை எடுத்துக்கொண்டு, மோகனூர் கால்வாயிலிருந்து, காவேரி நதியிலிருந்தும் குடிதண்ணீர் வசதி செய்துகொடுக்க ஏற்பாடு செய்யவேண்டுமென்று கேட்டுக்கொள்கிறேன்.

தவிர, ராசிபுரம் தாலுகாவில் வெண்ணந்தூரில் ஒரு பிரசவ ஆஸ்பத்திரியை ஏற்படுத்த வேண்டுமென்று கடந்த நான்கு ஆண்டுகளாக கேட்டுக்கொண்டு வரப்படுகிறது. அதைச் சுற்றியுள்ள கிராமத்தில் 25,000 ஜனத்தொகைக்கு மேல் இருக்கிறார்கள். அங்கு பிரசவ ஆஸ்பத்திரி இல்லாமையால், 10 மைலிலுள்ள ராசிபுரத்திற்குப் போகவேண்டும், இல்லாவிட்டால் 16 மைல் தொலைவிலுள்ள சேலத்திற்கு வரவேண்டும். அதனால் அங்கு அவசியம் ஒரு பிரசவ ஆஸ்பத்திரியை ஏற்படுத்த வேண்டும். அங்குள்ள மக்கள் இதற்காக பங்குத் தொகைக் கொடுக்கவும் தயாராக இருக்கிறார்கள். இந்தப் பங்குத் தொகையை அவர்கள் சேர்த்து தயாராக வைத்திருக்கிறார்கள். இதையும் இந்த ஆண்டிலேயே எடுத்துக் கொண்டு செய்ய வேண்டுமென்று கேட்டுக் கொள்கிறேன்.

அதோடு, முக்கியமாக சேலம்-பங்கனூர் ரயில்பாதையைப் பற்றிக் குறிப்பிட வேண்டும். முன்னாலது திட்டத்திலே இதற்கு முதலிடம் கொடுக்கப்படும் என்று நமது நிதி அமைச்சர் அவர்கள்கூட சொன்ற கூட்டத்தில் இந்தச் சபையிலே சொல்லியிருக்கிறார்கள். இந்தத் திட்டம் ஏற்கனவே இருந்த திட்டம்தான். ஆகவே இந்தத் திட்டத்தை அவசியம் முன்னாலது திட்டத்திலே எடுத்துக்கொண்டு, சேலம்-பங்கனூர் ரயில் பாதைக்கு முதல் ப்ரயாரிடி கொடுக்கவேண்டும் என்று கேட்டுக் கொள்கிறேன்.

3rd March 1961] [Sri M. R. Kandaswamy Mudaliyar]

நம்முடைய நிதி அமைச்சர் அவர்கள் கல்வியிலே பெரும் பங்கு எடுத்துக்கொண்டு, மிகவும் அக்கறை எடுத்துக்கொண்ட காரணத்தினால் இந்தப் பத்து ஆண்டு காலத்திலே நம்முடைய சென்னை ராஜ்யத்திலே 16,700 பள்ளிக்கூடங்களைக் கட்டியிருக்கிறார்கள். அதிலே இவ்வளவு அக்கறை எடுத்துக்கொண்டு, கல்வித் துறையில் இவ்வளவு முன்னேற்றம் செய்திருப்பதற்காக நான் அவருக்கு நன்றி செலுத்திக்கொள்கிறேன். இந்த அரசாங்கம் என்ன நல்ல காரியங்களைச் செய்துவிட்டது என்று ஒரு நண்பர் பேசும்போது குறிப்பிட்டதை இப்போது நினைத்துப் பார்த்தால் வேதனையாகத் தான் இருக்கிறது. 6 வயது முதல் 11 வயது வரையில் இப்போது 48 லட்சம் மக்கள் படித்துக்கொண்டு வருகிறார்கள். இதற்கு முன்பு நம்முடைய நாட்டிலே 17 லட்சம் பேர்களே கல்வி கற்று வந்தார்கள். இப்போது நாம் இந்தத் துறையிலே 75 சதவிகிதம் முன்னேற்றம் கண்டிருக்கிறோம். இது நம்முடைய அரசாங்கத்தின் சாதனை என்பதை அந்த நண்பர் சற்று கவனித்துப் பார்த்தால் நல்லது என்று கேட்டுக் கொள்கிறேன்.

ஆதோடு, வேம்படித்தாளத்தில் ஒரு ரயில் பாலம் இருக்கிறது. இப்பாலத்தை கனம் மராமத்து இலாகா அமைச்சர் அவர்கள் பார்த்திருக்கிறார்கள். கனம் மின்சார இலாகா அமைச்சர் அவர்கள் பார்த்திருக்கிறார்கள். கனம் முதல் அமைச்சர் அவர்களும் பார்த்திருக்கிறார்கள். அந்தப் பாலத்தில் ஒரு பஸ்டாக் போக முடியாது. ஒரு சிறிய வண்டிதான் போகமுடியும். ஒரு லாரி போகக்கூடிய நிலைமையில் அந்தப் பாலம் இல்லை. இப்படி இந்தப் பாலம் இருப்பதினால், ஒரு மைலில் போகக்கூடிய தூரத்திற்குப் பதிலாக, 19 மைல் சுற்றிக்கொண்டு போகக்கூடிய ஒரு நிலைமை இன்று ஏற்பட்டிருக்கிறது. ஆகவே இந்தப் பாலத்தை கூடிய சீக்கிரம் சென்னை அரசாங்கம், அபிவிருத்தி செய்ய நடவடிக்கை எடுக்க வேண்டுமென்று கேட்டுக் கொள்கிறேன். இந்தப் பாலத்தை புதுப்பிக்க வேண்டுமென்று நீண்டகாலமாக கேட்டுக்கொண்டு வரப்பட்டிருக்கிறது.

இன்னும் இந்தப் பாலத்தின் பிரச்சனை திராமல் இருக்கின்றது. இனும் நிலங்களை சர்வே செய்யாத காரணத்தினால், விவசாயிகள் மின்சாரத்தை உபயோகப்படுத்தி, விளைச்சல் அபிவிருத்தி செய்ய முடியாத ஒரு நிலைமை ஏற்பட்டிருக்கிறது. ஆகவே அரசாங்கம் உடனடியாக தகுந்த நடவடிக்கை எடுத்துக்கொண்டு, இனும் நிலங்களை சர்வே செய்து அவர்களுக்கு பட்டா கொடுத்தால், அவர்கள் மின்சாரத்தின் உபயோகத்தை சீக்கிரமாகப் பெற்று உற்பத்தியை அதிகரிக்க முடியும். ஆகவே இதையும் சீக்கிரமாகச் செய்ய வேண்டுமென்று கேட்டுக்கொண்டு, இந்தச் சந்தர்ப்பம் கொடுத்த கனம் சபாநாயகர் அவர்களுக்கு என்னுடைய நன்றியைத் தெரிவித்துக் கொள்கிறேன். வணக்கம்.

* SRI R. SWAMINATHA MERKONDAR : சட்டமன்ற உறுவி சபாநாயகர் அவர்களே, இந்த மன்றத்திலே நமது நிதி மந்திரி அவர்கள் எந்தவிதமான உபரி வரியும் இல்லாது, ஆச்சரியப் படும் வகையிலே கொண்டு வந்த இந்த வரவு செலவுத் திட்டத்தை நான் முழு மனதுடன் ஆதரிக்கின்றேன். சென்ற நான்கு கூட்டத்

[Sri R. Swaminatha Merkondar] [3rd March 1961]

தில் எதிர்க் கட்சியினர் ஆற்றிய உரைக்கும், இவ்வாண்டு அவர்கள் ஆற்றிவரும் உரையையும் பார்த்தால் எனக்கு ஆச்சரியமாக இருக்கிறது. எல்லோருமே ஒரேமுகமாக “தேர்தல் பட்ஜெட்” என்று சொல்லி வருகின்றார்கள். வரவு செலவுத் திட்டம் என்பது, எந்தெந்த வகையிலே வரவு வருகின்றது, எந்தெந்த வகையிலே அடிப்படையிலே செலவாகின்றது என்பதை விவரமாக சபை முன்பு வைப்பதுதான் வரவு செலவுத் திட்டம் என்பதாகும். அவ்வாறு இருக்க இதைத் தேர்தல் திட்டம், தேர்தல் பட்ஜெட் என்று சொல்வது என்னைப் போன்றவர்களுக்கு வருத்தத்தைத் தரக்கூடியதாக இருக்கிறது. எதிர்க் கட்சியிலே இருக்கக்கூடிய ஒரு அம்மையார் சொன்னார், தற்காலத்திலே ஏழை மாணவர்களுக்குக் கல்விச் சலுகை இலவசக் கல்விச் சலுகை அளிக்கப்பட்டு இருக்கிறது. ஆனால் பிற்பட்ட சமூகத்தினர், ஹரிஜனங்கள் பாதிக்கப்படுவதுபோல் அந்த அம்மையார் அவர்கள் சொன்னார்கள். நானும் ஒரு பிற்பட்ட சமூகத்தினர் என்ற அடிப்படையிலே சொல்லிக்கொள்ள விரும்புகிறேன். இந்த இலவசக் கல்விச் சலுகை பிற்பட்ட சமூகத்தினரையோ அல்லது ஹரிஜனங்களையோ எந்தவிதத்திலும் பாதிக்காது. நமது தேசப் பிதா காந்தி மகான் ஜாதி மத பேதமற்ற அடிப்படையிலே சமுதாயம் வளர வேண்டுமென்று சொன்னாரோ, அந்த முறையிலேதான் இன்று இந்தக் கல்விச் சலுகை அளிக்கப்பட்டிருக்கிறது. ஆகவே, இதை எல்லா பிற்பட்ட மக்களும், ஹரிஜனங்களும் முழு மனதுடன் ஆதரிப்பார்கள் என்பதைத் தெரிவித்துக்கொள்கிறேன்.

அடுத்தபடியாக, நமது எதிர்க் கட்சியிலுள்ள சோஷியலிஸ்ட் அங்கத்தினர் ஒருவர், நம்முடைய இந்த வருஷத்திய பட்ஜெட்டிலே துண்டு விழுந்திருக்கிறது என்று குறிப்பிட்டார்கள். இந்தத் துண்டை கனம் அமைச்சர் அவர்கள் எப்படி சரிக்கட்டுவார்கள் என்று அவர் குறிப்பிட்டார். சென்ற ஆண்டுத் திட்டத்தை அவர் நன்கு பார்த்தால் சென்ற ஆண்டிலே 33 லட்சம் துண்டு விழுந்தது. ஆனால் கடைசியில் அது 122 லட்ச ரூபாய் உபரியாக சரிக்கட்டப்பட்டது. அந்த அறிக்கையை அவர் கவனித்திருந்தால், நமது கனம் நிதி அமைச்சர் அவர்கள் இந்தத் துண்டை திறமையுடன் சமாளிக்க முடியும் என்பதை நன்கு அறிந்து கொள்ளலாம். அந்தத் திறன் நமது நிதி அமைச்சர் அவர்களைச் சார்ந்தது 14 லட்சம் ஏக்கரா நஞ்சை விவசாயத் துறையிலே இருக்கும் தஞ்சை ஜில்லாவில் ஒரு விவசாயக் கல்லூரி இருக்கவேண்டியது அவசியம் என்பதை நான் இந்தச் சபை முன்பு தெரிவித்துக்கொள்ள விரும்புகிறேன். தஞ்சை ஜில்லா பெரும்பாலான விவசாயத் தொழிலாளிகள் வாழ்கின்ற இடமாக இருப்பதால், அங்கு விவசாயக் கலிமிகவும் குறைவாக தற்காலம் இருந்துவருகிறது. அந்த நிலையிலே அவர்கள் அதிகமாக ரூபாய் கொடுத்து உணவு தானியங்களை வாங்க முடியாமல் இருக்கிறார்கள். ஆதலால் அங்கு தற்பொழுது நடந்துவரும் நியாயவிலைக் கடைகளைத் தொடர்ந்து நடத்த வேண்டும் எங்கெங்கு விவசாயப் புள்ளிகள் இருக்கின்றனோ அங்கெல்லாம் தொடர்ந்து நியாயவிலைக் கடைகள் நடத்தப்பட வேண்டும் அவர்களுக்காக.

3rd March 1961] [Sri M. R. Swaminatha Merkondar]

அடுத்தபடியாக, தஞ்சை ஜில்லாவில் அறந்தாங்கி, திருத்தூரைப்பூண்டி, தஞ்சை, ஓரத்தநாடு தாலுகாவில் கிஸ்குதி புஞ்சை பிரதேசமாக இருக்கின்றன. அந்தப் பகுதியிலே புஞ்சை யில் வேலை செய்யும் கூலி ஆட்களுக்குக் கூலி மிகவும் குறைவாக இருக்கிறது. அந்தக் காரணத்தினால் அவர்கள் கடுதலான விலை கொடுத்து அரிசி முதலிய உணவு தானியங்கள் வாங்க முடியாத நிலையில் இருப்பதால், அங்கு குறைந்த விலையில் விற்கும் நியாய விலைக் கடைகளை அவசியம் தொடர்ந்து நடத்தவேண்டும் என்று கேட்டுக்கொள்ளுகிறேன்.

அடுத்தபடியாக நமது நீர்ப்பாசன அமைச்சர் அவர்கள் முன்பு நான் ஒன்று கேட்டுக்கொள்ளுகிறேன். எங்கள் பகுதியிலே கட்டளை வாய்க்கால் திட்டம் என்ற ஒரு திட்டம் ரூ. 186 லட்சம் செலவில் 20,000 ஏக்கராவுக்கு பாசனம் அளிக்கக்கூடிய முறையில் நடந்து, அது வெற்றிகரமாக தற்பொழுது நல்ல பலனை அளித்து வருகிறது என்பதற்கு அவர்களுக்கும் எனது நன்றியை தெரிவித்துக்கொள்ளுகிறேன். ஆனால் இன்று அதில் என்ஜினீயர்கள் சொல்லுகிறார்கள், எதிர்பார்க்கிறார்கள், உபரியாக 7,000 ஏக்கராவுக்குகூட நீர் சப்ளை செய்யப்படும் என்று. அவ்வாறு இருக்கும்பொழுது அந்தத் திட்டத்தை விஸ்தரிக்கவேண்டும். அருகாமையில் உள்ள சில குளங்களுக்கும் வேதாரண்யத்தில் ஏற்படுத்தியிருக்கும் 'லிப்டு இர்ரிகேஷன் ஸ்கீம்' படி அங்கும் ஒரு திட்டத்தை ஏற்படுத்தினால் நன்மை பயக்கும் என்று நான் சொல்லிக்கொள்ள விரும்புகிறேன். தற்பொழுது அந்த இடத்திலே பூதலூர் பிளாக் என்று ஒன்று நடைமுறையில் நடந்து வருகிறது. அதற்கு ரூ. 12 லட்சம் சர்க்காரால் அளிக்கப்பட்டிருக்கிறது. அந்தத் தொகையிலே விவசாய அபிவிருத்திக்காக என்று ரூ. 3 லட்சம் ஒதுக்கப்பட்டிருக்கிறது. அந்தந்த தொகையிலிருந்து தாவது 'லிப்டு இர்ரிகேஷன்' திட்டத்தை பூர்த்தி செய்து கொடுக்க வேண்டும் என்று கேட்டுக்கொள்ளுகிறேன். அதனால் மக்கள் நல்ல பயனை அடைவார்கள் என்பதைத் தெரிவித்துக்கொள்ளுகிறேன்.

தென் பகுதியில் உள்ள காடாரம்ப பிரதேசங்களில் 'பவர் டிரில்லிங் ஸ்கீம்' திட்டத்தையும் விஸ்தரித்துக் கொடுத்தால் காடாரம்ப பிரதேசத்தில் உள்ள மக்கள் நல்ல பலனை அடைவார்கள் என்று சொல்லிக்கொண்டு என்னுடைய உரையை முடித்துக் கொள்ளுகிறேன்.

SRI S. RAMASAMI THEVAR : சட்டமன்ற துணைத் தலைவர் அவர்களே, இந்த ஆண்டு நிதிநிலை அறிக்கையைப்பற்றி சில வார்த்தைகள் சொல்ல விரும்புகிறேன். புது வரிகள் எதுவும் போடவில்லை என்று அநேகர் மகிழ்ச்சி தெரிவித்திருக்கிறார்கள். ஆனால் இதிலே நாம் மகிழ்ச்சி அடைவதற்கு ஒன்றும் கிடையாது. நமது மாநிலத்திலே புது வரிகள் போடாவிட்டாலும்கூட, மத்திய சர்க்கார் பல வரிகளை போட்டிருக்கிறார்கள் என்று நமக்கு தெரிய வருகிறது. இன்னும்கூட ஏழைகளை பாதிக்கக்கூடிய அளவிலே அங்கு வரிகள் போடப்பட்டிருக்கின்றன. சாதாரணமாக ஏழைகள் போடக்கூடிய பாக்கிற்குக்கூட அதிக வரி போடப்பட்டிருக்கிறது. இதைப்பற்றி நான் அதிகம் விவரிக்கத் தேவையில்லை.

[Sri S. Ramasami Thevar] [3rd March 1961]

அதிக வரிகள்தான் போடவேண்டும் என்றாலும்கூட, எந்த வரியாவது நீக்கப்பட்டிருக்கிறதா அல்லது எந்த வரியாவது குறைக்கப்பட்டிருக்கிறதா என்பதை நாம் கவனிக்கவேண்டும். சென்ற கால சரித்திரத்தைப் புரட்டிப் பார்த்தால் 1939-ம் ஆண்டிலே நமது மாகாணத்தோடு ஆந்திரா போன்ற மாகாணங்கள் இணைந்து இருந்த காலத்தில் 16 கோடி ரூபாய்க்கு மேல் வரி விதிக்கப்பட்டதில்லை. இன்று ரூ. 82 கோடி அளவிற்கு வரிகள் விதிக்கப்பட்டிருக்கின்றன. எத்தனையோ மடங்கு அதிக வரிகள் போடப்பட்டிருக்கின்றன. எத்தனை மடங்கு வரிகூட போடப்பட்டிருந்தாலும்கூட, மக்கள் சுபிட்சம் கண்டிருக்கிறார்களா வரி போடப்பட்ட அளவிற்கு, அந்த அளவிற்கு முன்னேற்றம் அடைந்திருக்கிறார்களா என்று பார்க்கும்பொழுது, இல்லவே இல்லை என்று தான் சொல்ல முடியும். நமது நாட்டில் 80 சதவிகிதம் விவசாயத் தொழிலாளர்கள் என்று சொல்லுகிறார்கள். விவசாயிகளை எடுத்துக்கொள்வோமானால் நடுத்தர விவசாயிகள், சிறு விவசாயிகள், மற்றும் தொழிலாளிகள் எல்லோரும் பழைய கருப்பனே கருப்பன் என்ற முறையிலேதான் வாழ்கிறார்கள். அவர்கள் ஒருவிதமான முன்னேற்றமும் காணவில்லை என்பதைத் தெரிவித்துக்கொள்ளுகிறேன். பழைய குடிசை, பழைய கத்தல், அந்த நிலையில்தான் விவசாயிகள் இருக்கிறார்கள். போடப்பட்டிருக்கிற வரியைக் கொடுக்க முடியாமல், கடன் பளு தாங்கமுடியாமல் தவித்துக்கொண்டிருக்கிறார்கள். பல இடங்களில் அவர்கள் வரி கட்ட முடியாத நிலை ஏற்பட்டிருக்கிறது. அப்படியிருக்கும்பொழுது வரியே போடவில்லை வரியே போடவில்லை என்று சந்தோஷப்படுவதற்கு இடமே இல்லையே? வெறும் பேச்சு அளவிலே பேசுவதில் பயனில்லை. அடுத்துப் பார்க்கும்பொழுது புதிய வரி போடவில்லை என்று சந்தோஷப்படுகிறோம். ஆனால் அதே சமயத்தில் பஞ்சாயத்துகளுக்கு புதிய வரிகள் போட அதிகாரம் கொடுக்கப்பட்டிருக்கிறது. ஸீட்டு வரி, தொழில் வரி, வாகன வரி, செஸ் வரி 45 நயே பைசே வரையில்—இன்னும்கூட செஸ் வரியை அதிகப்படுத்துவதற்கு அதிகாரம் கொடுக்கப்பட்டிருக்கிறது—இப்படியெல்லாம் வரி போடுவதற்கு அதிகாரம் வழங்கப்பட்டிருக்கிறது. இன்னுமாம் மக்களுக்கு வரி போடவேண்டும்? அவர்கள் தலையிலே வரிச் சுமையை வைத்துக் கட்டவேண்டும்? இந்த நிலையில் வரியே போடவில்லை என்று சந்தோஷப்படுவதில் என்ன நியாயம் இருக்கிறது என்று நான் சர்க்காரை கேட்க விரும்புகிறேன்.

நமது வரிப்பணமெல்லாம் திட்டப்பட்ட நல்ல முறையில் செலவு செய்யப்படவில்லை. எதற்கு எடுத்தாலும் நிர்வாகச் செலவு அதிகமாகிறது. நிர்வாகத் துறையில் போடுகிற வரியெல்லாம் விழுங்கப்பட்டுவிடுகிறது. நிர்வாகச் செலவு அதிகமாகிவிட்டது. எடுத்த தற்கெல்லாம் பல உத்தியோகஸ்தர்கள் நியமிக்கப்படுகிறார்கள். முன்பு ஒன்றிரண்டு உத்தியோகஸ்தர்கள் செய்த வேலையை இன்று 10, 20 பேர்கள் செய்து வருகிறார்கள். அப்படியிருந்தாலும்கூட திறமையாக நல்ல முறையில் வேலைகள் செய்யப்படவில்லை என்பதையும் நான் தெரிவித்துக்கொள்ள விரும்புகிறேன்.

3rd March 1961] [Sri S. Ramasami Thevar]

விவசாயத்தில் அதிக முன்னேற்றம் கண்டுவிட்டோம், உற்பத்தியைப் பெருக்கிவிட்டோம் என்று சொல்லப்பட்டு வருகிறது. உணவு சம்பந்தப்பட்டவரை இந்த நாடு பற்றாக்குறை நாடாக இருக்கிறது என்பதை அறிவோம். அன்று பர்மாவி லிருந்து தானியங்களை இறக்குமதி செய்தோம். இன்றும் பர்மா, எகிப்து, கனடா போன்ற நாடுகளிலிருந்து உணவுப் பொருள்களை இறக்குமதி செய்வதை நாம் பார்த்து வருகிறோம். அப்படியிருந்தும் உணவு உற்பத்தியை பெருக்கிவிட்டோம், பெருக்கி விட்டோம் என்று சொல்லிக்கொள்ளுவதற்கு என்ன நியாயம் இருக்கிறது?

அடுத்தது பார்ப்போம். அறுவடைக்குப் பின்னால் விலை வரிகள் குறைவது எப்பொழுதும் வழக்கமாக இருந்திருக்கிறது. ஆனால் இன்று பார்த்தால் மூட்டைக்கு ரூ. 5 முதல் 5 வரையில் விலை கூடியிருக்கிறது. இதற்குக் காரணம் என்ன? அதிக விளைச்சல் கண்டிருந்தால் ஏன் இப்படி விலை ஏறவேண்டும்? நியாய விலைக்கடைகளை மூடவேண்டும் என்று சொல்லப்பட்டு வந்தது. ஆனால் இன்று நியாயவிலைக் கடைகளை யெல்லாம் மதுபடியும் திறக்க வேண்டிய நிலை இருக்கிறது. முக்கியமாக அதிகப்படியான நியாய விலைக் கடைகளையும் திறந்தால் அன்றி, விலைவாசி ஏற்றத்தை நாம் தடுக்க முடியாது.

நமது மாகாணத்தில் உள்ள விவசாயிகள் திறமைசாலிகள், நல்ல முறையில் உணவு உற்பத்தியை பெருக்குகிறார்கள் என்று சொல்லப் படுகிறது. அவர்களை நாம் பாசாட்ட வேண்டும், வர்வேற்க வேண்டும். இன்னும் அவர்களுக்கு காலாகாலத்தில் உரங்களை கொடுத்திருந்தால் கடன் வசதி செய்து கொடுத்திருந்தால் இன்னும் அதிக உற்பத்தி செய்திருக்க முடியும். மற்ற தொழில் போல் அல்ல விவசாயம். அதில் கண்ணம் கருத்துமாக இருக்கவேண்டும். காலாகாலத்தில் பயிர் செய்யவேண்டும். காலாகாலத்தில் உரம் இடவேண்டும். காலம் தவறி எவ்வளவு உரம் இட்டாலும்கூட, நல்ல விளைச்சல் காண முடியாது. கோப்பு தப்பினால் குப்பையும் பயிர் ஏறாது என்று சொல்லுவார்கள். எதையும் காலாகாலத்தில் செய்யவேண்டும். காலம் தவறி உரம் இட்டால் விளைச்சல் காண முடியாது. காலாகாலத்தில் உரம் கொடுக்க அரசாங்கம் தவறிவிட்டது என்பதைக் காண்கிறோம். உரம் பற்றாக்குறை நமது நாட்டில் இருக்கிறது. உணவுப் பிரச்சனை தான் முக்கியமான பிரச்சனை நமது நாட்டில். அப்படியிருந்தும் கூட நமது மாகாணத்தில் உற்பத்தி செய்யப்படும் புண்ணாக்கு முதலியவைகள் வெளி நாடுகளுக்கு ஏற்றுமதி செய்யப்படுவதை பார்க்கிறோம். வெண்ணையை வைத்துக்கொண்டு நெய்க்கு அழுவுது போல இருக்கிறது இது. நமக்கு பற்றாக்குறை இருக்கும்போது வெளி நாடுகளுக்கு ஏன் புண்ணாக்கு போன்றவைகளை அனுப்ப வேண்டும் என்பதை நான் எடுத்துச்சொல்ல விரும்புகிறேன்.

அடுத்து, பெரிய நீர்ப்பாசனத் திட்டங்களை ஏற்படுத்துவதற்கு இங்கே நதிகள் கிடையாது, சிறிய நீர்ப்பாசனம்தான் வழி என்று சொல்லப்படுகிறது. ஆனால் சிறிய நீர்ப்பாசனத் திட்டங்களுக்காக ஒதுக்கி இருக்கும் தொகையோ மிகக் குறைவு. குறிப்பாக,

[Sri S. Ramasami Thevar] [3rd March 1961]

இன்னும் பல கிணறுகளைத் தோண்டலாம். கடலிலே ஈனாகப் போகும் காட்டாறுகளை அணைகள் போட்டு தடுக்க ஏற்பாடு செய்தால், உற்பத்தியைப் பெருக்குவதற்கு ஏதுவாய் இருக்கும். இது சம்பந்தமாக பல திட்டங்களை நாங்கள் கொடுத்திருக்கிறோம். எடுத்து பகுதியில் பல காட்டாறுகள் செல்லுகின்றன. அவைகளைத் தடுத்து அணைகளைக் கட்டினால், இன்னும் விவசாயம் பெருகும், உணவுப் பற்றாக்குறை நீங்கும் என்று இந்த மன்றத்திலே பல முறை சொல்லியிருப்பதோடு இன்னும் சொல்ல விரும்புகிறேன்.

ரோடு வசதி பெருகி வருகிறது, எவ்வளவோ செலவழித்து வருகிறோம் என்று சொல்லுகிறார்கள். ஆனால் என்னுடைய பகுதியை எடுத்துக்கொண்டால் 10 மைல் நீளத்திற்குக்கூட ரோடு போடவில்லை. ரோடு வசதியிருந்தால் விவசாயம் பெருகும், விவசாயிகளுக்கு உதவியாக இருக்கும், அவர்களுக்கு ஊக்கம் அளிக்கும் என்று தெரிவித்துக்கொள்ள விரும்புகிறேன். என்னுடைய பகுதியிலே மண் ரோடுகூட சென்ற 4 அல்லது 5 வருஷங்களுக்கப் போடவில்லை என்பதை வருத்தத்தோடு தெரிவித்துக் கொள்கிறேன்.

நீர் நிலைகளைச் செப்பவிடுகிறோம், குளங்களுக்கு தூறு எடுக்கிறோம் என்றெல்லாம் சொல்லுகிறார்கள். ஆனால் இந்த வேலை சரிவரச் செய்யப்படுவதில்லை. ஏதோ 10 அல்லது 20 குளங்களில் தூறு எடுக்கிறார்கள். குளங்களைத் தூறு எடுக்கும்பொழுது அவைகளுடைய வடிகால்களையும் செப்பவிட வேண்டும். பல வாரி வடிகால்கள் தூர்ந்துபோய் இருக்கின்றன. அரசாங்கம் இதை முதலில் கவனிக்கவேண்டும். வெறும் குளத்தை மட்டும் வெட்டினால் போதாது. தண்ணீர் எங்கிருந்து அந்தக் குளங்களுக்கு வருகிறதோ அந்த வாரி கால்களையும் செப்பவிட வேண்டும். இதைப் பற்றி இரண்டொரு முறை நான் இங்கே சொல்லியும் கவனிக்கப் படவில்லை என்பதைத் தெரிவித்துக்கொள்கிறேன்.

அடுத்து கல்விக்காக நாம் பலகோடி ரூபாய்களைச் செலவழிக்கிறோம். எங்கே பார்த்தாலும் பள்ளிக்கூடங்களை அமைத்து வருகிறோம். அப்படியிருந்தும் கல்வியின் தரம் உயரவில்லை. கல்வியின் தரம் உயர்த்தாவிட்டால் மக்கள் சிறந்த அறிவாளிகளாக இருப்பார்கள். அநேக பள்ளிகள் சரிவர நடைபெறவில்லை. ஆசிரியர்கள் கிடைப்பதில்லை. இரண்டு, மூன்று ஆசிரியர்கள் இருக்கவேண்டிய பள்ளியில் ஒரு ஆசிரியர் இருக்கிறார். இவ்விதம் இல்லாதபடி சரியான கண்காணிப்பு இருக்கவேண்டும். சில இடங்களிலே போதிய அளவு டெபுடி இன்ஸ்பெக்டர்கள் போடப்படவில்லை. அவர்களின் எண்ணிக்கையை அதிகப்படுத்தி, சரியான கண்காணிப்பை ஏற்படுத்த வேண்டுமென்று கேட்டுக்கொள்கிறேன்.

கட்டாயக் கல்வியை ஆரம்ப காலத்திலேயே ஏற்படுத்த வேண்டும். 6 வயது முதல் 10 வயது வரை உள்ள பிள்ளைகளுக்கு கட்டாயக் கல்வி அளிக்கவேண்டும் என்ற முறையை சர்க்கார் வற்புறுத்தவேண்டும். மத்திய உணவு அளிப்பது மட்டும் போதாது. பள்ளிக்கூடத்திலே பிள்ளைகளுக்கு கவர்ச்சி ஏற்படவேண்டும்.

3rd March 1961]

[Sri S. Ramasami Thevar]

லிட்டிலே விருந்து முதலிய வைபவங்கள் இருந்தாலும்கூட பள்ளிக்கூடம் போகவேண்டுமென்ற எண்ணம் பள்ளிச் சிறுவர் களிடம் ஏற்படவேண்டும். அந்த முறையிலே கவர்ச்சிகரமான விளையாட்டுக்களை ஏற்படுத்த வேண்டும். நல்ல படிப்பு முறை யையும் அமைக்கவேண்டும். அப்படியிருந்தால் அன்றி பிள்ளைகள் பள்ளிக்கூடத்திற்கு செல்லமாட்டார்கள்.

அடுத்தபடியாக மருத்துவத்திற்காக பல கோடி ரூபாய் செலவுக்கிறோம்.

DEPUTY SPEAKER : கனம் அங்கத்தினர் பேச ஆசம்பித்து 13 நிமிடங்கள் ஆகிவிட்டன. இன்னும் இரண்டு நிமிஷங்கள் தான் பேசலாம்.

SRI S. RAMASAMI THEVAR : அரசாங்கம் பகுதியிலே ஒரு லோகல் பண்டு டிஸ்பென்சரிதான் இருக்கிறது. அதை ஒரு தாலுகா ஹெட்குவார்ட்டர்ஸ் ஆஸ்பத்திரியாக மாற்றி அமைக்கத் திட்டம் போட்டார்கள். அதற்காக இடம் பார்க்கப் பட்டது. இதுவரையிலே மேற்கொண்டு நடவடிக்கை ஒன்றும் எடுக்கப்படவில்லை. ஒரு பெரிய தாலுகாவை ஒரு பெரிய ஆஸ்பத்திரிகூட இல்லை என்பதை வருத்தத்தோடு தெரிவித்துக் கொள்கிறேன்.

என்னுடைய பகுதி வேறு ஒன்றுக்கும் பெயர் எடுக்கா விட்டாலும், இலங்கைக்கு அதிகமான கூலிகளை அனுப்பி வந்திருக்கிறார்கள். இலங்கையிலிருந்து தினம் தினம் மக்கள் விரட்டப் படுகிறார்கள். அப்படி திரும்பி வருகிறவர்களுக்கு தொழில் கொடுப்பதற்கு, என்னுடைய பகுதியிலே நல்ல தொழில்களை அமைக்கவேண்டுமென்று கேட்டுக்கொள்கிறேன்.

கடன் கொடுக்கும் முறையிலே தக்க சமயத்திலே கடன்கள் வழங்கப்படவேண்டுமென்பதைக் குறிப்பிட விரும்புகிறேன். கூட்டுறவு சங்கங்கள் மூலம் கடன் கொடுக்கப்பட்டு வருகிறது. இதிலே பல தவறுகள் ஏற்படுகின்றன. பல செலவுகளைக் காட்டி ஆபீசருக்கு மாலை வழங்குவதற்குச் செலவு செய்யப்பட்டது என்றெல்லாம் சொல்லி கடன் தொகையில் ஐந்து ரூபாய், பத்து ரூபாய் குறைவாகக் கொடுக்கப்படுகிறது. சமீபத்திலே நடந்ததைப் பார்த்தால் வருத்தத்தைக் கொடுக்கக் கூடியதாக இருக்கிறது. ஜில்லாத் தலைவர் கூட்டுறவு சங்கத் தலைவரைக் கூப்பிட்டு, காங்கிரஸ் ஒரு ஏழைக் கட்சி, அடுத்த ஆண்டு தேர்தல் வாப்போகிறது, அதற்கு ஒவ்வொரு சங்கமும் 50 ரூபாய் கொடுத்துத் தீரவேண்டும், கொடுக்காவிட்டால் வருகிற ஐந்தாண்டுகளுக்கு ஒரு உதவியும் செய்யப்படாது என்று சொல்லி, அவர்களிடமிருந்து பணம் வாங்குகிறார்கள். இதிலே கொஞ்சம்கூட நியாயமில்லை. இப்படிச் செய்வது காந்தி அடிகளின் கொள்கைக்கு விரோதமாக இருக்கிறது. இப்படிச் செய்வதனால் மேலும் பொய்க் கனக்கு எழுதி மக்களிடமிருந்து பணம் வாங்க முயலுவார்கள். இதை அரசாங்கம் தடுக்க வேண்டுமென்று கேட்டுக்கொள்கிறேன்.

[Sri S. Ramasami Thevar] [3rd March 1961]

அம்மாபட்டணம், கோட்டைப்பட்டணம் ஆகிய சிறிய துறை முகங்கள் என்னுடைய பகுதியிலே இருக்கின்றன. இந்தத் துறை முகங்கள் எல்லாம் கவனிப்பாரற்றுக் கிடக்கின்றன. இவைகளைச் சீர்திருத்தினால் போக்குவரத்து வசதி அதிகரிக்கும். மீன் பிடிப்புத் தொழிலும் வளரும் என்று தெரிவித்துக்கொள்ள விரும்புகிறேன்.

(மணி அடிக்கப்பட்டது.)

SRI A. MARIAPPAN : கனம் உதவி சபாநாயகர் அவர்களே, கனம் நிதி அமைச்சர் அவர்கள் கொண்டு வந்த 1960-61-ம் ஆண்டு நிதிநிலை அறிக்கையை ஆதரித்து இரண்டொரு வார்த்தைகள் சொல்ல விரும்புகிறேன். எதிராக கட்சியிலே உள்ள இரண்டொரு வர்கள் நாட்டிலே என்ன நடந்திருக்கிறது, ஒன்றும் நடக்க வில்லையே என்று கூறினார்கள். பிரஜா சோஷலிஸ்ட் கட்சியைச் சேர்ந்த திருவாளர் சின்னதுரை அவர்கள் அப்படி என்ன நடந்திருக்கிறது என்று கேட்டார்கள். சர்க்காரோடு ஒத்துழைக்காவிட்டாலும் கெடுதல் செய்ய வேண்டிய அவசியமில்லை. சேலத்திலே உருக்குத் தொழில் ஏற்படுத்திவிட்டதாகவோ, நெய்வேலியிலே என்ன செய்துவிட்டார்கள் என்றெல்லாம் எதிர்கட்சிகாரர்கள் கேட்கிறார்கள். அங்கே அவர்கள் சென்று பார்த்தால் தெரியும். நெய்வேலியிலே பழுப்பு நிலக்கரி வெட்டி எடுப்பதற்காக அங்கே ஒரு புதிய பட்டணமே ஏற்படுத்தப்பட்டு காரியங்கள் நடந்து வருகின்றன. எதிர்கட்சி அங்கத்தினர்கள் இந்த மாதிரி இடங்களுக்குச் சென்று பார்ப்பதில்லையோ, என்னமோ, தெரியவில்லை. கைத்தறி நெசவாளரைப் பொறுத்தவரையில் சர்க்கார் தேவையான அளவுக்கு உதவி செய்ய முடியவில்லை என்றாலும், சென்ற எட்டு ஆண்டுகளிலே அவர்களுடைய வாழ்க்கைத் தரம் கணிசமாக உயர்ந்திருக்கிறது என்பதை அந்தக் கைத்தறியாளர் பகுதியிலிருந்து வருகிற நான் ஒப்புக்கொள்கிறேன். இதற்கு முன்னர் அவர்களுக்கு ஆண்டுதோறும் வேலைவாய்ப்பு இருக்காது. ஆறு மாதங்கள்தான் வேலை கிடைக்கும். அந்த 6 மாதத்திலேயும் 3 மாதங்களுக்குத்தான் ஓரளவுக்குக் கூலி கிடைக்கும். மூன்று மாதத்தில் உற்பத்தி செய்த துணியை மிகவும் குறைந்த விலைக்கு விற்றுக் கொண்டிருந்த நிலைமை மாறி, சென்ற எட்டு ஆண்டுகளாக அவர்களுக்கு முழு வேலை கிடைப்பதற்கான உதவியை சர்க்கார் செய்திருக்கிறார்கள் என்பதை நான் தெரிவித்துக்கொள்கிறேன். ஆனால், கைத்தறி நெசவாளர்கள் மாதம் ஒன்றுக்கு 100 ரூபாய் சம்பாதிக்காவிட்டாலும்கூட, 35 ரூபாய்க்குக் குறையாமல் சம்பாதிக்கக்கூடிய ஏற்பாடுகளைச் செய்திருக்கிறார்கள். நிதியமைச்சர் அவர்கள், புதிய வரிகள் போடாமலும், சிறிய வியாபாரிகளுக்கும், 50,000 ரூபாய் வரை உத்தேச மதிப்பின்பேரில் வரி விதிக்கும் சலுகையைக் கொடுத்திருப்பதற்காகவும், அவர்களை பாராட்டுகிறேன். அதே நேரத்தில் ஒன்று சொல்ல விரும்புகிறேன். உணவு தானியங்கள் பேரிலுள்ள வரியையும் எடுத்திருந்தால் ஏழை எளிய மக்களுக்கு உதவியாக இருந்திருக்கும். பல இடங்களில் வியாபாரிகள் ஒழுங்காக வரி செலுத்திக் கொண்டு வந்தாலும், விற்பனை

3rd March 1961]

[Sri A. Mariappan]

வரி இலாகா அதிகாரிகள் அவர்களையும் மிகக் கேவலமான முறையில் நடத்துகிறார்கள். சேலத்தில் பெரிய மார்கெட் இருக்கிறது. தானியங்கள், மற்றப் பொருள்கள் வரும்போதும்; போகும் போதும் ஒழுங்காக விற்பனை வரி செலுத்தி வருகிறார்கள் ஆனால், சில விற்பனை வரி அதிகாரிகள் வேண்டுமென்றே, பல அதிகாரிகள் நல்ல முறையில் நடந்தாலும், சிலர் அவர்களை நன்றாக நடத்துவதில்லை. அங்கே ஜாயிண்ட் ஸி.டி.ஓ. என்று ஒருவர் இருக்கிறார். அவர்தான் அதிகத்தொத்தரவு கொடுக்கிறார். ஏதாவது என்றால், “ஏன்; எல்லாம் உங்கள் சர்க்கார் தானே” என்கிறார். அவர் நினைக்கிறார் போலும், ஒரு சிலநூக்காக சர்க்கார் தனியாக இருப்பதாக. எல்லா அதிகாரிகளும் அப்படி என்று நான் சொல்லவில்லை. பெரும்பாலோர் நல்ல முறையில் நடந்தாலும், ஒரு சிலர் இம்மாதிரி சர்க்கார் யாருக்காகவோ நடப்பது போலும், அவர்களுக்குச் சம்மந்தம் இல்லாதது போலவும் பேசுகிறார்கள். அவர்கள் மீது தகுந்த நடவடிக்கை எடுக்க வேண்டும் என்று சர்க்காரை, அமைச்சரைக் கேட்டுக்கொள்கிறேன்.

கைத்தறி நெசவாளர்களைப் பொருத்த வரை, நார்பட்டு நல்ல முறையில் விநியோகிக்கப் படுவதில்லை. பல ஆண்டுகளாக நார்பட்டு தூல் கிடைப்பதில்லை. பெரிய தொழிலாளிக்கு மட்டுமே கிடைத்து வந்தது. மற்றவர்களுக்கும், ஆறு ரூபாய் பவுண்டுக்கு விற்பனை நார்பட்டு, 12 ரூபாய்க்கு கிடைத்தது. கள்ள மார்கெட்டு இல்லாவிட்டாலும் அதுவாவது பரவாதிட்டை. கூட்டுரவு சங்கங்களுக்கும் வெளியே உள்ளவர்களுக்கும் இறக்குமதி லைசென்ஸ் கொடுக்க தீவிர பரிசீலனை செய்து தனிப்பட்ட நெவசாளர்களுக்கும், அவர்கள் கஷ்டங்களை உணர்ந்து வாஸ்தவமாக அந்த தொழிலில் ஈடுபட்டவர்களுக்கு உதவி செய்ய வேண்டும் என்று கேட்டுக்கொள்ளுகிறேன்.

சேலம் ஆத்தூர் தாலுக்காவில், கூட்டுரவு இயந்திர சாகுபடி செய்ய அந்தப் பகுதியை அபிவிருத்தி செய்ய பல ஆண்டுகளாக வேலை நடந்து வந்திருக்கிறது. அதை இன்னும் கொஞ்சம் தீவிரப்படுத்தி இயந்திர சாதனங்களால் சாகுபடி செய்வதற்கு வேண்டிய ஏற்பாடுகளைச் செய்ய வேண்டும் என்று கேட்டுக் கொள்ளுகிறேன்.

இரும்பு தொழிற்சாலை சம்பந்தப்பட்டவரை, பூர்வாங்க ஏற்பாடுகளுக்காக 75 லட்ச ரூபாய் மாநில சர்க்கார் ஒதுக்கியிருப்பதற்காக அவர்களைப் பாராட்டுகிறேன். சேலத்தில் இரும்புத் தொழிற்சாலையை நிறுவ ஏற்பாடுகளைத் துரிதமாகச் செய்ய வேண்டும் என்றும் மாகாண சர்க்காரைக் கேட்டுக் கொள்ளுகிறேன்.

சேலம் நகரத்தைப் பொருத்த வரையில், பாதாள சாக்கடைக்கு அவசியமிருந்தபோதிலும், அது இந்த திட்டத்தில் சேர்க்கப்படவில்லை. அங்கே பாதாள சாக்கடைகள் அமைக்க சேலம் நகர சபைக்கு வேண்டிய கடனும், மானியமும் கொடுத்து உதவ வேண்டிய ஏற்பாடுகளை மாகாண சர்க்கார் செய்ய வேண்டுமென்று கேட்டுக் கொள்ளுகிறேன்.

[Sri A. Mariappan]

[3rd March 1961]

ரோடு போக்குவரத்துக்கள் மிகவும் மோசமாக இருக்கிறது. சில நாட்களுக்கு முன்பு சென்னை நகரம் இருந்தது போல் இருக்கிறது. அதை நல்ல முறையிலே சீர்படுத்த மாகாண சர்க்கார் உதவிகள் அளிக்க வேண்டும்.

சேலத்தில் நீண்ட நாளாக இருக்கும் குறை அங்கு மாஜிஸ்ட்ரேட் கோர்ட்டு, போன்றவை இல்லாமல் இருப்பது. அங்கு இந்தக் கோர்ட்டுகளை வைக்க தாராளமாக இடவசதிகள் இருக்கின்றன. 50, 60 ஏக்கரா நிலம் காலியாக இருக்கின்றன. மாஜிஸ்ட்ரேட் கோர்ட்டுக்கு வேண்டிய கட்டடங்களைக் கட்டி, ஏற்பாடுகள் செய்தால் நலமாக இருக்கும். தலைமை ஆஸ்பத்திரியில் போதிய வசதிகள் இல்லை. அது 50 லட்சம் ஜனத்தொகை கொண்ட, மாகாணத்திலேயே பெரிய ஜில்லா. அங்கு தற்போது 80 பெட்டுகள் தான் இருக்கின்றன. அது போதாது. ஏற்கனவே ஸ்ரீ. சுப்பிரமணிய கௌண்டர் சொன்னது போல, சேலத்தில் ஒரு மெடிகல் காலேஜ் ஏற்படுத்த வேண்டும். 16 ஸ்பின்னடிகள், 32 ஸ்பின்னடிகள் கொண்ட இயந்திரங்கள் விநியோகத்திற்கு மிகவும் உபயோகமாக இருக்கும் என்ற காரணத்தினால், இம்மாதிரித் தொழிலை அபிவிருத்தி செய்ய, அதிகப் படியான யூனிட்களை ஏற்படுத்த வேண்டும். 50 யூனிட்கள் மட்டும் போதாது. பெரிய அளவில் அந்த யூனிட்களை ஆரம்பித்து நெசவாளர்களுக்கு வேலை வாய்ப்புகளைக் கொடுக்க வேண்டுமென்று கேட்டுக்கொள்ளுகிறேன்.

இந்த ஒரு மாதகாலமாக 80-ம் நெம்பர் 10 ராத்தல் கொண்ட கண்டு 10 ரூபாய் விலை ஏறியிருக்கிறது. அதன் காரணமாக கைத்தறி நெசவாளர்கள் கூலியை இழக்க வேண்டியிருக்கிறது. ஆகவே, வாய்ப்புகளைக் கொடுக்க வேண்டுமென்று கேட்டுக் கொள்ளுகிறேன்.

கட்டுறவு இயக்கத்திற்கு உதவி செய்யும் முறையில், பைனான்ஸ் கார்பொரேஷன் ஏற்படுத்த முன் வந்ததற்காக சர்க்காரைப் பாராட்டுகிறேன். அதற்குப் பணம் போதாது, அதிகமாக ஒதுக்க வேண்டும் என்று கேட்டுக்கொள்ளுகிறேன். கட்டுறவு இயக்கத்திற்கு வெளியே இருக்கக்கூடியவர்கள் கடன் பட்டிருந்தால் அவர்களுடைய கடனையும் அடைத்து, கட்டுறவு இயக்கத்தில் கொண்டு வர பணங்கள் ஒதுக்கியிருக்கிறார்கள். அதற்காகவும் சர்க்காரைப் பாராட்டுகிறேன்.

பொருளாதாரத்தில் பின் தங்கியவர்களுக்கும் பதினொராவது வரை இலவசக் கல்வியளிக்க முன் வந்ததற்காக சர்க்காரைப் பாராட்டுகிறேன். அப்படி பாராட்டுவதோடு கூட, அம்மையார் அவர்கள் இம்மாதிரி எல்லோருக்கும் வசதிகள் அளிப்பதைக் குறித்து வருத்தப்பட்டார்கள். நானும் பின்தங்கிய வகுப்பைச் சேர்ந்தவன்தான். இம்மாதிரிச் சலுகை கொடுப்பதனால் பின் தங்கியவர்களுக்கோ, ஹரிஜனங்களுக்கோ எந்த விதமான கெடுதலும் இல்லை. யாரும் கவலைப்பட வேண்டியதில்லை. குறிப்பாக, பின்தங்கிய பிராமண வைச்ய சமூகத்தைச் சேர்ந்தவர்கள் பலர் இருக்கிறார்கள். எங்கள் பக்கத்திலேயே பல எழைகள் அவரிகளிடையே இருக்கிறார்கள். போதிய வருமானம்

3rd March 1961]

[Sri A. Mariappan]

இல்லாமல் தங்கள் குழந்தைகளுக்கு கல்வி போதிக்க முடியாமல் கஷ்டப்படுகிறார்கள். பல அக்கிரகாரங்கள் அழிந்து வேறுபலர் குடியிருக்கும் நிலையிருக்கிறது. அம்மாதிரி நிலையிலே, பொருளாதாரத்தில் பின்தங்கிய எல்லோருக்கும் உதவியளிப்பது என்பதனால், பின் தங்கியவர்கள்; ஹரிஜனங்கள் யாருக்கும் பாதகம் வந்துவிடாது. அதே சமயத்தில் பின் தங்கிய, ஹரிஜன வகுப்பினருக்குக் கொடுக்கும் உதவிகளுக்காக அதிகமாகப் பணத்தை ஒதுக்க வேண்டுமென்று சர்க்காரைக் கேட்டுக்கொள்ளுகிறேன்.

ஏற்கனவே அங்கத்தினர்கள் குறிப்பிட்டது போல, சேலத்தில் ஒரு கல்லூரிதான் இருக்கிறது, ஆகவே ஆரம்பிக்க இருக்கும் ரீஜனல் எஞ்ஜினியரிங் காலேஜை, தமிழ் நாட்டிலே அமைத்து; அதையும் சேலத்திலேயே ஏற்படுத்த வேண்டும் என்று சர்க்காரை வற்புறுத்திக் கேட்டுக்கொள்ளுகிறேன். குறிப்பாக எடுத்துக் கொண்டால் ஹரிஜன மக்களுக்கு உதவி செய்யப்படுகிறது என்று சொல்லுகிறார்கள். அந்த உதவி நகரப்புறங்களில் இருக்கக்கூடிய ஹரிஜன மக்களுக்கு கிடைக்கவில்லை. குறிப்பாக சேலத்தை எடுத்துக்கொண்டால் அங்குள்ள ஹரிஜன மக்கள் ரொம்பவும் கேவலமாக இருக்கிறார்கள். அவர்கள் வாழக்கூடிய இடங்கள்கூட மிகவும் கேவலமாக சுகாதாரமற்ற நிலைமையில் இருக்கிறது. கனம் மந்திரி கக்கன்ஜி அவர்கள் கூட அதை வந்து பார்வையிட்டிருக்கிறார். மிகவும் மோசமான நிலைமையில் சுகாதாரக் கேடான இடங்களில் அங்குள்ள ஹரிஜனங்கள் வாழ்கிறார்கள். அவர்கள் நகரங்களில் இருக்கிறார்கள் என்ற காரணத்தால் அவர்களுக்கு இந்த உதவி கிடைக்காமல் இருக்கிறது. ஆகவே அந்த முறையை மாற்றி நகரங்களில் இருக்கக்கூடிய ஹரிஜனங்களுக்கு சர்க்காருடைய உதவி கிடைக்கும் அளவில் இருக்க வேண்டும் என்று கேட்டுக்கொள்ளுகிறேன்.

ஸ்லம் க்ளியரன்ஸ் சம்பந்தமாக அவர்கள் செய்யப்படும் காரியங்கள் தாமதமாக நடைபெறுகிறது. அதைத் தவிர்த்து சீக்கிரமாக நடைபெறுவதற்கு வேண்டிய ஏற்பாட்டைச் செய்ய வேண்டும் என்று கேட்டுக் கொள்ளுகிறேன்.

சேலம் நகரத்தில் திருமணிமுத்தூர் ஒடுகிறது. அந்த நதியில் வருஷத்தில் பெரும்பாலும் தண்ணீர் ஒடுவது இல்லை. அது சாக்கடை போல்தான் இருக்கிறது. அந்த நதிக்கு ஒரு ரிவெட்மெண்ட் கட்டிக் கொடுத்து அங்குள்ள மக்கள் சுகாதார முறையில் வாழ்வதற்கு ஏற்பாடு செய்யவேண்டுமென்று கேட்டுக் கொள்ளுகிறேன். மத்திய சர்க்கார் சுகாதார இலாகா அமைச்சர் கூட அந்தப் பகுதியை பார்வையிட்டு அது மிகவும் மோசமான நிலைமையில் இருக்கிறது என்று சொல்லி இருக்கிறார். ஆகவே அங்குள்ள நிலையைப் போக்குவதற்கு சர்க்கார் முன்வரவேண்டும் என்று கேட்டுக்கொள்ளுகிறேன்.

நகரங்களில் கூட்டுறவு அர்ப்பன் பாங்கியில் குடியிருப்புக்கும் வீடுகள் கட்டுவதற்கும் கடன் கொடுக்கப்பட்டு வந்தது. அப்படி பல வருஷங்களாக கொடுத்து வந்தார்கள். கடந்த மூன்று ஆண்டு

[Sri A. Mariappan]

[3rd March 1961]

களாக அதைக் குறைத்து விட்டார்கள். எல்லா இடங்களிலும் கடன் வசதி அதிகமாகக் கொடுக்கப்படுகிறது என்று சொல்லப்படுகிறது. ஆனால் நகரங்களில் வாழக்கூடிய மக்களுக்குக் கொடுப்பதாகவே இல்லை. ஆகவே அதைத் தொடர்ந்து கொடுக்க நடவடிக்கை எடுத்துக்கொள்ள வேண்டும் என்று கேட்டுக்கொள்ளுகிறேன். குறிப்பாக சேலம் ஜில்லாவில் இதனால் கைத்தறி நெசவாளர்கள் பாதிக்கப்படுகிறார்கள். ஆகவே பத்து வருஷங்களாக ஆர்பன் பாங்கு கடன் கொடுத்து வந்ததைத் தொடர்ந்து கொடுப்பதற்கு ஏற்பாடு செய்ய வேண்டும் என்று கேட்டுக்கொள்ளுகிறேன்.

ரிபேட் தொகை பொறுத்த வரைக்கும் கைத்தறி நெசவாளர்களுக்கு ரிபேட் தொகை கொடுக்க வேண்டும் என்று சர்க்கார் சாங்கிஷன் செய்திருக்கிறார்கள். அப்படி சாங்கிஷன் செய்திருந்தும் அதற்கு என்று போதிய சிப்பந்திகள் நியமிக்கப்படாமல் இருப்பதால்கூட சுமார் ஒன்பதுமாத காலமாகியும்கூட கைத்தறி நெசவாளர்களுக்கு ரிபேட் தொகை கிடைக்காமல் பாதிக்கப்பட்டிருக்கிறார்கள். ஆகவே அங்கே போதிய சிப்பந்திகளை உடனடியாக நியமிக்க வேண்டும் என்று கேட்டுக்கொள்ளுகிறேன்.

அதே போல் ஆடிட் பகுதியில் போதிய சிப்பந்திகள் இல்லாத காரணத்தால் கூட்டுறவு நெசவாளர்கள் சங்கங்களில் ஆடிட் சீக்கிரத்தில் செய்ய முடிவதில்லை. ஆகவே இந்தப் பகுதியிலும் போதிய அளவில் சிப்பந்திகளை நியமிக்க வேண்டும். அப்படி நியமித்து ஆடிட் வேலைகளை துரிதமாக நடைபெறுவதற்கு உதவி செய்ய வேண்டும் என்று கேட்டுக்கொண்டு இத்துடன் என் வார்த்தைகளை முடித்துக் கொள்ளுகிறேன்.

SRI V. K. KOTHANDARAMAN : கனம் உதவி சபாநாயகர் அவர்களே, நமக்கு முன்னால் கனம் நிதி அமைச்சர் அவர்கள் சமர்ப்பித்திருக்கிற அறிக்கையில் குறிப்பாக இரண்டு அம்சங்கள் பார்க்க முடிகிறது. ஒன்று “நாங்கள் புதிய வரிகள் போடவில்லை, பார்த்தீர்களா?” என்பது. “பதினொராவது வகுப்பு வரையில் இலவசக் கல்விக்காக வேண்டி நாங்கள் வசதி செய்துவிட்டோம்” என்பது இரண்டு. தேர்தலுக்கு முன்னால் வோட்டுக்கள் பிடிப்பதற்காக இதை பயன்படுத்திக்கொள்வதற்காக இருந்த போதிலும்கூட பதினொராவது வகுப்பு வரையில் இலவசக் கல்வி கொண்டு வந்ததை நாங்கள் வரவேற்கிறோம். (ஆரவாரம்). அதே நேரத்தில் புதிய வரி போடவில்லை என்பதைப் பார்க்கும் போது அது தேர்தலுக்கு முன்னால் இப்படித்தான் இருக்கும். இருந்த போதிலும் இன்றக்கு ஏழை மக்கள் சாதாரணமாக உபயோகப்படுத்தக்கூடிய பல பொருள்கள் மீது வரி விதிக்கப்பட்டிருக்கிறது. அதைப்பற்றி இங்கே பேசக்கூடாது என்று சொன்னாலும் மத்திய அரசாங்கத்திற்கும் இந்த அரசாங்கத்திற்கும் தொடர்பு இருக்கிறது என்ற காரணத்தினால் அதைப்பற்றி சொல்ல வேண்டியதாக இருக்கிறது. மத்திய சர்க்காருடன் தொடர்பு இல்லை என்று திட்ட வட்டமாகச் சொல்லி விட்டால் அதைப்பற்றி நாங்கள் இங்கே பேச மாட்டோம். அந்தக் காரணத்தினால் அவர்

3rd March 1961] [Sri V. K. Kothandaraman]

கள் வரிகளைப் போட்டு விட்டு அதன் பிறகு ரகசியமாக அதில் பங்கு கொள்ளலாம் என்ற அடிப்படையில் அங்கே வரிகளைப் போடப்பட்டிருப்பதாக இருக்கிறது. மறைமுக வரி, பசிரங்க வரி என்று இரண்டு வித வரிகள் இருக்கின்றன. இப்படி இப் பொழுது போட்டு விட்டு அதை தனியாக பங்கு வாங்கிக்கொள்வது என்பது மூன்றாவது ரகமான வரியாக இருக்கிறது. இங்கு வரி போட்டால் மக்கள் கிளர்ச்சி செய்வார்கள் என்று நினைத்து அவர்களை போடச் சொல்லி விட்டு அதன் பிறகு அவர்களிடமிருந்து வாங்கிக்கொள்வதாக இருக்கிறது. நாங்கள் என்ன செய்வோம், மத்திய சர்க்கார் தான் வரி போட்டு விட்டார் என்று சொல்லக்கூடிய அளவில் இருக்கிறது. அந்த அளவில் தான் இங்கு வரி போடவில்லை என்று இருக்கிறது என்பதை முதலில் நாம் மறந்துவிடக்கூடாது. வரி போடாத பட்ஜெட் என்று சொல்வது சரியல்ல.

குறிப்பாக விலைவாசிகள் உயர்ந்திருக்கும் இந்தச் சந்தர்ப்பத்தில் அதைக் கட்டுப்படுத்த வேண்டும் என்று சொல்லக்கூடிய இந்த நேரத்தில் அதைப்பற்றி திட்ட வட்டமாக சொல்லவில்லை, விலைவாசிகளைக் கட்டுப்படுத்த என்ன விதத்தில் நடவடிக்கை எடுத்துக் கொள்ளப்போகிறோம் என்பதைப்பற்றி சொல்லவே இல்லை. அதைப்பற்றி சொல்லி இருந்தால் அது வரவேற்கக்கூடியதாக இருக்கும். இதைப்போலவே பல பிரச்சனைகள் இருக்கின்றன. விலைவாசிகளைக் கட்டுப்படுத்துவதைப் பற்றியும், வேலை இல்லா திண்டாட்டத்தைப் போக்குவதைப்பற்றியும், அதற்கு என்ன வழிவகை செய்யப் போகிறோம் என்பதைப்பற்றியும், அல்லது பஸ், லாரி, போன்ற போக்குவரத்தை தேசிய மயமாக்குவது பற்றியும் இது போன்று காவிரிக் கரையில் எண்ணை வளம் இருப்பதை பயன்படுத்துவதைப்பற்றியும், அதை வெட்டி எடுக்க எப்பொழுது ஆரம்பிக்கப் போகிறோம் என்பதைப்பற்றியும் இது போன்று பல பிரச்சனை இருக்கின்றன. அவைகளைப்பற்றியும், திட்ட வட்டமாக என்ன செய்யப் போகிறோம் என்பதைப்பற்றியும் திட்ட வட்டமாக ஒன்றும் சொல்லவில்லை. ஆனால் கனம் அமைச்சர் சொல்லலாம் எண்ணையை உடனடியாக எடுக்க முடியாது என்றும், அதற்கு வேண்டிய தொழிற்சாலைகளை ஆரம்பிப்பதற்கு வசதி இல்லை என்றும், ஆரம்பிக்க வேண்டிய தொழிற்சாலைகள் எல்லாம் இன்வெஸ்டிகேஷனில் இருக்கிறது என்றும் தான் சொல்லப்படுகிறது. இன்னும் அந்நிய நாட்டிலிருந்து இயந்திரங்கள் வரக்கூடிய நிலைமையில் இருக்கிறது என்றும் சொல்லப்படுகிறது. அதன் டெக்னிக் எங்களுக்குத் தெரியாது, அவர்களைக் கேட்டுக்கொண்டிருக்கிறோம் என்றும் சொல்லப்படுகிறது. ஆகவே தொழிற்சாலைகளை ஆரம்பிப்பதற்கு ரொம்பவும் நாட்களாகும் என்றும் சொல்லுகிறார்கள். சமீபத்தில் சோவியத் ரஷ்யாவிலிருந்து டில்லிக்கு வந்திருந்த உள்நாட்டு அமைச்சருடன் இதைப்பற்றி பேசியபோது “அதெல்லாம் கிடையாது, எந்த அளவுக்கு வேண்டுமானாலும் எண்ணை எடுக்கக்கூடிய நிலைமை இருக்கிறது, ஆனால் இன்றைக்கு

-டி.லி [Sri

[Sri V. K. Kothandaraman] [3rd March 1961]

வெளி நாட்டிலிருந்து தொடர்ந்து வாங்க வேண்டுமென்ற நிலைமை இருப்பதால் ஒரு சிலர் இவர்களுக்கு தவறான எண்ணத்தை கொடுத்திருக்கிறார்கள்” என்று அவர் வெளிப்படையாக எடுத்துக் கூறி இருக்கிறார் என்பதை நாம் பத்திரிகை வாயிலாக பார்த்திருக்கிறோம். ஆகவே தான் இது போன்ற பல புள்ளி விவரங்களைக் கொடுத்து அதன் மூலம் வேலையில்லா திண்டாட்டத்தைப் போக்குவதற்கு எந்த அளவிலும் நடவடிக்கை எடுத்துக்கொள்ளாமல் இருக்கிறார்கள்.

ஆனால் வரி போடப்படவில்லை என்று கூறுகிறார்கள். இப்பொழுது 1958-ம் வருஷத்திய பஞ்சாயத்து போர்டு சட்டம் அமுலுக்கு வந்திருக்கிறது. அதனால் பல கிராமங்களில் மேலும் மேலும் வரி போடக்கூடிய அளவில் வரியைப் போட்டிருக்கிறார்கள். இன்னும் அதிகப்படியான வரி போடக்கூடிய நிலைமை ஏற்பட்டிருக்கிறது. பல ரூட்டுகளை பஞ்சாயத்து யூனியன்களுக்குக் கொடுப்பதன் மூலம் அவர்களுக்கு இன்னும் அதிகப்படியான வருமானத்தைக் கொடுக்க முடியும். ஆனால் அந்த அளவுக்குச் செய்ய நாம் தயாராக இல்லை. அப்படிப்பட்ட ஒரு நிலைமை நமக்கு முன்னால் இருக்கிறது என்பதை நம்மால் பார்க்க முடிகிறது. அதே போன்று இன்றைக்கு கைத்தறி நெசவாளர்களுக்கு ஏராளமான பணம் கொடுக்கிறோம். வேண்டிய செஸ் வேறு கொடுக்கிறோம். அதே சமயத்தில் அதன் ஏற்றுமதி குறைந்திருக்கிறது. இன்று காலையில் கூட கேள்வி நேரத்தில் பதில் சொல்லும்போது பவர்லாமைக் கொண்டு வரப்போகிறோம் என்று சொல்லி இருக்கிறார்கள். அதைக் கொண்டு வந்தால் இன்றைக்கு பத்து தறிகளில் நெய்யக்கூடியதை ஒரு பவர் லாம் நெய்து விடும். அந்த நிலைமையில் இந்த ராஜ்யத்தில் இருக்கக்கூடிய ஐந்து லட்சம் கைத்தறி நெசவாளர்களுடைய வாழ்க்கை பாதிக்கப்படும். அப்படிப்பட்ட ஒரு நிலைமை ஏற்படக்கூடியதாக இருக்கிறது. ஆகவே பவர்லாமைக் கொண்டு வந்தால் அதனால் சாதகம் ஏற்படுமா அல்லது பாதகம் ஏற்படுமா என்பதைப்பற்றி அவர்களுடன் கலந்து யோசித்துத்தான் அதைக் கொண்டு வரவேண்டும். அதைக் கொண்டு வந்தால் உண்மையில் அவர்களிடையே வேலை இல்லாத திண்டாட்டம் தான் ஏற்படும். அவர்களிடையே வேலை இல்லாத திண்டாட்டத்தைப் போக்குவதற்கு நடவடிக்கை எடுத்துக் கொள்ள வேண்டுமே தவிர அதை அதிகப்படுத்தக் கூடாது.

இப்பொழுது கைத்தறி சொஸைட்டிகள் இருக்கின்றன. அங்குள்ள கைத்தறி நெசவாளர்களுக்கு குறைந்த பட்ச கூலி எந்த அளவுக்கு இருக்க வேண்டும் என்று நிர்ணயம் செய்யவேண்டும். ப்ராவிடெண்ட் பண்ட் கொடுக்கக்கூடிய அளவில் அந்தச் சட்டத்தில் இடம் இருக்கவேண்டும். இப்படிப்பட்ட விஷயங்களில் எல்லாம் அவர்களுக்கு உதவி செய்ய முன்வரவேண்டும்.

அடுத்தபடியாக, ஹரிஜன முன்னேற்றம். ஹரிஜனங்களுக்கு வீடுகள் கட்டுவதற்கு என்று மனைகள் வழங்கப்பட்டு வருகின்றன. ஆனால் உண்மையிலேயே அவர்களுக்கு வீடுகள் கட்டிக்

3rd March 1961] [Sri V. K. Kothandaraman]

கொள்வதற்கான நிலைமை ஏற்பட்டிருக்கிறதா என்று பார்த்தால் இல்லை. ஏதோ சிலருக்கு வீட்டு மனைக்கட்டுகள் கொடுத்துவிட்டால் அவர்களுடைய வீட்டு மனைக்கட்டு கஷ்டம் தீர்ந்து விட்டது என்று அர்த்தமல்ல. சுமார் பத்து அல்லது பதினைந்து வருஷ காலமாக வீட்டு மனைக்கட்டு பிரச்சனையி லிருந்து வருகிறது. பல கிராமங்களில் அந்த பிரச்சனை இன்னும் தீர்க்கப்படாமல் இருக்கிறது. பல கிராமங்களில் அவர்களிடமிருந்து பணம் வசூல் செய்தும் கூட அவர்களுக்கு இன்னும் மனைக்கட்டுகள் வழங்கப்படவில்லை. இதற்கெல்லாம் காரணம் இங்குள்ள டிஸ்திரிக்ட் ஹெல்த் ஆபீசர்கள் தான், ஹெல்த் டிபார்ட்மெண்ட் தான். அங்குள்ள ஹெல்த் இன்ஸ்பெக்டர்கள் என்ன சொல்லுகிறார்கள் என்றால் சர்க்கார் கொடுக்கக்கூடிய வீட்டு மனைக்கட்டுகள் வீடுகள் கட்டுவதற்கு லாயக்கில்லை என்று சொல்லி விடுகிறார்கள். ஒரு இடம் சரியாக இல்லை என்று அவர்கள் ஒரு எழுத்து எழுதி விட்டால் போதும். உடனே அந்தப் பணக்காரர் கள் அந்த நிலம் வீட்டு மனைக்கு லாயக்கு இல்லை என்று அதிகாரி களைவிட்டே எழுதச் செய்துவிடுகிறார்கள். இதுவே ஏழை காங்கிரஸ்காரர் ஒருவருடைய நிலமாக இருந்தால் வீட்டு மனைக்கு லாயக்கற்றதைக்கூட “வீட்டு மனைக்கு லாயக்குள்ள நிலம்” என்ப தாக எழுதச் செய்துவிடுகிறார்கள். இப்படி எதிர்க்கட்சி என்று இல்லை காங்கிரஸ் கட்சிக்குள்ளேயே பணம் படைத்தவனுக்கு ஒரு நிலை, ஏழைகளுக்கு ஒரு நிலை, என்று சூழ் நிலை வளர்ந்து கொண்டே போனால் ஏழை பணக்காரன் என்ற வர்க்கப் போராட்டத்திற்கு தான் காங்கிரஸ் உதவி செய்வதாக ஆகிறது. ஆகவே இதை அவசியம் கவனத் தில் எடுத்து வீட்டு மனை கொடுக்கவேண்டும். தொழில் செய்வ தற்கு தொழில் கருவிகள் கொடுப்பதற்குக் கூட ஒரு கமிட்டி கிடை யாது. அந்தத் தொகுதி எம்.எல்.ஏ.-க்களைக் கலந்துகொண்டு கொடுப்பதாகச் சொல்லப்படுகிறது. வடாற்காட்டைப் பொறுத்த வரையில் 23 எம்.எல்.ஏ. இருக்கிறார்கள் என்றால் ஐந்து வருஷத் திற்கு ஒரு முறை அந்தக் கமிட்டியைக் கூட்டவே நிலைமை ஏற் படுகிறதே தவிர காரியத்தில் தொழிலாளிகளுக்கு நன்மை செய்வ தற்கு எங்கும் வழியே கிடையாது.

ஒரு பக்கத்தில் கோயில்களில் ஹரிஜனங்களை விட்டோம், விடு கிறோம் என்று சொல்கிறார்கள். ஒன்று சொல்கிறேன். 5-ந் தேதி பள்ளிகொண்டான் கோயிலில் ஹரிஜனக் கல்யாணம் ஒன்று நடப் பதற்கு கோயில்காரர்கள் அனுமதி கொடுத்திருக்கிறார்கள். ஆனால் அங்குள்ள புரோகிதர் “நான் வந்து கல்யாணத்தை நடத்தி வைக்கமாட்டேன்” என்று சொன்னார். இந்தத் தகவலு முற்றி ஹரி ஜனங்களுக்கும் புரோகிதருக்கும் சண்டை முற்றினால் இதை கம்யூனிஸ்டு தூண்டிவிட்டார்கள், திராவிடக் கழகத்தினர் தூண்டி விட்டார்கள் என்று சொல்லக்கூடிய நிலைமைதான் ஏற்படும். இந்த ஹரிஜன நல இலாகா ஹரிஜனங்களுக்குப் பல நன்மைகளைச் செய்ய வேண்டுமென்று நினைத்தபோதிலும் அதிகாரிகளோ, சின்ன காங்

[Sri V. K. Kothandaraman] [3rd March 1961]

கிரஸ்காரர்களோ வேலையைக் கெடுக்கிறார்கள். நாங்கள் ஏதாவது மத்திரிகளிடம் எழுதிக்கொடுத்தாலும் அதைக் கீழே அனுப்புகிறார்கள். பழைய குருடி கதவைத் திறடி என்று அவர்கள் தங்கள் செயலை ஸ்தாபித்து மேலே அனுப்பி விடுகிறார்கள். நிலைமை அவ்வளவு தான்.

பிடித் தொழிலாளர்களுக்காகச் சட்டம் கொண்டுவந்தோம், ஹோட்டல் தொழிலாளர்களுக்காகச் சட்டம் கொண்டுவந்தோம் என்றுதான் முன்பு பேசப்பட்டது. ஆனால் 2 வருஷம் ஆகியும் கூட எந்த நோக்கத்தோடு அந்தச் சட்டத்தைக் கொண்டு வந்தார்களோ அந்தப் பலன் இதுவரையிலும் அத்தொழிலாளர்களுக்குக் கிடைக்கவில்லை. போனசை எடுத்துக்கொண்டாலும் வருஷா வருஷம் அமைச்சர் அவர்களிடத்தில் காவடி எடுக்கக்கூடிய நிலைமைதான் இருக்கிறது. பஞ்சாலைத் தொழிலாளர்களுக்கு மினிமம் வேஜஸ் ஆக்ட் என்று வந்தது. சட்டம் சட்டப் புத்தகத்தில் தான் இருக்கிறதே தவிர அமூல் செய்யப்படவில்லை. கேட்டால் ஆலையை மூடுகிறார்கள். அமைச்சரிடம் வந்தாலோ “அவர்கள் மூடலாம். திறக்கலாம். அவர்களுக்குப் பூரண உரிமை இருக்கிறது” என்று பேசப்படுகிறது. இப்படி எந்த இடத்திற்கு வந்தாலும் வாக்கப் போராட்டம் வளறுவதற்கே தான் சர்க்கார் உதவி யெ்து வருகிறதே தவிர வேறு யாரும் இதைத் தூண்டிவிட வேண்டிய அவசியம் இல்லை.

போலீசாரின் தலையீட்டை எடுத்துக்கொண்டாலும் ஏழைகளா அடி, உதை சித்ரவதை செய்கிற நிலைதான் வளறுகிறது. ஏழைகளின் பக்கத்தில் எத்தனை நியாயம் இருந்தாலும் கேள்வி இல்லை. பணக்காரன் சொன்னான சரி, உதை இவர்களை என்று போகிற போக்கு நியாயமில்லாதது. இப்படித்தான் இன்னும் பல நகரங்களிலும் நடந்துகொண்டிருக்கிறது. இந்த நிலைமை மாறவேண்டும் என்று கேட்டுக்கொள்கிறேன்.

அதேபோன்று ஸ்தல ஸ்தாபனம். பஞ்சாயத்தைப் பொறுத்த வரையில் சட்டப்படி அதிகாரிகள் கையில் அடிமினிஸ்ட்ரேஷனா, ஆடிட்டா, டெக்னிகல் அசிஸ்டெண்டா எல்லாம் ஒப்படைக்கப் பட்டிருக்கிறது. இதனால் ஊழல்தான் அதிகமாகிறது மேலும், மேலும். ஏற்கனவே இதைப்பற்றிக் கேட்டதற்கு ஆடிடர் தனியாகப் போடுகிறோம், அட்மினிஸ்ட்ரேஷனக்காக தனி அதிகாரிகளை நியமிக்கப் போகிறோம் என்றார்கள். ஆனால் இது வரையில் நடைமுறைக்கு அது வரவில்லை.

நகர சபைகளில் மாணேஜர்கள் இருக்கிறார்கள். அவர்களுக்குத் தான் நல்ல அதுபவம் உண்டு. ஆனால் கமிஷனர்களாக இவர்களைப் ப்ரமோஷன் செய்வதில்லை. டைரக்ட் ரெக்ரூட் என்று செய்பவர்களுக்கு அதுபவம் கிடையாது. அதனால் பலவித ஊழல் அங்கே ஏற்படுகிறது. ஆகவே முனிசிபல் கமிஷனர்கள் அப்பாயின்ட்மெண்டு லிஸ்டில் சர்வீஸ் கணக்குப்படி முனிசிபல் மாணேஜர்களுக்கும் போடவேண்டும் என்று கேட்டுக்கொள்கிறேன்.

3rd March 1961]

[Sri V. K. Ko handaraman]

அதேபோன்று சானிடரி இன்ஸ்பெக்டர்கள். இதில் பல ரகம்; பல வேறுபாடு—எல்லோருக்கும் ஒரே படிப்பு, ஒரே டிரெயினிங், ஒரே சம்பளம்தான் என்றாலும்—இன்றும் நீடிக்கிறது. இவர்களை ஹெல்த் ஆபீசர்களாகப் பிரமோட் செய்வதில்லை. இவற்றை யெல்லாம் நன்கு பரிசீலனை செய்து பார்த்து ஒழுங்குபடுத்த வேண்டும் என்று கேட்டுக்கொள்கிறேன்.

கூட்டுறவு சம்பந்தப்பட்ட வரையில் அங்கத்தினர்களைச் சேர்த்துவிட்டோம், சொஸைட்டிகளை ஏற்படுத்திவிட்டோம் என் றெல்லாம் சொல்லலாம். ஆனால் அங்கே ஊழல் எந்த அளவுக்கு வளர்ந்து போகின்றன, எந்த அளவுக்கு உடனடியாக அவற்றைத் தீர்க்கும் நிலைமை இருக்கிறது என்று பார்த்தால் தெரியும் உண்மை. ஊழல் உடனடியாகத் தீர்க்கப்படுவதே கிடையாது..

குடியாத்தம் நகரத்தில் ஒரு கோவாப்ரேடிவ் ஸ்டோர்ஸ் டைரெக்டர்கள் நான்கு பேர் சேர்ந்துகொண்டு 30 ஆயிரம் கையா டினார்கள், 40 ஆயிரம் கையாடினார்கள் என்று சொல்லி அவர்கள் மேல் வழக்குப் போட்டார்கள். ஒரு டெரெக்டர் தூக்கு போட்டுக்கொண்டு செத்தே போய்விட்டார். பத்து வருஷங்களா கின்றன. இன்னும் விசாரணையில் இருக்கிறது, விசாரணையில் இருக்கிறது என்று சொல்லப்படுகிறதே தவிர அந்த வழக்குத் தீர்ந்தபாடிಲ್ಲ. அந்த ஊழல் நீக்கப்படவில்லை. இப்படி இருந் தால் யார் கூட்டுறவு இயக்கத்தில் சேர விரும்புவார்கள், அதை நம்புவார்கள். ஊழல் நடந்தால் உயர்ந்தபட்சம் ஆறு மாதத்திற்கு மேல் இது நடக்கக்கூடாது என்று திட்டவாட்ட மாகச் செய்து, எல்லா ஊழல்களையும் அப்படி நிவர்த்தி செய்தா லொழிய இந்த இயக்கம் வளராது.

அதேபோன்று இந்த ஸ்தாபனங்களுக்கு பகிரங்கமாக கைதுக்கி தேர்த்தெடுக்கும் முறையை மாற்றவேண்டும். எல்லா வற்றுக்கும் இரகசிய வோட்டு முறையைக் கொண்டுவந்து விட்டோம். சட்டப்படியே இதற்கும் அந்த முறையை விஸ்தரிக்க வேண்டும்.

கடைசியாக நிர்ப்பாசனம் சம்பந்தப்பட்ட வரையில்.

DEPUTY SPEAKER : உங்களுக்கு நேரமாகிவிட்டது. இதைப் பற்றி டிமாண்டின்போது பேசிக்கொள்ளலாம். அடுத்தபடியாக ஸ்ரீ எம். பி. சாரதி பேசுவார்.

SRI M. P. SARATHI : கனம் உதவி சபாநாயகர் அவர்களே, என்னுடைய கருத்துக்கள் சிலவற்றைச் சொல்ல ஆசைப்படு கிறேன். முதலிலே பட்ஜெட்டைப்பற்றிப் பேசுவதற்கு முன்பாக இன்று காலையில் “காங்கிரஸ்காரர்கள் சொன்னால் கேட்கிறார்கள். எதிர்க்கட்சிக்காரர்களாகிய நாங்கள் சொன்னால் கேட்பது இல்லை” என்று திரு. சின்னதுரை சொன்னபோது நிதி அமைச்சர் அவர் கள் “என்னிடம் சொல்லுங்கள், நான் முடித்துக் கொடுக்கிறேன்” என்று சொல்லியிருக்கிறார்கள்.

[Sri M. P. Sarathi]

[3rd March 1961]

திருமதி சத்தியவாணி:முத்து அவர்கள் பேசும்போது, எந்த அலுவல்களுக்கும் எதிர்க்கட்சிக்காரர்களை அழைப்பதில்லை. குறிப்பாக சென்னை நகரில் நடந்த ஹரிஜன விழாவில் நான் ஹரிஜன மெம்பராகயிருந்தம்கூட எனக்கு அதில் பங்கு கொள்ள இடம் கொடுக்கப்படவில்லையென்று கூறும்போது மராமத்து இலாகா அமைச்சர் அவர்கள் சர்க்காரை நீங்கள் எதிர்த்துப் பேசுவீர்கள், பிரிவினை பற்றி பேசுவீர்கள், அதனால்தான் உங்களை அழைக்க வில்லைபோல் இருக்கிறது என்று சொன்னார்கள்.

THE HON. SRI P. KAKKAN : சர்க்காரை எதிர்த்துப் பேசுவதால் என்று சொல்லவில்லை, பிரிவினை பற்றி சொல்வீர்களோ என்று நினைத்து அழைக்கவில்லையோ என்று சொன்னேன்.

SRI M. P. SARATHI : காங்கிரஸ்காரர்கள்தான் இத்தகைய அலுவல்களில் கலந்து கொள்ளலாம், மற்றவர்கள் கலந்து கொள்ளக்கூடாது என்று ஒரு சட்டம் இயற்றலாமே, நீங்கள் 155 பேர்கள் இருக்கிறீர்களே, அதையாவது செய்யுங்கள். எங்களுக்கு என்ன பொறுப்பில்லையா? எங்களுக்குத் தை எதை செய்யவேண்டுமென்பது எங்களுக்குத் தெரியாதா? இதை சர்க்கார் உணர வேண்டும். இப்படி சர்க்காரை வளர்த்துக் கொண்டுபோனால் மக்கள் சரியான பாடம் கற்பிப்பார்கள்.

THE HON. SRI P. KAKKAN : ஹரிஜன விழாவை நடத்திய ஹரிஜன இலாகா டயரக்டர் அவர்கள், எதிர்க்கட்சி அங்கத்தினர்களை பேச அழைத்திருந்தால், அப்படி அழைக்காதீர்கள் என்று நான் ஒருக்காலும் சொல்லியிருக்க மாட்டேன். சிலரை அழைத்து சிலரை அழைக்காமல் இருந்திருக்கலாம். ஆனால் இந்தக் கட்சியைச் சார்ந்தவர்கள் என்பதால்தான் அழைத்தார்கள் என்று அம்மையார் அவர்கள் பேசியதை ஆதரித்து பேசுவது சரியல்ல.

SRI M. P. SARATHI : இந்த முறையை வளர்க்காமல் இருந்தால் நல்லது என்பதற்காகத்தான் இதைச் சொல்லுகிறேன். அடுத்த படியாக, இந்த நிதிநிலை அறிக்கை பற்றி பேச விரும்புகிறேன். இரண்டாவது ஐந்தாண்டுத் திட்டத்தை முடிப்பதற்கு 13 கோடி ரூபாய் நாங்கள் எதிர்பார்த்தோம். ஆனால் 20 கோடிக்கு மேல் சேர்ந்துவிட்டது என்று நிதியமைச்சர் அவர்கள் கூறியிருக்கிறார்கள். கடன்மூலம் பல கோடி பெற்றிருக்கிறோம் என்றும் சொல்லியிருக்கிறார்கள். அப்படி அதிகப்படியான பணம் வந்தம்கூட இரண்டாவது ஐந்தாண்டுத் திட்ட இறுதியில், 12.79 லட்சம் டன் உணவு உற்பத்தி செய்யவேண்டுமென்று திட்டமிட்டிருந்ததாகச் சொல்லப்பட்டிருக்கிறது. ஆனால் இரண்டாவது திட்டம் முடிவடைந்திருக்கிற இத்தருணத்தில் 7 அல்லது 8 லட்சம் டன்தான் உணவு உற்பத்தி செய்யமுடியும் என்று எதிர்பார்க்கப்படுகிறதென்று சொன்னால் திட்டத்திற்கு என்ன பொருள்? ஒரு திட்டம் போட்டால் அதை, அல்லது ஒரு லட்சம் ஏக்கர் குறைய இருக்கலாம். ஆனால் 12.79 லட்சம் என்று போட்டுவிட்டு ஏழல்லது எட்டு லட்சம்தான் கிடைக்கும் என்று எதிர்பார்க்கப்

3rd March 1961]

[Sri M. P. Sarathi]

படுகிறதென்று சொன்னால் என்ன பொருள்? அதுவும் நமக்கு அதிகளவு பணம் வந்து விட்டது என்று பெருமையோடு சொல்லிக்கொள்கிறார்கள். மணிலா எண்ணை ஏற்றுமதி மூலம் 15 கோடி ரூபாய், மற்றப் பொருள்கள் மூலம் இவ்வளவு கோடி ரூபாய் வருமானம் கிடைத்திருக்கிறது என்று குறிப்பிடப்பட்டிருக்கிறது. ஒரே வஸ்துவின் மூலம் 15 கோடி ரூபாய் வருமானம் வரும்போது வேறு பெரிய தொழில்களை எடுத்துக்கொண்டால் எவ்வளவு வருமானம் வரும் என்று பார்க்கவேண்டும். நெய்வேலியை எடுத்துக்கொண்டால் அது மத்திய அரசாங்கத்திட்டம். நமக்கு இருப்பது கோச் பாக்டரி ஒன்றுதான். அதற்கு போடப்பட்டுள்ள மூலதனம் 7- $\frac{1}{2}$ கோடி ரூபாய். இன்னும் 3- $\frac{1}{2}$ கோடி செலவு செய்து அபிவிருத்தி செய்யப்போவதாக காட்டப்பட்டிருக்கிறது. இந்த கோச் பாக்டரியை வைத்துக்கொண்டு அந்நிய நாட்டிலிருந்து தலைவர்கள் யார் வந்தாலும் சரி, ஜெர்மனியிலிருந்து வந்தாலும் சரி, ரஷ்ய நாட்டிலிருந்து வந்தாலும் சரி, வந்த பாருங்கள் எங்கள் கோச் பாக்டரியை என்று சொல்லி மார் வந்தாலும் அங்கு அழைத்துக்கொண்டு போகிறார்கள். அதைக் காண்பித்து பெருமை அடித்துக்கொள்கிறார்கள். மணிலாவிலிருந்து 15 கோடி வருமானம் வரும்போது அதற்கு ஈடாக மத்திய சர்க்காரிலிருந்து பெரும் தொகை வாங்க இந்த சர்க்காருக்கு வகையிருக்கிறதா? இங்கு இருப்புத் தொழிற்சாலை அமைக்க வேண்டுமென ஒவ்வொரு பட்ஜெட்டிலும் அதுபற்றி குறிப்பிட்டுக் கொண்டு வருகிறார்கள். இன்னும் அது சோதனையில் இருப்பதாகத்தான் சொல்லப்படுகிறது. இரும்புக் கனிகள் 20,000 டன் அளவிற்கு நமது துறைமுகத்திலிருந்து ஏற்றுமதி செய்யப்பட்டு வருகிறது. மூன்றாவது ஐந்தாண்டுத் திட்டத்தில் லட்சக் கணக்கில் ஏற்றுமதி செய்யப்போவதாக குறிப்பிடப்பட்டிருக்கிறது. ஏன் இதைச் சொல்லுகிறேன் என்றால், இங்கு இரும்புத் தொழிற்சாலை ஆரம்பிக்கப்படாமல் ஏற்றுமதி செய்வதில் ஈடுபட்டிருக்கிறோம் என்று பெருமையோடு சொல்லிக் கொள்கிறார்கள். ஏற்றுமதி செய்வதில் அபிவிருத்தி காணப்போகிறோம் என்று சொன்னால் இங்கு எப்படி இரும்புத் தொழில் ஏற்பட முடியும் என்பதை அமைச்சர் அவர்கள் விளக்கவேண்டும். நாற்பது லட்சம் டன்னுக்கு ஏற்றுமதி செய்யப்போவதாக ஆண்டு அறிகையில் சொல்லியிருக்கிறார்கள். அடுத்தபடியாக கதர் அபிவிருத்தித் திட்டம் பற்றி குறிப்பிடும்போது இதற்காகும் செலவு 2- $\frac{1}{2}$ கோடி என்று காட்டப்பட்டிருக்கிறது. வருமானம் எவ்வளவு கிடைக்கிறது என்றால் 2 கோடிதான் வருமானம் வந்திருக்கிறது. ஆக இதை நஷ்டத்தில் நடத்துகிறார்கள் என்றால் கதர் அபிவிருத்தி என்று சொல்வதை விட்டு விட்டு காங்கிரஸ் அபிவிருத்தி காகத்தான் இந்த சர்க்கார் வேலை செய்கிறது என்று சொன்னால் அதை ஒருக்கால் ஒத்துக்கொண்டால் நலமாபிடுக்கும். அதையாவது சர்க்கார் ஒத்துக்கொள்கிறார்களா என்று தெரியவில்லை. நல்ல வருமான இனங்கள் எல்லாம் விற்பனை வரி தவிர, மற்றவை படிப்படியாக குறைந்து மத்திய அரசாங்கத்திற்குப் போய்

[Sri M. P. Sarathi]

[3rd March 1931]

விட்டது என்று குறிப்பிடப்பட்டிருக்கிறது, வரி விதிப்பெல்லாம் நம் நாட்டிலேயே இருக்கவேண்டுமென்றும், எங்கள் சர்க்கார் அதைத் திறமையாக நடத்த முடியும் என்றும் கூறி, அதற்கான பணத்தைத் தேக்கி, வேண்டிய தொழிற்சாலைகளை இங்கேயே நிறுவ ஏற்பாடு செய்ய வழிவகை செய்யலாம். ஆனால் அப்படி செய்யக் காணோம்; அப்படி செய்ய முற்படவேண்டுமென்று கேட்டுக்கொள்கிறேன். பின்னர், தொழிலாளர்களின் ஊதியம் பற்றி எடுத்துக்கொண்டால் மற்ற ராஜ்யங்களில் 1,233.9 வரை இருக்க நமது ராஜ்யத்தில் மட்டும் 978.9 என்றால் அது குறைவாக யிருக்கிறது. ஆனால் இந்நாட்டில் தொழிலாளர்களின் நிலை உயர்ந்து விட்டதென்று பெருமைப்பட்டுக் கொள்கிறார்கள். மற்ற ராஜ்யங்களைவிட நம் ராஜ்யத்தில்தான் வரி விதிப்பு முறை அதிகம் என்று இங்கேயே சொல்லப்பட்டிருக்கிறது. வெளி மாநிலத்தில் வரி விகிதம் 13.3 என்று இருந்தால் இங்கு நம் ராஜ்யத்தில் 14.4 என்று வரி விதிப்பு இருக்கிறது. (மணி அடிக்கப்பட்டது.)

1-31
p.m.

DEPUTY SPEAKER : “டைம்” ஆகிவிட்டது.

SRI M. P. SARATHI : இந்த அரசாங்கத்தின் நிர்வாகம் எவ்வளவு பிற்போக்கான நிலையில் போய்க்கொண்டிருக்கிறது என்பதை உங்கள் புள்ளிவிவரங்களே காட்டுகிறது. 25,000-த்தி விருந்து 50,000 ரூபாய் வரை உள்ளவர்களுக்கு விற்பனை வரி சலுகை வழங்கப்படயிருக்கிறது. ரூபாய் 10,000 முதல் 25,000 வரை விற்பனை செய்பவர்களுக்கு வரிவாச கணக்கு வைக்காமல் உத்தேச மதிப்பின்பேரில் மொத்தமாக வரி செலுத்தக்கூடிய சலுகை கொடுக்கப்பட்டிருந்ததை மேற்கண்டவாறு செய்திருப்பதை பாராட்டினாலும், 5,000 ரூபாய்க்கு விற்பனை செய்தாலும் கணக்கு காட்டவேண்டுமென்று சொல்லியிருப்பது சிறிய வியாபாரிகளை தொந்தரவுக்குள்ளாக்கும். . .

DEPUTY SPEAKER : The House will now adjourn and meet again at 8-30 a.m., tomorrow.

The House then adjourned.

IV.—PAPERS LAID ON THE TABLE OF THE HOUSE.

A Statutory Rules and Orders.

169. Notification issued with G.O. Ms. No. 1383, Local Administration, dated 18th August 1960 declaring each of the local areas forming a Development Block in the Nilgiris Development District, for the purposes of the National Extension Service Scheme of Community Development, to be a Panchayat Development Block and to constitute for such Panchayat Development Block a Panchayat Union. [Laid on the Table of the House under Section 179 (4) of the Madras Panchayats Act, 1958 (Madras Act XXXV of 1958).]

170. Notification issued with G.O. Ms. No. 1391, Local Administration, dated 18th August 1960 declaring each of the local areas forming a Development Block in South Tirunelveli Development District, for the purposes of the National Extension Service